
БОЖАЙ МІЛАСЬЦЯЙ 


Сьвяшчэнны Сабор Япіскапаў Беларускае Аўтакефальнае 


Праваслаўнае 


Царквы на Чужыне 


ДА ЎСЯЧЭСНАГА ДУХАВЕНСТВА, ПРЭПАДОБНАГА МАНАСТВА Й УСІХ БАГАЛЮБНЫХ ВЕРНІКАЎ НАШЫХ НА 
ЧУЖЫНЕ Й НА БАЦЬКАЎШЧЫНЕ ПРАБЫВАЮЧЫХ 


КАЛЯДНАЕ ПАСЛАНЬНЕ 


Улюбленыя Дзеці Вашыя! 


«Бог паслаў Сына Свайго, Каторы 
НАРАДЗІЎСЯ ад Дзевы» (Гал. 4, 4). 


Хрыстос нараджаецца -- Яго слаў- 
це! Сколькі людзей славіла й славіць 
Хрыста кажны год у дзень РАСТВА 
Ято! Гэты дзень натхняе й надзеяй на- 
паўняе ўвесь сьвет. Усе людзі добрае 
волі ўсклікаюць перад Ім голасам ра- 
даваньня, як усклікалі на працягу 
многіх ужо вякоў. 

Багаслаўленае Дзіцятка, што ра- 
дасьцяй напоўніла Віфлеем! Багаслаў- 
ленае немаўлятка, што нарадзіла но- 
вае чалавецтва! Ты мора славы, 
што не патрабуе нашага праслаўлень- 

Так усклікаюць сяньня Угоднікі 
Божыя. Мы ня можам не праслаў- 
ляць Яго, бо-ж Ён узьвялічыў нас, 
прыняўшы нашую прыроду, і Сваім 
паніжэньнем падняў нас з глыбіняў 
упадку на вышыні Нябесныя! 


Як многавяковы досьлед гісторыі, 
так і голас нашага сэрца гаворыць 
нам аб тым, што толькі Ён нашая на- 
дзея, сіла й збаўленьне. «Я хлеб жы- 
вы, што зыйшоў зь Неба. Хто есьць 
хлеб гэты, жыць будзе вечна» (10. 6, 
51), бо: «Я Шлях, Праўда й Жыцьцё» 
(10. 14, б). Запраўды, зьмяняюцца па- 
каленьні, падаюць валадары зямныя, 
зьнікаюць цэлыя народы, а толькі Ён 
валадарна ўзвышаны над сьветам 
прабывае навекі, і Валадарства Яго 
непарушнае, і Сіла непаборная! 


Безь Яго ўся людзкая гісторыя бяс- 
плодная пустыня, шэраг падзеяў бяз 
сэнсу, сувязі й мэты. А зь Ім цудоў- 
нае й гарманічнае зьдзейсьненьне Ад- 
крыцьцяў Божых, поўнае мудрасьці 
й любові выпаўненьне плянаў Яго. 
Уся старадаўная гісторыя -- гэта пад- 
рыхтоўка чалавецтва да Прыходу 
Яго, а ўся новая гісторыя гэта тое, 
што Ён сказаў: «Я сьвятло сьвету» (10. 
8, 12). Так, толькі ў Ім мэта нашага 
жыцьця, нашая чысьціня й СЬВя- 
тасьць, наш супакой і нашае шчасьце. 


Ніхто так глыбока не перажывае 
тугі за супакоем, свабодаю й шчась- 
цем, як наш церпячы Беларускі На- 
род. Таму асабліва ён радасна славіць 
Боскае Дзіцятка, натхнёна сьпявае 
разам з Ангеламі: «Слава на вышы- 
нях Богу, і на Зямлі мір людзям доб- 
рае волі» (Лк. 2, 14). Зь якою радась- 
цю многія з нас, высока падняўшы 
Зорку Віфлеемскую, хадзілі з хаты ў 
хату, славячы Народжанага Хрыста, 
Спаса нашага! Асабліва чыстыя дзі- 
цячыя сэрцы былі тады бліскучым 
сузор'ем навакол Зоркі Боскага Дзі- 
цятка! А міліёны старэйшых, радую- 
чыся з сваіх дзетак, падобна Віфле- 
емскім пастыром і тром каралём, так- 
сама пабожна схілялі свае галовы пе- 
рад ясьлямі Хрыста, і прыносілі Яму 
ў дар золата Веры, ладан Любові, і 
сьмірну-Надзею на жыцьцё вечнае. А 


многія зь іх натхнёна прыносілі Яму 
ў дар таленты свае, складаючы цу- 
доўныя, любові поўныя Калядныя 
песьні. Вось так наш пабожны народ 
ясна выказваў мудрасьць усяго свай- 
го жыцьця, паказваў, што толькі ў Ім, 
Хрысьце, сьвятло й мэта нашага існа- 
ваньня, а безь го -- цемра, безна- 
дзейнасьць, галеча, загібель. 


- 


І гэтую цемру й галечу перажыва- 
юць цяпер нашыя суродзічы дома пад 
уладаю тых, што адыйшлі ад Хрыста, 
што як Ірад перасьледуюць Яго. Але 
дарма, бо: «Сьвятло ў цемры сьвеціць, 
і цемра не агарнула яго» (10. 1, 5). Ня 
гледзячы на ўсе перасьледы бязбож- 
нікаў, нацг пабожны Народ дома, і на 
катаргах, высылках і выгнаньнях ра- 
дасна славіць РАСТВО ХРЫСТОВАЕ, 





натхнёна пяе хвалу Яму! Амаль усе 
нашыя сем'і, пакідаючы за сталамі 
месцы для сваіх адсутных родных у 
Сьвяты Вечар, на пачэснае месца за- 
прашаюць Яго, Народжанага Хрыста! 
Зь Ім хочуць быць, зь Ім сьвяткаваць, 
зь Ім радавацца! А зь ім можа быць 
толькі чыстая душа. Таму, любыя 
Браты й Сёстры, ачышчайце, упры- 
гожвайце душы вашыя асабліва ця- 
пер, у часе Раства Хрыстовага, сьпя- 
шыце ў Ягоную й нашую сьв. Права- 
слаўную Царкву перадусім у Ціхую 
Сьвятую Ноч, стала й горача любеце 
Яе, бо-ж Яна -- Нявеста Яго! І Ён, 
Айцец наш Нябесны, будзе з вамі, як 
з дзяцьмі Сваімі. Ён багаславіць вас 
і ўратуе ад усякіх магчымых цяпер 
катастрофаў, якія ніколі не пашко- 
дзяць вам, калі толькі з вамі будзе 
Ён, Ісус Хрыстос, Бог і Спас наш, бо 
толькі Яго ёсьць Улада й Дзяржава! 


Бо толькі Ён наш ратунак і збаўлень- 
не! Ддя гэтага Ён і зь Неба зыйшоў, 
ад Дзевы ў Віфлееме нарадзіўся! Ня- 
хай-жа вашаю Вераю й Любоўю да 
Яго народзіцца Ён ў сэрцах вашых, 
якія стануцца ясьлямі для Яго. І Ён 
будзе вашым сьвятлом і шчасьцем на- 
векі, Тады прыйдзе й адраджэньне 
нашае любае й церпячае Маці-Бела- 
русі. Сілаю й Ласкаю Яго, Спаса на- 
шага, яна народзіцца да новага, воль- 
нага й шчасьлівага жыцьця, бо й для 
гэтага Хрыстое Нарадзіўся! 

Такія Нашыя перакананьні й пажа- 
даньні вам перад ясьлямі Боскага Дзі- 
цятка. І з гэтаю Вераю, Любоўю й На- 
дзеяй на Нованароджанага Госпада 
Бога й Спаса нашага Ісуса Хрыста ві- 
таем вас, усячэсныя Айцы, і любыя 
Браты й Сёстры зь Баікім і радас- 


ным Сьвятам РАСТВА ХРЫСТОВА- 
ГА, і з надыходзячым НОВЫМ ГО- 


ДАМ. Пасылаем вам Нашае Архіпас- 
тырскае багаславенства, і ўсклікаем: 
Радуйцеся! Бог Прадвечны Нарадзіў- 
ся! Яго й Прачыстую Дзеву Марыю 
слаўце! 

Ласка, Мір і Багаславенства Госпа- 
да, для нас Народжанага, Айца Буду- 
чага Веку, Князя Міру-Супакою, Пра- 
вадыра жыцьця нашага Ісуса Хрыста 
няхай будзе з усімі вамі. АМІНЬ. 


Сьмірэнны Архіяпіскап СЯРГЕЙ 
Глава Сьвяшчэннага Сабору 
Япіскапаў Беларускае Аўтаке- 
фальнае Праваглаўнае Царквы 
Сьмірэнны Архіяпіскап ВАСІЛЬ 
Сакратар Сьвяшчэннага Сабору 
Япіскапаў БАПЦ на Чужыне. 


Дана Году Божага 1963 
месяца сьнежня 


Аўстралія--Амэрыка 


аба аса а аа ў а ы 


Вясёлых Каляд і шчасьлівага Новага Году! ; 


аааанмадаей 


КАЛЯДНАЕ ПАСЛАНЬНЕ 


Яго Эксцэленцыі Часлава Сіповіча -- 
Апостальскага Візытатара 
для Беларусаўгкаталікоў 


Дарагія браты у Хрысьце! 


Мы помнім халі ў ціхі калядны ве- 
чар руплівая маці прыгатаўляла пос- 
ную куцьцю і мы яе пыталі: 

-- Мама, чаму так шмат сяньня га- 
туеш? 

-- Сяньня Каляды, 
Хрыстос нарадзіўся... 

І мы верылі славам маці і мы пась- 
цілі цярпліва аж пакуль не загарацца 
на небе зоры, каб тады сесьці за стол, 
пакрыты сенам і белым з кужалю аб- 
русам. 

Стагодзьдзі дзеляць нас ад нара- 
джэньня Хрыста, але там, дзе адбы- 
ваецца сямейны абрад куцьці, дзе чут- 
ны царкоўны звон і сьпевы, мы ве- 
рым, што Хрыстос родзіцца сяньн“. 
Прасторы і мілі дзеляць Беларусь ад 
ізраэльскага гораду Бэтлеему, а нам 
здаецца, што гэты слаўны Давідаў го- 
рад дзесьці ў нашай ваколіцы, ля на- 
шай дубровы... 

У калядках, у / глыбокіх дагматыч- 
ным зьместам царкоўных песьнях 
чутно рэха анёлаў і іхняя «Слава на 
вышынях Богу, а на зямлі супакой 
людзям добрай волі». 


сынку, сяньня 


Мы моцна зжыліся з гэтым вялікім 
сьвятам нараджэньня Хрыста, У Лі- 
тургіі, у нашай народнай абраднасьці, 
у нашай глыбокай веры ляжаць ка- 
рэньні хрысьціянскага адчуваньня й 
перажываньня Каляд. Але прыгледзь- 


мася крыху бліжэй да зьместу сянь- 
няшняга сьвята. 


Сын Божы, які стаўся чалавекам і 
нарадзіўся ў Бэтлееме, прыняў людз- 
кую натуру, накш мы кажам: уцела- 
віўся, і гэта таму, каб вырваць чала- 
века зь ярма грэху, каб зрабіць яго 
сынам Божым. Таму апостал Пётр пі- 
саў у сваім пасланьні: 


«Але вы -- выбраны род, царскае 
сьвятарства, народ сьвяты, людзі на- 
бытыя, каб абвяшчаць цноты паклі- 
каўшага вас зь цемры ў цудоўнае 
сьвятло яго; некалі не народ, а цяпер 
народ Божы». Іпасл. ІІ, 9--10. 


О, каб мы маглі сьцяміць, як вялі- 
кая годнасьць чалавека! 


Няхай нам дапаможа тэта зразу- 
мець наступны расказ, 


аа рыкаў ра 
ПРЫВІТАНЬНІ 
ПРЭЗЫДЭНТА МІКОЛЫ АБРАМЧЫКА 


З нагоды Калядных Сьвятаў і Новага 
Тоду сардэчна вітаю ўсіх сваіх дарагіх 
суродзічаў! 


Беларусам у вольным сьвеце жадаю 
братняй згоды ў творчай працы, годна 
й высака далей несьці сьцяг нашага 
Вызвольнага Змаганьня, 


Суродзічам на Бацькаўшчыне .-. выт- 
рываласьці ў нялюдзкіх цярпеньнях, не- 
пахіснай веры у канчатковую перамогу 
нашых Сьвятых Ідэалаў над чорнымі 
сіламі чужацкай тыраніі, 


Жыве Беларускі Народ у змаганьні! 
Жыве БНР! 
Мікола Абрамчык 
Прэзыдэнт Рады БНР 


Калісьці, у сівую мінуўшчыну, на 
зямлі старадаўняй Крывіі жыла ля 
лесу адна сям'я. Бацька, галава сям'і, 
летам тадаваў пчол, зімой шчапаў лу 
чыну і віў аборы. Маці летам зьбіра- 
ла й сушыла грыбы, варыла ягады, 
а зімой вучыла дзетак маліцца і сна- 
вала сваю доўгую й роўную як струна 
нітку на верацяно. Дзеці, хоць і ў 
невялікай выгодзе, расьлі буйна й 
лятуцелі толькі аб тым, калі яны пад- 
растуць і вырвуцца із сваёй сьціплай 
хаткі ў шырокі Божы сьвет і пажы- 
вуць раскашней і слаўней. 

Здарылася, што ў блізкім ім лесе 
адбывалася паляваньне на мядзьве- 
дзя, у якім браў таксама ўдзел слаў- 
ны крывіцкі князь разам са сваімі 
вяльможамі й дваранамі. Выпаў, ад-: 

гак, капрысны час. Непагадзь, буша- 

зала навонкі, Сьнргай і. бўччом, біла ў 
вочы, сабакі выла знобы? паляўні- 
чыя самі пападўлі. ў прыгатаваныя 
для зьвера паскі. Змучаны й зьзяб- 
лы князь наканёед быў рады, што вы- 
біўся Зь лесу й ынуўся ля селішча 
лясьніка. Раз ўз “сваёй дружынай 
зайшлі ў хат Й і 





7; 

ачк, “перапалохаўся. 
Зрабіўшы лабітную, прый- 
маў князя іы ЯК толькі ўмеў і 
мог, Стол п рыўеў мёдам, выпіўкай, 
грыбамі, дый найшлёфся: смачна пры- 
гатаванае мяса лясной зьвярыны. Дзе- 
ці птушкамі ўвіхаліся, каб толькі да- 
тадзіць гасьцям. 


Лясьнік 


Ну, і што-ж сказаць! Князь быў вя- 
сёлы, лясьнік і ягоная сям'я --шчась- 
лівыя. Сталася бо тое, аб чым ніхто 
ня сьніў: убогі, забыты домік лясьні- 
ка наведаў слаўны князь!.. Бачна ра- 
дасьць лясьніковай сям'і была вялі- 
кай, бо не забылі аб ёй і ўнукі, што 
пасьля некалькі вякоў жылі ў тэй са- 
май мясцовасьці, імі-ж названай У 
чэсьць крывіцкага князя -- Князе- 
вым. 

Як там было ў запраўднасьці зь 
лясьніком, ягонай сям'ёй і князем - 
не бяруся спраўджаць... Кажны на- 
род мае свае пераказы й лягенды. 
Звычайна, аднак, у гісторыі народу 
ярка запісанымі астаюцца тыя зда- 
рэньні, дзе сустрэліся бяда з багаць- 
цем, сьціпласьць із славай. 

Хрыстос -- Сын Божы, кароль сла- 
вы, доўга чаканы выбраным ізраэль- 
скім народам і ўсімі людзьмі Збаўца 
сьвету, прыйшоў да нас, стаўся ад- 
ным з нас ува ўсім нам падобны за 
выняткам грэху. Анёл паведамляў па- 
стушкоў ваколіцаў Бэтлеему словамі: 
«...бо цяпер нарадзіўся вам у мяс- 
тэчку Давідавым Збаўца, каторы 
ёсьць Хрыстос Госпад і вось вам знак: 
вы знойдзеце Дзіця ў пялёнках, ля- 
жучы ў ясьлях». (Лука, 11, 11-19). 

Прыгожа сьпяваецца ў аднэй з ка- 
лядных песьняў: 


Вечны -- родзіцца нам сяньня! 
Спадар сусьвету -- бяздомны! 
Несканчатны, -- нам, падобны! 
Узгарджаны, -- акрыты славай! 
Валадар вякоў -- сьмяротны! 


(Заканчэньне на 2-ой бач.) 





Партыйнае самадурства 


Часапіс кампартыі Літвы «Камуніст» 
зьмясьціў справаздачу пра ўсесаюзную 
каардынацыйную нараду ў пытаньні 
разьвіцьця нацыянальных дачыненьняў. 
Гэтая нарада адбылася ў Фрунзэ, у Кір- 


гізіі -- у тэй краіне, дзе сваёй нацыя- 
нальнай палітыкай Масква давяла 
да таго, што КіргіЗы сталіся мян- 


іцьнёй на сваёй уласнай бацькаўшчыне. 
Гэтую нараду ня можна назваць інакш. 
як змовай пзртыйнай бюракраты! КІІСС 
супраць нацыянальных правоў народаў 
Савецкага Саюзу. 

На нараду былі запрошаныя адказныя 
працаўнікі адделу ідэялягічнай работы 
ЦК саюзных рэспудблікаў, партыйныя 
філёзафы, гісторыкі, эканамісты, мо- 
вазнаўцы. Было прачытана 89 дакладаў. 
У справаздачы аб нацыянальнай палі- 
тыцы ЦЕ КПСС сказана, што на новым 
этапе разьвіцьця савецкіх нацыяў ство- 
рыцца іхная поўная еднасьць -- экана- 
мічная, палітычная, культурная, мараль- 
ная, духовая, і у пэўным разуменьні, 
навет моўная, бо побач роднай мовы на- 
цыі маюць шырэй карыстацца расей- 
скай мовай. 

У працэсе будаўніцтва камунізму, -- 
гаворыцца далей у справаздачы, -- па- 
волі будзе складацца таксама супольны 
быт усіх нацыяў. У справаздачы выказ- 
ваецца жаль, што ёсьць яшчэ людзі, 
сьведамасьць якіх «заражаная буржу- 
азнай ідэялёгіяй», і таму яны ня хэчуць 
зразумець «аб'ектыўна гістарычную не- 
абходнасьць прагрэсыўнага працэсу» ў 
разьвіцьці людзтва, гэта значыць -- пра- 
цэсу зьбліжэньня нацыяў у пэрыяд бу- 
даўніцтва камунізму. Зь перамогай ка- 
мунізму ў цэлым сьвеце ўсе нацыі па- 
вінны зьліцца ў адно грамадзтва, дзе ня 
будзе ні клясаў, ні нацыяў. Так чытаем 
у справаздачы аб нарадзе. 


Пытаньне, які нацыяналізм больш пе- 
рашкаджае зьбліжэньню нацыяў -- «мя- 
сцовы», ці вялікадзяржаўны, аўтар спра- 
ваздачы намагаецца абмінуць, кажучы, 
што гэта абстрактная пастаноўка пы- 
таньня. Маўляў, трэба змагацца з каж- 
ным канкрэтным выпадкам нацыяналіз- 
му. За гэтай «гнуткай» формулай, ЦК 
партыі хоча схаваць сваю шавіністыч- 
ную вялікадзяржаўную палітыку, бо 
кажнаму ясна, што якраз гэтая паліты- 
ка сяньня зьяўляецца галоўнай небясь- 
пекай для нацыянальных інтарэсаў на- 
родаў Савецкага Саюзу. 


Нарада вызначыла канкрэтныя шля- 
хі для зьбліжэньня падсавецкіх нацыяў, 
а менавіта «ў разьвіцьці і ўзаемадзеяньні 
нацыянальных моваў». Пад гэтай фра- 
зай кіраўніцтва КПСС замаскоўвае свае 
пляны далейшай русыфікацыі народаў 
Савецкага Саюзу. 


Характэрна, што свой вялікадзяржаў- 
ны шавінізм кіраўніцтва КПСС намага- 
ецца прыкрыць камунізмам. Але ягоныя 
аргуманты банкрутуюць, калі зьвернем- 
ся да фактаў. Калі зьліцьцё нацыяў, гэ- 
та значыць іхная ліквідацыя, ёсьць 
аб'ектыўным законам камунізму, Дык 
узынікае пытаньне, чаму гэтая ліквіда- 
цыя мае адбывацца толькі ў межах Са- 
вецкага Саюзу? Чаму гэтае пытаньне ня 
ставіцца ў дачыненьні да іншых каму- 
ністычных дзяржаваў, як Польшча, Ру- 
мынія, Вугоршчына, Чэхаславаччына, 
Баўгарыя? Яны не паказваюць ахвоты 
зьлівацца ні паміж сабой, ні з Расеяй, 
і ня хочуць заводзіць у сябе гэтак зва- 
ную «другую родную мову». Наадварот. 
Яны намагаюцца здабыць незалежна- 
сьць ад Савецкага Саюзу і замацаваць 
сваю нацыянальную й культурную са- 
мабытнасьць. А камуністыя гэтых кра- 





інаў зусім ня «горшыя; ад кіраўнікоў 
КПСС. Чым вытлумачыць, іцто ў іх на- 
маганьне зьберагчы сваю нацыю -- гэта 
закон, а ў Савецкім Саюзе кажная спро- 
ба бараніць нацыянальную індывідуаль- 
насьць і ахоўваць народ ад дэнацыяна- 
лізацыі разглядаецца як злачынства су- 
праць ідэі супрацоўніцтва народаў? 

З гэтых фактаў можна зрабіць толь- 
кі адзін выснаў: тое, што робіць кіраў- 
піцтва КПСС у нацыянальнай палітыцы, 
поадыктаванае не марксыстаўскай тэо- 
рыяй, ня інтарэсамі будаўніцтва каму- 
нізму, не патрэбай збліжэньня й супра- 
цоўніцтва народаў. Нацыянальная палі- 
тыка цяперашняга кіраўніцтва КПСС 
прадыктаваная інтарэсамі пануючай 
Клясы партыйнай бюракратыі. Кіраўні- 
кі КПСС думаюць, што яны палегчаць 
сабе панаваньне, калі ім удасца зніш- 
чыць народы як нацыянальныя інды- 
відуальнасьці, дэнацыяналізаваць і змя- 
шаць іх, адабраць ад іх бацькаўшчыну 
тах, як яны зрабілі гэта зь Кіргізамі, 
што цяпер станэвяць ужо мяншыню ча 
ўласнай зямлі. 

Кіраўнікі КПСС глыбока памыляюцца. 
Наш час - гэта час ліквідацыі каляні- 
ялізму. 34 народы Афрыкі вызваліліся 
на нашых вачох і пабудавалі кажны 
для сябе сваю нацыянальную дзяржаву. 
Эманцыпавалася Паўдзённая Амэрыка 
й Паўдзённая Азія. А пасьля сьмерці 
Сталіна адрадзілася нацыянальчая сты- 
хія ў Савецкім Саюзе сярод кажнага на- 
роду. Наш час -- гэта чае адраджэньня 
нецыяў, а ня іхнай ліквідацыі. 

Кіраўнікі КПСС спазьніліся. Мя зду- 
шыў нацыянальнай стыхіі сталінскі ге- 
нацыд, нічога ня здолеюць зрабіць і вя- 
лікадзяржаўныя элемэнты ў цяперап- 
нім ЦК. Сяньня ўсюды ў Савецкім Саю- 
зе народы дамагаюцца зьліквідаваць 
сталінізм у нацыянальным пытаньні. 
Яны дамагаюцца больш правоў для сваіх 
рэспублік, больш магчымасьцяў для 
разьвіцьця нацыянальных культураў і 
свае роднае мовы. А супраць волі наро- 
даў ніякая дыктатура доўга ня ўстоіць. 


дпархіяльны Сабор 


У сыботу 30 лістапада ў Нью ўрку ў 
саборы сьв. Кірылы Тураўскага адбыў- 
ся Эпархіяльны Сабор БАЦЦ. Прысуч- 
ных прадстаўнікоў ад парэхвіяў з пра- 
вам пастанаўляючага голасу было 48. 
Яны рэпрэзэнтавалі амэрыканскі кан- 
тынэнт, г. зн. ЗІЦА й Канаду. 





Уступным словам Яго Прэасьвяіцчэн- 
ства Архіяпіскап Васіль адкрыў пасе- 
джаньне Сабору. Пасьля пісьмовых і 
вусных прывітаньняў грамадзтва, спра- 
ваздачу за трох-гадовы пэрыяд, тэта 
значыць ад часу скліканьня апошняга 
Эпархіяльнага Сабору, даў Архіяпіскап 
Васіль. 


Як даведваемся із справаздачы Яго 
Прэасьвяшчэнства, Маскоўская Патры- 
ярхія распачала міжнародную дзей- 
насьць зусім не на карысьць царквы. 
Вельмі часта высылаюцца япіскапы з 
БССР у замежжа, якія паказваюць ся- 
бе як агенты бальшавіцкай улады, а 
вельмі мала як хрысьціянскія япіскапы. 
Гадуладныя Маскве краіны таксама вы- 
сылеюць у замежжа. а асабліва ў Амэ- 
рыку, такіх япіскапаў. Румыны ў ЗША 
мелі такога наведвальніка, які стараўся 
разваліць нацыянальную румынскую 
Царкву ў ЗША й падпарадкаваць воль- 
ных Румынаў агентам Бухарэсцкага 
Патрыярха. Нешта падобнае было і з 

Каляднае Пасланьне 


(Заканчэньне 


толькі-што чыталі ў на- 


Як мы 
шым расказе: лясьнік быў шчасьлі- 


вы, што нечакана зьявіўся да яго 
князь і вітаў яго шчыра, радасна, ах- 
вярна. 

А як-жа мы ды ўвесь сьвет вітаем 
нованароджанага Хрыста? 

Нажаль, для некаторых Хрыстос -- 
гэта яшчэ лягенда, міт. Для верую- 
чых хрысьціян -- Ён ёсьць Сын Бо- 
жы, Збаўца Сьвету, наймудрэйшы яго 
настаўнік і найлепшы дабрадзей, 

Скаламучаны сучасны сьвет шукае 
З дня на дзень супакою і ня хоча ба- 
чыць, што супакой той плыве адтуль, 
дзе ціхім блескам сьвеціць бэтлеем- 
ская зорка, дзе гармонія анельскіх 
сьпеваў цешыць душы беднякоў-па- 
стушкоў. Мы разам з апосталам Паў- 
лам адновім нашу веру ў Хрыста, бо 
«Ён ёсьць абраз Бога нябачнага, пер- 
шародны ўсякага стварэньня, бо Ім 
створана ўсё, што на нябёсах і што 
на зямлі, бачнае і нябачнае: ці то па- 
сады, ці дзяржавы, ці начальства ці 
ўлады, -- ўсё Ім і для Яго створана, 


зь і-ай бач.) 

і Ён -- перш за ўсё, і ўсё ў ім стаіць. 
І Ён ёсьць галава цела -- Царквы; 
Ён -- пачатак, першародны ізь мёр- 


твых, каб быць ува ўсіх справах пер- 
шым, бо спадабалася Богу, каб у Ім 
была поўнасьць усяго і каб празь Яго 
пагадзіць з сабою ўсё...» (Каляс. 1, 
15-20). 

Дарагія Браты і Сёстры на Баць- 
каўшчыне й на Чужыне! 

Хрыстос для нас -- усё і ўсім. Яго- 
най праўды не перамогуць хвалі бяз- 
божжа, якія ўжо ад некалькі дзесяці- 
годзьдзяў імкнуцца разбурыць на- 
шыя сьвятыні і ўзгадаваць дзікія, ня- 
веруючыя ў Бога душы. Мы, каталі- 
кі і праваслаўныя, аднолькава верым 
у Хрыста і Яго праўду. 

Хрыстос -- Князь запраўднага су- 
пакою (Із. ІХ, б) пераможа! 


Жыве Хрыстос -- Жыве Беларусь! 


І Ч. Сіповіч 


Тытулярны біскуп Марыямітан- 
скі Візытатар Беларусаў-каталі- 
коў на чужыне. 


БАЦЬКАЎШЧЫНА 

і963 год на Беларусі 


На Беларусь ідзеш, Год Новы, 
На зьмену йдзеш Старому Году, 
Ідзеш, і звоніш у ваковы, 

Як той стары з пачатку роду. 


Я. Еупала 


Гэтыя радкі зь вершу Купалы, напі- 
санага больш за чатыры дзесяцігодзьдзі 
таму, можна паставіць як «мотто» для 
нашага агляду палажэньня ў Беларусі ў 
1963 годзе. Бо, запраўды, мінулы год ня 
прынёс для нашага народу нічога паця- 
шальнага. Савецкая таталітарная сыстэ- 
ма, ня гледзячы на некаторыя хістаньні, 
у мінулым годзе імкнулася захаваць і 
навет умацаваць свой абсалютны кан- 
троль над падпарадкаванымі ёй народа- 
мі, У галіне ідэялягічнай, унутранапалі- 
тычнай, прававой, у галіне культуры й 
эканомікі народы Савецкага Саюзу не 
адчулі ніякай палёгкі, Усё гэта, у агуль- 
ным, датычыць і нашай бацькаўшчыны, 
хоць на Беларусі падзеі ў мінульгм годзе 
мелі й свае асаблівасьці. Пастараемся 
прыгадаць і прааналізаваць іх папарад- 
ку -- ў розных галінах жыцьця. 


ПАЛІТЫЧНАЕ ПАЛАЖЭНЬНЕ 


У дзяржаўна-палітычным дачыненьні 
мінулагоднія падзеі на Беларусі былі 
рознымі ўнутры краіны і навонкі. 


Унутры - яны вызначаліся -- з аднаго 
боку -- дамаганьнем беларускай гра- 
мадзкасьці больш шанаваць правы Й 
патрэбы Беларусі савецкім цэнтральным 
урадам, а з другога -- поўным ігнара- 
ваньнем з боку Крамля ўсіх гэтых дама- 
ганьняў. Дяржаўна-палітычна Беларус- 
кая ССР далей заставалася «сувэрэннай» 
і «незалежнай» толькі на паперы, Дзяр- 
жаўныя органы Беларускай ССР заста- 
юцца пазбаўленымі ўсякай самастойнай 
дзяржаўнай улады, і маюць толькі адно 
права -- беззасьцярожна выконваць на 
месцы загады й дырэктывы Маскоўскага 
цэнтру. У мінулым годзе навет тыя не- 
вялікія ўступкі нацыянальным рэспублі- 
кам у народна-гаспадарчых пытаньнях, 

ў перцыя гады 


БАЛІ у Нью-Ёрку 


Сэрбамі. Да Расейцаў таксама прыяж- 
джаў маскоўскі агент у расе й стараўся 
ўгаварыць амэрыканскіх Расейцаў да- 
лучыцца да Масквы. Тут, праўдападоб- 
на, маскоўскія стаўленікі мелі больш 
шчэсьця, бо амірыканскія Расейцы пры- 
трымліваюцца правіла, іцто «кажная 
ўлада ёсьць пасланая Богам» і ёй трэ- 
ба падпарадкавацца. Праўда, гэтае пра- 
віла яны стасуюць толькі да крамлёў- 
скай улады; у іншых выпадках закіда- 
юць: «не народны», «не законны», «не 
кананічны». Словам -- абы выгадней ддя 
«матушкі едіной неделімой». 








Усе прысутныя на Саборы выказалі- 
ся за падрыхтаваньне да спатканьня та- 
кіх пасланьнікаў Масквы кіям -- бяз 
розьніцы, ці Яны зьяўляюцца як туры- 
стыя, як госьці, ці, навет, як асабістыя 
госьці ці прыяцелі каго-колечы Зь 
мясцовых чыноўнікаў у амэрыканскай 
адміністрацыі. 

Пасьля справаздачы Уладыкі Васіля, 
Сабор выслухаў справаздачы аддзель- 
ных прыходаў, якія далі сьвятары ці 
старшыні Царкоўных Радаў. Трэба пры- 
знаць, што ў параўнаньні з справазда- 
чаю а. Аляксандра з Кліўлэнду, іншыя 
справаздачы з прыходаў былі даволі 
бледныя. Было б добра, каб інцыя пры- 
ходы арыентаваліся на Кліўлэнд і пе- 
раймалі ад іх дадатняе. 


Як выглядае з справаздачаў, беларус- 
Кае рэлігійнае жыцьцё ў ЗША й Кана- 
дзе разьвіваецца памысна і то ня гле- 
дзячы на розныя перашкоды й інтрыгі 
чырвонае Масквы, а асабліва сваіх 
«прыяцеляў праваслаўя» -- гура-наву- 
коўцаў і аматараў хуткае славы. Амаль 
усе парахвіі маюць свае собскія царкоў- 
ныя будынкі. Пры цэрквах існуюць на- 
родныя дамы, дзе ўсе парахвіяне маюць 
добры адпачынак вечарамі і ў вольныя 
ад працы дні. 

Пры цэрквах, як правіла, знаходзяцца 
сыботнія школкі для беларускіх дзяцей, 
у якіх апрача рэлігіі выкладаецца бе- 
ларуская мова, геаграфія й беларускія 
вародныя песьні й танцы. З паболь- 
шаньнем ліку школаў і дзяцей, паўста- 
ла праблема падручнікаў і малітаўнікаў 
у беларускай мове. Разьвязаць гэтую 
праблему ўзялася нова-выбраная Эпар- 
хіяльна Ўправа. 


Асабліва многа часу аддаў Сабор пля- 
ну працы на будучыню. Выявілася, што 
ў нас на эміграцыі чуецца вялікі неда- 
хоп ня толькі сьвятароў, але й япіска- 
паў. Дзеля гэтага амаль усе дэлегаты 
ставілі дамаганьне высьвяціць у наступ- 
ным годзе хоць аднаго япіскапа. Былі й 
такія, што выказваліся за хіратаніза- 
цыю новых япіскапаў, але толькі пась- 
ля таго, як усе беларускія праваслаўныя 
цэрквы аб'яднаюцца ў ваднэй БАПЦ. 


Гаворачы аб пляне працы на будучы- 
ню, Сабор не зьвярнуў належнае ўвагі на 


пасьля сьмерці Сталіна ў пляне дэцэн- 
тралізацыі кіраўніцтва савецкай экано- 
мікай, у выніку новых рэформаў былі 
поўнасьцяй скасаваныя, 

Ня гледзячы на войстры супраціў бе- 
ларускага грамадзтва, партыйнае кіраў- 
ніцтва прыкладала ў мінулым годзе ўсе 
высілкі, каб ажыцьцяўляць на Белару- 
сі сваю палітыку гэтак званага «зблі- 
жэньня нацыяў», што на практыцы азна- 
чае дэнацыяналізацыю й русыфікацыю 
нашага народу. Змаганьне беларускага 
грамадзтва супраць партыйнай дыктату- 
ры навокал гэтага пытаньня асабліва 
яскрава выявіліся ў галіне культуры й 
асьветы. 


Не пацешыў мінулы год Беларусаў і 
матарыяльнымі палёгкамі. Пад беспера- 
пыннымі заявамі партыйнай прапаганды 
гб надыходзячым «камуністычным раі» 
хавалася старая дзяржаўная экспляата- 
цыя і ейны няўхільны вынік -- матары- 
яльная галеча шырокіх пластоў насель- 
ніцтва. 

Магчыма, каб прыхаваць гэты гіста- 
рычна-палітычны анахранізм бяс- 
праўнасьць і каляніяльнае палажэньне 
беларускага народу ў складзе СССР, у 
1963 годзе з благаславенства Масквы бы- 
ла значна зактывізаваная вонкава-палі- 
тычная дзейнасьць прадстаўнікоў ІСа- 
вецкай Беларусі. 

Усім ведама, што ў вонкава-палітыч- 
ных справах Беларуская ССР ня мае ні- 
якага самастойнага голасу; да гэтага ча- 
су ў Беларускай ССР няма, напрыклад, 
ніводнага замежнага дыпляматычната 
прадстаўніцтва, а БССР ня мае ніводна- 
га свайго прадстаўніка, акрэдытаванага 
пры ўрадзе якой-небудзь іншай краіны, 
апрача прадстаўніцтва ў Арганізацыі 
Аб'еднаных Нацыяў. Аднак... 

8-га кастрычніка Беларуская ССР да- 
лучылася да Маскоўскага пагадненьня 
аб частковай забароне ядзерных выпра- 
баваньняў. Падпісаўшы новае міжнарод- 
нае пагадненьне, Беларусь, хай сябе і ў 
форме фіктыўнай БССР, узяла ўдзел у 
міжнародным акце як суб'ект міжнарод- 
нага права -- як дзяржава --нароўні зь 
іншымі дзяржавамі. Гэта, бязумоўна, 
умацоўвае міжнароднае прызнаньне Бе- 
ларусі, як дзяржавы, і зьяўляецца хіба- 
што адзіным дадатнім мамэнтам гэтага 
акту. Пасьля гэтага прыкметна зактыві- 
завалася й прадстаўніцтва БССР пры 
Арганізацыі Аб'еднаных Нацыяў. 

б-га лістапада кіраўнік дэлегацыі Бе- 
ларускай ССР Кісялёў выступіў з даўгой 
прамовай на паседжаньні Палітычнага 
камітэту Генэральнай Асамблеі ААН у 
пытаньні ўсеагульнага й поўнага разз- 
браеньня. 

14-га лістапада Кісялёў наладзіў пры- 
няцьце ў гонар дэлегацыяў, якія бяруць 
удзел у бягучай сэсіі Генэральнай Асам- 
блеі, На прыняцьці прысутнічала больш 
як 500 чалавек. 

22-га лістапада савецкая прэса апублі- 
кавала новае выступленьне Кісялёва ў 
Палітычным Камітэце, 
пытаньні абвешчаньня Лацінскай Амэ- 
рыкі бязьядзернай зонай, 

24-га лістапада ў савецкай прэсе быў 
апублікаваны агляд спрэчак у ПІ-ім ка- 
мітэце Генэральнай Асамблеі і ў самой 
Асамблеі над папраўкай, унесенай бела- 
рускай дэлегацыяй да рэзалюцыі ў пы- 
таньні ліквідацыі расавай дыскрыміна- 
цыі. Як паведаміла газэта «Советская 
Белоруссія», беларускаму прадстаўніку 
давялося б разоў выступаць у абарону 
свае папраўкі і гэтая папраўка была ў 
канчальным выніку прынятая Генэраль- 
най Асамблеяй ААН аднагалосна. 


У пачатку сьнежаня дэлегацыя БССР 
у Генэральнай Асамблеі ААН зноў узь- 
няла голас, цяпер ужо ў пытаньні лік- 
відацыі каляніялізму й прызнаньня ўсім 
каляніяльным і залежным тэрыторыям 
нацыянальнай свабоды й незалежнасьці. 


Усеагульнае й поўнае раззбраеньне, 
стварэньне бязатамных зонаў, ліквіда- 
цыя ўсіх відаў расавай дыскрымінацыі, 
ліквідацыя каляніялізму й прызнаньне 
ўсім народам і краінам поўнай нацыя- 
нальнай свабоды й незалежнасьці --- гэ- 





беларускае школьніцтва. Выглядае, што, 
на думку сабору, гэта галіна належыць 
да кампэтэнцыі вылучна сьвецкіх арга- 

ізацыяў. Спадзяёмся, што ў будучыні 
нашая Царква ня будзе трымацца з бо- 
ку, а возьме больш актыўны ўдзел у вы- 
хаваньні маладога пакаленьня ня толь- 
кі ў рэлігійным, але і ў нацыянальным 
духу. 

Трэба на заканчэньне адзначыць, што 
у вагульным Сабор быў слаба падрыхта- 
ваны. Ня ўсе дэлегаты ведалі парадак 
дня. Ня быў прачытаны пратакол папя- 
рэдняга Сабору й такім чынам ня ўс 
ведалі, якія былі тады пастановы і ці 
гэныя пастановы былі выкананыя. 

Наступны Сабор мае быць скліканы 
праз тры гады. Спадзяёмся, іцто нова- 
выбраная Ўправа шырэй разгорне сваю 
працу, а таксама, што пабольшыцца круг 
вышэйшых духаўнікоў, і ўсе беларускія 
праваслаўныя парахвіі будуць аб'ядна- 
ныя ў ваднэй БАПЦ. 

Ул. Сьцяблевіч 


гэтым разам у 


та актуальныя праблемы сучаснасьці, 
якія хвалююць усё людзтва. І добра, што 
прадстаўнікі Беларусі бралі ў 1963-ім 
годзе такі актыўны ўдзел у абмеркавань- 
ні гэтых пытаньняў на найвышэйшым 
міжнародным форуме -- ў Арганізацыі 
Аб'еднаных Нацыяў. Дрэнна, аднак, тое, 
што, забіраючы голае у справах іншых 
народаў, робячы столькі шуму навонкі, 
яны баяцца ўсякіх дыскусіяў над тым, у 
якім палажэньні знаходзяцца яны самі 
і рэпрэзэнтаваная імі краіна. Таму, да 
тато часу, пакуль БССР не атрымае пра- 
ва самастойна выпрацоўваць і ажыць- 
цяўляць сваю ня толькі вонкавую, але і 
ўнутраную палітыку, да таго часу ўсякая 
актывізацыя ейнай дзейнасьці ў вонка- 
ва-палітычных дачыненьнях, ня гледзя- 
чы на магчымыя пазытыўныя вынікі, 
будзе заставацца бяссумленнай прапа- 
гандай, накіраванай на ашуканства бела- 
рускай і с,усьветнай грамадзкасьці. 

Важным паказчыкам палітыкі Мас- 
квы ў дачыненьні да Беларусі ёсьць спо- 
саб інтэрпрэтацыі гісторыі нашага наро- 
ду. 1963 год даў магчымасьць глыбей за- 
глянуць у карты Крамля. У гэтым годзе 
прыпадалі сотныя ўгодкі важнай падзеі 
ў гісторыі Беларусі -- беларускага на- 
роднага паўстаньня пад кіраўніцтвам 
Кастуся Каліноўскага. 

Прагрэсыўны характар гэтага паў- 
станьня не аспрэчваецца цяпер савецкі- 
мі гісторыкамі, Апошнімі гадамі аб ім 
было напісана некалькі буйных навуко- 
вых працаў і немалая колькасьць арты- 
кулаў. Аднак і ў сотыя ўгодкі -- паў- 
станьне 1963 году ня было поўнасьцяй 
рэгабілітаванае. Да гэтага часу ня было 
чуваць аб якойнебудзь афіцыйнай праг- 
раме адзначэньня гэтага паўстаньня, не 
адбылося ніводнай афіцыйнай урачыс- 
тасьці, І гэта ў той час, калі на адзна- 
чэньне імпэрыяльных войнаў расейскіх 
цароў мабілізуецца ўвесь партыйна- 
дзяржаўны апарат. Прычына гэтага ў 
тым, што партыйная ідэялёгія ніяк ня 
можа зьмірыцца з нацыянальна-выз- 
вольным аспэктам змаганьня паўстан- 
цаў Кастуся Каліноўскага. Гэты прык- 
лад яшчэ раз пацьвярджае дваістасьць і 
крывадушнасьць савецкай палітыкі, На- 
вонкі савецкая прапаганда на ўвесь го- 
лас выступае супраць каляніялізму й ім- 
пэрыялізму, за нацыянальнае вызва- 
леньне ўсіх народаў, а ўнутры ўрачыста 
сьвяткуе заваёвы расейскіх імпэратараў 
і далей выступае навет супраць гіста- 
рычных фактаў вызвольнага змаганьня 
народаў расейска-савецкае імпэрыі. 


«КУЛЬТУРНЫ ФРОНТ» 


1963 год на Беларусі быў надзвычай 
багаты падзеямі на культурным фронце. 
Савецкі партыйны тэрміч «культурны 
фронт» мы ўжываем сьведама, бо ў не- 
каторых талінах духовага жыцьця на- 
шага народу адбылася запраўдная вайна 
паміж творчай інтэлігенцыяй і партый- 
най дыктатурай. 

Найбольш войстрае змаганьне разгар- 
нулася ў галіне літаратуры і мастацтва. 

Трывожным прадвесьнікам партыйна- 
га наступу на пробліскі творчай свабо- 
ды часоў гэтак званай «адлігі» была за- 
барона яшчэ у 1962 годзе раману бела- 
рускага пісьменьніка Міколы Гамолкі 
«Шосты акіян». Напісаны ў форме наву- 
ковай фантастыкі на тэму касьмічных 
палётаў, раман Гамолкі быў перакладзе- 
ны ў расейскую мову, выдадзены 100- 
тысячным тыражом і карыстаўся надз- 
вычайнай папулярнасьцяй сярод мола- 
дзі. Пасьля войстрай крытыкі маскоў- 
скай «Літературной газеты», раман быў 
зьняты з цыркуляцыі, а імя Гамолкі 
зьнікла з старонак савецкай прэсы. 


На пачатку 1963 году, як-бы адчува- 
ючы хуткі прыход новых ідэялягічных 
«замаразкаў», беларускія культурныя сі- 
лы пачалі прысьпешаным тэмпам рэгабі- 
літаваць як найбольш забароненых да- 
сюль беларускіх культурных дзеячоў і 
іхных твораў. 'Гворчая інтэлігенцыя, 
асабліва літаратурная моладзь, у сваіх 
мастацкіх творах, крытычных і дыску- 
сыйных артыкулах пачала ўздымаць но- 
выя праблемы й адкрыта асуджаць твор- 
чыя мэтады й ідэялягічныя ўстаноўкі 
пэрыяду сталінскай тыраніі. Пытаньні 
запраўднага гуманізму й чыстага реаліз- 
му, пашырэньне творчай тэматыкі, раз- 
настайнасьць творчых мэтадаў, больш 
праўдзівая й справядлівая ацэна бела- 
рускай літаратурнай спадчыны, нацыя- 
нальны зьмест твораў --. вось што хва- 
лявала перш за ўсё літаратурную мо- 
ладзь, маладых мастакоў, беларускую 
маладую інтэлігенцыю наагул. І ім была 
дадзеная магчымасьць выказваць свае 
думкі, Але не надоўга. 

Разрыў із сталінскай практыкай пака- 
заўся Хрушчову небясьпечным, Слова 
бярэ ЦК партыі, У сакавіку ён склікаў 
у Маскву прадстаўнікоў літаратуры й 
мастацтва. Тут ён даў загад гвалтоўна 
перапыніць існаваўшую дасюль «адлігу». 
Па ўсім Савецкім Саюзе пайшла нагон- 
ка на «абстракцыяністых» і «наватараў». 
Адпаведную кампанію партыйнае кіраў- 
ніцтва зарганізавала і ў Беларусі. 

19-га сакавіка адбыўся рэспубліканскі 
Зьезд творчай інтэлігенцыі, на якім з 

дакладам выступіў першы сакратар ЦК 
кампартыі Беларусі Мазураў. 17-га кра- 
савіка адбылася рэспубліканская нара- 
да ідэялягічных работнікаў і даклад на 
ёй сакратара ЦК КП Беларусі ІЦауры. 
7-га травеня -- рэспубліканская награда 
працаўнікоў культуры. Падобныя нара- 
Ды былі праведзеныя ў абласных і ра- 
ённых цэнтрах, у мясцовых дамох куль- 
туры і клюбах. 21-га травеня ў газэце 
«Літаратура і мастацтва» быў надрука- 
ваны артыкул міністра культуры БССР 
Кісялёва. Да нагонкі на маладых бела- 
рускіх пісьменьнікаў і мастакоў былі 
змабілізаваныя й некаторыя пісьменьні- 
кі-партыйцы старэйшага пакаленьня. 


Аналіз гэтых выступленьняў паказвае, 
чаго так спалохалася партыйнае кіраў- 
ніцтва. 

Першы сакратар ЦК КПБ Мазураў. 
ужо ня першы раз, накінуўся на празаі- 
ка Аляксея Кулакоўскага за гэтак зва- 
нае «выкрыўленьне малюнку пасьлява- 
еннай беларускай вёскі», 


На самай-жа справе Кулакоўскі 
адзін з нешматлікіх беларускіх пісь- 
меньнікаў, які імкнецца паказаць жыць- 
цё беларускай калгаснай вёскі памагчы- 
масьці ў найбольш праўдзівым рэаліс- 
тычным выглядзе. 


Маладога беларускага пісьменьніка 
Івана Чыгрынава Мазураў крытыкаваў 
за тэорыю чыстага гуманізму, «усёпраба- 
чальнасьць» у дачыненьні да тых лю- 
дзей, якіх савецкая ўлада асудзіла як гэ- 
так званых «ворагаў народу». 


Але тэорыя чыстага гуманізму і ўсё- 
прабачальнасьці не павінна была-б быць 
такой небясьпечнай для савецкіх ліда- 
раў, калі ўзяць на ўвагу, іцто шмат-хто 
зь іх нясе не малую долю адказнасьці за 
злачынствы Сталіна. 


Беларускіх мастакоў Чамялёва, Міла- 
шэўскага, Якавенку, Гроса, Савіцкага 
Мазураў папракаў у «адыходзе ад рэа- 
лістычных пазыцыяў», у «адкрытым за- 
хапленьні фармалістычнымі пошукамі». 


Беларускага літаратурнага крытыка 
Каваленку Мазураў абвінаваціў у тым, 
што ён быццам «выхваляе слабыя бакі 
творчасьці некаторай інтэлігенцыі ста- 
рэйшага пакаленьня». 


Фактычна-ж Каваленка выступіў за 
больш аб'ектыўнае адлюстраваньне ў лі- 
таратуры савецкай рэчаіснасьці на базе 
рэалізму й гуманізму, без сацрэалістыч- 
най лякіроўкі. 

Закрануўшы п'есу драматурга Васілеў- 
скага «Дзіўны дом», першы сакратар ЦЕ 
КП Беларусі Мазураў заявіў: «Васілеў- 
скі выстраліў у свайго генэрала». Героем 
п'есы зьяўляецца генэрал у адстаўцы, 
якога аўтар, на думку Мазурава, «выма- 
заў дзёгцем». «Па волі драматурга, 
працягваў Мазураў, -- дасталося й сьві- 
це генэрала, ад'ютантам, ардынарцам...» 


Мазураў, відавочна, уважае, што ўсе 
савецкія генэралы, навет у адстаўцы, мо- 
гуць быць толькі прыстойнымі людзьмі. 


У дыскусіі над дакладам Мазурава бы- 
лі зробленыя закіды цэламу шэрагу ма- 
ладых пісьменьнікаў і літаратурных 
крытыкаў: Стральцову, Мальдзісу, Юрэ- 
вічу, Быкаву, Адамовічу, Канэ, Яськеві- 
чу, Герцовічу, Дзюбайлу, Наўроцкаму, 
Караткевічу, Шклярэўскаму і іншым. 

Незайздросная роля выпала некаторым 


старэйшым пісьменьнікам і людзям ра- 
зумовай працы, якіх прымусілі высту- 





піць ў прэсе супраць «маладых» яшчэ 
да пачатку афіцьйнай кампаніі ў рэс- 
публіцы. Прыгадаем некаторыя з гэтых 
выступленьняў, бо яны добра паказва- 
юць настроі сярод беларускай моладзі. 


Тарас Хадкевіч -. старэйчы пісьмень- 
нік -- пісаў у газэце «Звязда» з 14 сака- 
віка: 

«Не сакрэт, што ў сучаснай беларускай 
літаратуры, асабліва ў працах некато- 
рых маладых крытыкаў апошнім часам 
зьявілася заўважная тэндэнцыя супраць- 
стаўленьня -- старэйшаму пакаленьню 
літаратараў. Выявіліся таксама адыход 
ад літаратурных традыцыяў і спробы 
наватарства, а таксама захапленьне «мо- 
дамі» і «навінкамі», якія прыходзяць да 
нас з заходняй літаратуры». 

Старэйшы паэт Бялевіч абураўся ў га- 
зэце «Зьвязда» з 17-га сакавіка: 


«Некаторыя маладыя паэты і крытыкі 
ў сваіх задзірыстых і блытаных зацем- 
ках чамусьці бурчаць, фыркаюць, абу- 
раюцца: ох, гэта ўжо абрыдзела: ох, гэ- 
та ўжо застарэла». 

Праблема бацькоў і дзяцей асабліва 
яскрава выявілася ў беларускай пасьля- 
сталінскай драматургіі. Кандыдат мас- 
тацтвазнаўчых навукаў Няфёд пісаў у 
тэй-жа «Зьвяздзе», 

.. што ён быццам не разумее «так зва- 
нага сучаснага” стылю, прыгоднага як 
для савецкага, так і для буржуазнага 
мастацтва...» «Праўду кажучы, -- пісаў 
Няфёд, -- я не разумею інтарэсаў многіх 
з тых герояў, якія літаральна запоўнілі 
сцэну: гэтых нэўрастэнікаў, хлюпікаў, 
нікчэмных крытыкаў. А між тым, па- 
водля думкі некаторых драматургаў і 
рэжысэраў, -- пісаў далей Няфёд, -- 
яны павінны паказаць сутнасьць, дух 
нашай моладзі, новага пакаленьня... яны 
бязьмежна ганьбяць усё на сьвеце, асаб- 
ліва нядаўнае мінулае (маецца на ўвазе 
эпоха сталінізму)... хочуць жыць сва- 
бодна”, незалежна, ня так, як жылі на- 
шы бацькі...» 

Так, беларуская моладзь хоча жыць і 
тварыць свабодна й незалежна, і на гэ- 
та яна мае права. Галаслоўныя заявы 
партыйных кіраўнікоў і іхных падпява- 
лаў аб адсутнасьці ў Савецкім Саюзе 
праблемы бацькоў і дзяцей нічога не па- 
могуць. Гэтая праблема існуе і існавала 
ўва ўсе часы і між усімі народамі. Новае 
пакаленьне заўсёды нечым розьніцца ад 
папярэдняга -.. інакш людзтва ня зна- 
ла-б ніякага прагрэсу. Будучыня-ж, як 
ведама, заўсёды належала й будзе нале- 
жаці, маладому пакаленьню. 


Мы адзначылі змаганьне беларускай 
моладзі, ейнай інтэлектуальнай эліты за 
права свабодна разьвіваць сваю індыві- 
дуальнасьць. Аднак разьвіваць яе мож- 
на толькі на базе пэўных культурных 
традыцыяў. З задаваленьнем мусім ад- 
значыць, што ў мінулым годзе гэта доб- 
ра разумела ўся наша грамадзкасьць. Мя 
гледзячы на ўзмоцнены ідэялягічны Й 
адміністрацыйны ціск партыйнага кіраў- 
ніцтва ў кірунку дэнацыяналізацыі й ру- 
сыфікацыі нашата народу, беларуская 
грамадзкасьць выкарыстоўвала ўсе на- 
годы, каб бараніць і разьвіваць сваю на- 
цыянальную культуру. Змаганьне за на- 
цыянальную мову й нацыянальны зьмест 
праходзіла праз усе дзялянкі культур- 
нага жыцьця: школьніцтва, выдавецтвы, 
бібліятэкі, рэпэртуары тэатраў і мастац- 


БАЦЬКАЎШЧЫНА 


гео м а, 


кіх калектываў, праграмы радыя і тэле- 
бачаньня. народную абраднасьць, архі- 
тэктуру. Цяжка пералічыць усе выступ- 
леньні ў абарону духовай спадчыны на- 
і]цага народу, але іхная колькасьць 
сьветчыць аб тым, што злачынная дэна- 
цыяналізацыйная задума Крамля на на- 
шай бацькаўшчыне засуджаная на няў- 
дачу. 

У 1963 годзе былі значна пашыраныя 
культурныя сувязі Беларускай ССР зь 
ейнымі заходнімі суседзямі. Гэтак, толькі 
у верасьні ў Беларусі адбылася Дэкада 
польскай кнігі і Тыдзень літоўскай літа- 
ратуры. У кастрычніку ў Беларусі былі 
праведзедыя Дні вугорскай культуры. З 
свайго боку, беларускія культурныя ар- 
ганізацыі наладжвалі падобныя мера- 
прыемствы ў сваіх заходніх суседзяў. 
Гэтыя афіцыйныя мерапрыемствы заду- 
маныя відавочна як пэўная рэкампэнса- 
цыя за тую духовую ізаляцыю, якую 
наш народ мусіць цярпець за зялезнай 
заслонай, 


ЭКАНОМІКА 


Як мы ўжо зазначылі напачатку, міну- 
лы год не пацешыў Беларусаў матары- 
яльнымі палёгкамі, Наадварот, хранічны 
крызіс сельскай гаспадаркі, спрычыне- 
ны прымусовай калектывізацыяй і паг- 
лыблены бесьперапыннымі адміністра- 
цыйнымі рэарганізацыямі, у мінулым 
годзе, у сувязі з засухай, дасягнуў свай- 
го найвышэйшага пункту. Перад хлеб- 
нымі магазынамі зноў сталі даўжэзныя 
чэргі, 

Каб пакрыць нястачу хлеба ў іншых 
раёнах СССР, дзяржава старалася сьцяг- 
нуць з Калгасаў і саўгасаў Беларусі тры 
мільёны пудоў збожжа больш, як прад- 
бачвалася плянам. Аб гэтым гаварыў 
праз маскоўскае радыё другі сакратар 
ЦК КП Беларусі Машэраў. Пры гэтым 
ён зазначыў, што й на Беларусі, у выні- 
ку засухі, сёлетні ўраджай збожжа быў 
меншы, чымся ў мінулым годзе. Незада- 
вальняюча прайшоў збор бульбы, хоць 
дзяржаўныя нарыхтоўкі трэба было 
здаць сваечасова. 


Асабліва трагічнае палажэньне сель- 
скага насельніцтва, ад якога дзяржава 
стараецца адабраць як найболын пра- 
дуктаў, пакідаючы вёску на поўгалод- 
ным пайку. 


Ня лепш выглядае справа і ў жывёла- 
гадоўлі рэспублікі, Дрэннае забясьпячэ- 
ньне жывёлы кармамі прывяло да таго, 
што ўжо ў пачатку тэтай зімы некато- 
рыя калгасы пачалі зрываць саламяныя 
стрэхі на корм жывёле, 


Вялікім ўдарам па матарыяльным па- 
лажэньні ўсяго сельскага і часткі га- 
радзкога насельніцтва Беларусі было аб- 
вешчаньне мінулым летам дэкрэту аб 
ападаткаваньні прыватнай жывёлы. 
Прысядзібныя дзялянкі і прыватная 
жывёла былі й застаюцца, як ведама, 
адзінай крыніцай, якая забясьпечвае 
ўсяму калгаснаму сялянству і частцы 
служачых прымітыўны жыцьцёвы міні- 


мум -- той мінімум, супраць якога так 
абураліся клясыкі марксізму, крытыку- 
ючы капіталістычную  экспляатацыю. 


Пяперашнія апосталы камунізму пера- 


тварыліся ў заядлых абаронцаў тэтага 
пралетарскага мінімуму. Каб ахоўваць 
насельніцтва Беларусі ад «разбагацень- 
ня», 11] ліпеня 1963 году ў газэце «Совет- 





ская Белоруссія» быў апублікаваны но- 
вы дэкрэт. Паводля яго, усе ўласьнікі 
прыватнай жывёлы, якія маюць у сваім 
распараджаньні больш за адну карову, 
больш за адну сьвіньню і больш за тры 
авечкі або казы абкладаюцца адмысло- 
вым падаткам у памеры 150 рублёў за 
карову, 55 рублёў за сьвіньню і 15 руб- 
лёў за авечку або казу. 


У пастанове далей гаворыцца, што па- 
датак на ўласьнікаў жывёлы, якія ня 
выконваюць ніякай «грамадзка карыс- 
най» працы, будзе два разы большы за 
вышэй пададзеныя сумы. 


Для параўнаньня адзначым, што на- 
прыклад падатак на другую сьвіньню (55 
рублёў) раўняецца цяпер прыблізна ме- 
сячнаму заробку савецкага работніка або 
служачага. Калгасьнік з сваіх праца- 
дзён на такую суму наагул здабыцца ня 
можа, хіба-што пачне красьці, ці дак- 
ладней кажучы вяртаць награбленае ў 
яго дзяржавай, без чаго мала хто абыхо- 
дзіцца. 

На месцы будзе адзначыць, што, аб- 
кладаючы насельніцтва Беларусі дадат- 
ковым падаткам, органы ўлады БССР 
скарысталі з адзінага права на ўласную 
ініцыятыву дзяржаўнага характару, якое 
ім дае савецкая дзяржаўная сыстэма. 
Вось да гэтага -- да выцісканьня з на- 
сельніцтва рэспублікі дадатковых Ффі- 
нансавых сяродкаў для маскоўскіх фі- 
нансавых органаў --- і зводзіцца ўся «су- 
вэрэннасьць» БССР. . 


Закрануўшы пытаньне фінансаў, спы- 
німся на савецкай палітыцы капіталаўк- 
ладаў. 


Паводля савецкіх афіцыйных падлі- 
каў, страты, спрычыненыя народнай 
гаспадарцы Савецкага Саюзу Друтой су- 
сьветнай вайной, становяць 679 мільяр- 
даў рублёў. Савецкія-ж крыніцы пада- 
юць, што сума капіталу, укладзенага 
дзяржавай пасьля вайны ў адбудову й 
далейшае разьвіцьцё народнай гаспадар- 
кі цэлага СССР ужо ня толькі пакрыла 
суму ваенных разбурэньняў, але пера- 
высіла яе бадай на два трыльёны руб- 
лёў. З двух трыльёнаў гэтых дадатко- 
вых капіталаўкладаў паўтара трыльёна, 
гэта значыць тры чвэрці агульнае сумы, 
прыпадаюць на РСФСР, і толькі паў- 
трыльёну, гэта значыць адна чацьвертая 
частка, на ўсе іншыя савецкія рэспуб- 
лікі. 

Адзначым, што найбольш пацярпелі ад 
вайны заходнія нерасейскія краіны 


мы Зь Зь ь ль ь ь  ь ь  ь ь  а ь ь 


ДА ЎВАГІ НАШЫХ 
ПАДПІШЧЫКАЎ У ЗША 


Тэтым яшчэ раз напамінаем і 
ласкава просім нашых падпі- 
шчыкаў у ЗША, якія газэту не- 
пасярэдня атрымоўваюць зь 
Мюнхэну, сваю залегласьць заў- 
сёды ўрэгулёўваць у нашага 
прадстаўніка сп. Б. Даніловіча, 
пераказваючы грошы на настуц- 
ны ягоны адрас: 

Мт. В. Рапіоуісі 

303, Ноч'ага 5, 

Меў Вгцазуіск, КМ. ]. 

Адміністрацыя 


а аа а а аа аа а аа аа а а а а. 


СССР. Паводля тых-жа савецкіх дадзе- 
ных, Беларуская ССР прапарцыянальна 
да свайго нацыянальнага багацьця мела 
найбольшыя  матарыяльныя страты. 
Тымчасам, сума ўсіх пасьляваенных ка- 
піталаўкладаў, асыгнаваных цэнтраль- 
нымі органамі для народнай гаспадаркі 
Беларусі, і ў 1963 годзе не пакрыла яшчэ 
навет сумы ваенных стратаў. Ваенныя 
страты Беларусі ўсё яшчэ і ў 1963 годзе 
на 18 мільярдаў рублёў перавышалі су- 
му атрыманых капіталаўкладаў. 


Вось як ў запраўднасьці выглядае рас- 
прапагандаваная савецкая «братняя да- 
памога» Беларусі. 


Але Хрушчова й ягонае партыйнае кі- 
раўніцтва гэтае народнае няшчасьце, ві- 
давочна, мала турбуе. Ён экспэрымэнтуе 
далей. Як раней кукуруза, цяпер хэмія 
сталася галоўным лёзунгам ягонай гас- 
падарчай палітыкі. Хэмія мае быццам 
вырашыць усе пытаньні. На Беларусі 
было прысьпешанае будаўніцтва чаты- 
рох заводаў мінэральных угнаеньняў. 
Канчаецца будаўніцтва азотна-тукавага 
заводу ў Горадні. На месцы багатых за- 
лежаў мінэральных соляў у Салігорску 
будуюцца адначасова два калійныя кам- 
бінаты. У Гомелі ў мінулым годзе пача- 
лося будаўніцтва найбольшага ў Савец- 
кім Саюзе заводу падвойнага супэрфас- 
фату. 


Усё гэта быццам ня дрэнна. Але адна 
справа наяўнасьць мінэральных угна- 
еньняў і хэмічных прадуктаў, а зусім 
іншая --- іхнае выкарыстаньне. Вось што, 
напрыклад, пісала газэта «Советская Бе- 
лоруссія» 9-га кастрычніка: 


«Асабліва дрэнна ў Віцебскай, Магі- 
леўскай і Гомельскай вобласьцях... Не- 
каторыя чагуначныя станцыі ператвора- 
ныя ў склады мінэральных угнаеньняў. 
Прычым «склады» гэтыя знаходзяцца 
пад адкрытым небам. Угнаеньні псуюц- 
ца, трацяць свае цэнныя якасьці. Кіраў- 
нікі вытворчых калгасна-саўгасных уп- 
раваў не кантралююць вывазу ўгнаень- 
няў з чыгуначных станцыяў, зьмірыліся 
з безгаспадарным стаўленьнем да пера- 
хоўваньня угнаеньняў». 


Гэта адзін з шматлікіх прыкладаў та- 
го, як сыстэма, якая ня ўлічвае непас- 
рэдных інтарэсаў сваіх грамадзян, зьне- 
ахвочвае і робіць абыякавым кажнага ў 
дачыненьні да абстрактнай дзяржаўнай 
маемасьці, Сялянін, работнік, урадовец, 
кажны чалавек, хоча непасрэдна адчу- 
ваць вынікі свае працы, хоча мець зь іх 
непасрэдную карысьць. Толькі ўлічваю- 
чы гэта можна дасягнуць разьвіцьця 
працоўнай і творчай ініцыятывы як асо- 
бы, так і грамадзтва ў цэльгм. Бяз гэтай 
ініцыятывы ніякі бюракратычны апарат, 
ніякі дзяржаўны кантроль ня здольныя 
усё прадбачыць, усё заплянаваць і да- 
пільнаваць выкананьня. А грамадзтва 
будзе заставацца пасыўным да ўсіх 
дзяржаўных мерапрыемстваў, пакуль 
дзяржава дбае толькі пра свае інтарэсы. 

Гэтак было ў 1936 годзе. Наш народ ня 


мог карыстацца правам ні сацыяльнага, 
ні нацыянальнага самавызначэньня. 
Хай-жа новы 1964 год будзе больш спры- 
яльным для беларускага народу ў яго- 
ным змаганьні за адваёву сваіх адвеч- 
ных правоў. 

М. Кручкоўскі 











Беспадстаўна быць .,дабраахвотнымі 


а, падругое, ствараюць 


ня можа выявіць свае 





умовы, у якіх паняволены імі народ 


культурна-творчыя сілы. Калі-ж па- 


У сваім невялікім аглядзе зборніка выбраных твораў ан- 
гельскага песьняра Байрана, што выйшаў у гэтым годзе ў 
Менску ў перакладзе беларускіх пісьменьнікаў (Дж. Г. Бай- 
ран Выбранае, Менск, 1963), пісьменьнік Уладзімер Ка- 
раткевіч закранае дзьве актуальныя й важныя праблемы. 
Першая зь іх, гэта пастаўленае ім пытаньне пра вышэйшую 
неабходнасьць перакладу на беларускую мову Дантэ, Гётэ й 
іншых. У сувязі з гэтым ён зазначае: «І справа навет не ў 
Дантэ й Гёте. Справа ў нас. Трэба гэта зрабіць для сябе, для 
ўзбагачэньня сваей мовы, для яе гнуткасьці, шматфарбнась- 
ці, зіхаценьня, сьветаносчасьці». А ацэньваючы творы Бай- 
рана, ён, між іншым, сьцьвярджае: «Ягоная творчасть ву- 
чыць любові да бацькаўшчыны й волі, вучыць сумленьню, 
нянавісьці да клерыкалаў, да ханжаў, да поскудзі, да філі- 
стэраў (абмежаваны й крывадушны чалавек), да гнілога быд- 
ла, якое цярпіць высьпеткі (штуршкі), да дабраахвотных, 
халопаў, што цалуюць чужынскія рукі» (Полым'я, 10, 1963, 
199). 


Пераклад на беларускую мову клясыкаў заходняэўра- 
пэйскай літаратуры справа даўно насьпелая, а таму ня толь- 
кі трэба вітаць пастаўленае пытаньне Ў. Караткевічам, але 
й факт выданьня зборніку выбраных твораў Байрана. Спра- 
ва аднак у тым, што няпрошаныя апякуны й «культуртрэге- 
ры», намагаючыся карміць нас толькі клясыкамі расейскай 
культуры, станоўча забаранялі тыя ці іншыя пераклады кля- 
сыкаў заходняэўрапэйскай літаратуры. Як ведама, яны заба- 
ранялі навет пераклады клясыкаў суседняга нам польскага 
народу, у тым ліку й твораў Адама Міцкевіча. Як сьцьвяр- 
джаў Ў. Караткевіч, «дадзеная згода на выданьне кнігі» Бай- 
рана -- «зьява досыць рэдкая». Што-ж у гэтым выпадку мож- 
на сказаць пра інцыя атрыбуты дзяржаўнасьці, 
якімі «цешыцца» БССР? 


Яшчэ важнейшая праблема, закранутая Ў. Караткевічам, 
-- другая. Гэта таму, што й сярод нас тут на эміграцыі зна- 


нявольнікамі” 


ходзяцца людзі, якія, хоць і азнаёмленыя зь гісторыяй і 
культурай свайго народу, ставяцца з пагардай да гэтае куль- 
туры й да ўсяго беларускага наагул, захапляюцца расейшчы- 
кай ці польшчынай, далучаючыся гэтым самым да тых «да- 
браахвотных нявольнікаў», пра якіх гаворыць У. Караткевіч. 
Ёсьць і такія людзі, якія, з прычыны няведаньня гісторыі й 
культуры свайго народу, няправільнай ацэны палітычных 
абставінаў і нацыянальнага прыгнечаньня Беларусі, пад 
узьдзеяньнем комплексу «ніжэйшасьці» дабраахвотна пера- 
ходзяць у лягер нашых суседзяў, ганьбячы пры гэтым нацы- 
янальны гонар беларускага народу. 


Бясспрэчна, трэба было-б быць абмежаваным шавіністым, 
каб ня бачыць каштоўнасьцяў у культуры, напрыклад, ра- 
сейскага ці польскага народу, выступаць супраць запазы- 
чаньняў і пераняцьцяў з гэтых культураў, адмаўляць маг- 
чымасьць зацікаўленьня й павагі да іх. Мы можам і павін- 
ны паважаць культуру нашых суседзяў, асабліва культуру 
агульналюдзкога характару. Аднак у той-жа час мы не па- 
вінны рабіць зь яе нейкае боства і, прыніжаючы культур- 
ныя здабыткі собскага народу, браць яе за наш вышэйшы 
ідэял 1 падменьваць ёй культуру нашага народу. Мы не па- 
вінны прыніжацца перад суседзямі, бо такое прыніжэньне 
зусім беспадстаўнае. 


Карыстаючы з палітычных абставінаў -- нацыянальнага 
прыгнечаньня Беларусі, нашыя суседзі -- Расейцы й Палякі 
-- ад даўжэйіцага часу намагаюцца паказаць нас народам 
бяз собскае гісторыі й культуры, народам безь якіх-небудзь 
перспэктываў, народам зь нейкай расейскай ці польскай да- 
мешкай, а навет як сваю складовую частку. Як ведама, гэта 
рабілася й робіцца, праз навуковую літаратуру, праз узгада- 
ваньне ў школах і ў практыцы грамадзкага жыцьця. Яны, 
папершае, забараняюць пісаць гістарычную праўду пра сябе, 


яўляюцца выдатныя культурна-творчыя адзінкі, дык іх за- 
раз-жа або фізычна зьнішчаюць, або гоняць у турмы і кан- 
цэнтрацыйныя лягеры. Возьмем для прыкладу хоць-бы фак- 
ты з нашага 20-га стагодзьдзя. Колькі загінула выдатных 
дзеячоў беларускай культуры ў савецкіх і польскіх турмах, 
а між імі, напрыклад, прафэсар Усевалад Ігнатоўскі, Брані- 
слаў Тарашкевіч акадэмікі А. Цьвікевіч, В. Ластоўскі, А. Смо- 
ліч, Я. Лёсік, С. Некрашэвіч, А. Баліцкі, прафэсар Бр. Эпі- 
мах-ІШыпіла й г. д.! А ці былі да канца выкарыстаныя куль- 
турна-творчыя таленты Я. Купалы, Я. Коласа, У. Дубоўкі, Я. 
Пушчы й шматлікіх іншых беларускіх пісьменьнікаў, якія 
або загінулі ад рук «культуртрэгераў», або жылі й яшчэ жы- 
вуць у цяжкіх для іх творчасьці ўмовах? А яны былі паклі- 
каныя кулытурна-творчай стыхіяй нашага народу стаць по- 
бач зь Гётэ, Байранам і іншымі. 


Каб прыніжыць культурна-творчую магчымасьць нашага 
народу, розныя «культуртрэгеры» любяць паклікацца на гі- 
сторыю 19-га стагодзьдзя. Трэба прызнаць, што гэтае ста- 
годзьдзе, як і папярэдняе, 18-е, было чорным пятном у нашай 
культурнай гісторыі. Аднак і да гэтага стагодзьдзя трэба па- 
дыходзіць канкрэтна й «гістарычна», як гэта любяць пад- 
крэсьліваць савецкія гісторыкі. Беларусь у гэтым стагодзьдзі 
стала складовай часткай Расейскай імпэрыі, і хоць яна, як 
гэта цьвердзіць савецкая гістарыяграфія, «вызвалілася ад 
польскага прыгнечаньня», права на собскі культурны развой 
не атрымала. Наадварот, доўгі час расейскімі ўладамі право- 
дзілася палітыка сьведамай і штучнай палянізацыі нашага 
краю, якая потым была замененая палітыкай ягонай штуч- 
най русыфікацыі. Такая палітыка можа паказацца парадок- 
сам, аднак для расейскіх палітыкаў палянізацыя Беларусі 
была больш выгаднай, чымся нацыянальнае адраджэньне й 
магчымасьць культурнага развою беларускага народу. Пра- 
явы-ж нацыянальнага адраджэньня зразу-ж выкараняліся 
адміністрацыйным спосабам, што прывяло навет да забароны 


БАЦЬЕАЎШЧЫНА 


Хе 13-14 (613-614) 





Да пытаньня пашырэньня 
беларускае культуры 


Напярэдадні абвешчаньня БССР, у па- 
станове І-га зьезду Камуністычнай Пар- 
тыі Беларусі 30-га сьнежаня 1918-га го- 
ду, аб беларускіх дзяржаўных межах 
выразна гаварылася, што «Асноўным 
ядром Беларускай Рэспублікі ўважаюц- 
ца губэрні: Менская, Смаленская, Магі- 
леўская, Віцебская і Горадзенская з ча- 
сьцямі прылягаючых да іх мясцовась- 
цяў суседніх тубэрняў, населеных у 
бальшыні Беларусамі.» 

Сяньняшняя БССР обыймае толькі 
частку гэтае тэрыторыі, Вялікія абіша- 
ры нашае зямлі, бяз згоды беларускага 
народу, былі далучаныя да суседніх рэс- 
публікаў, Цэлая маса карэннага бела- 
рускага насельніцтва, такім чынам, па- 
за межамі БССР. Пару мільёнаў нашых 
суродзічаў расьцярушаныя па ўсім Са- 
вецкім Саюзе, а навет вонках яго. 

Нацыянальна-культурнае жыцьцё гэ- 
тае вялікае часткі нашага народу --- ка- 
тастрафальнае,. Адзіны вынятак -- гэта 
Польшча. У Беласточчыне, дзе Белару- 
сы жывуць кампактнай масай, яны ма- 
юць свае беларускія школы, прэсу ў 
роднай мове і даволі вялікія магчыма- 
сьці весьці нармальнае нацыянальна- 
культурнае жыцьцё. Там-жа, дзе Бела- 
русы жывуць адно групамі, напрыклад, 
Беларусы Варшавы, яны, апрача воль- 
нага доступу да роднага слова, маюць 
права на пэўныя формы арганізацыйна- 
га жыцьця, могуць праводзіць зборкі, 
аб'ядноўвацца ў арганізацыі, пашыраць 
мастацкую самадзейнасьць. 

Беларусы-ж, што жывуць на сваіх ад- 
вечных землях у Савецкім Саюзе вон- 
ках БССР, ня маюць на гэта навет міні- 
мальных умоваў, " 

Возьмем спачатку Літоўскую ССР. Па- 
водля афіцыйных савецкіх дадзеных 
там жыве 30 тысяч Беларусаў і 230 ты- 
сяч Палякаў, Мы ўпэўненыя, што ні 
Цэнтральнае Статыстычнае Кіраўніцтва 
ў Маскве, ні савецкае партыйнае кіраў- 
ніцтва ня вераць у гэтыя лікі, Дастатко- 
ва адно заглянуць у навуковыя выдань- 
ні --. да гэтага савецкія - каб перака- 
нацца, што гэтак званыя цяперашнія 
Палякі ў Літоўскай СССР -- гэта чыста- 
кроўныя Беларусы. 

Гэтак, прыкладам, у 1952--53-ім гадох, 
яшчэ пры Сталіне, Інстытут Этнаграфіі 
Акадэміі Навук СССР правёў антрапаля- 
гічныя дасьледваньні ў Прыбалтыцы. 
Дасьледваньні пачаліся на літоўска-бе- 
ларускай мяжы, у прыгранічных вёсках. 
Вось што пішуць пра тутэйшае насель- 
ніцтва аб'ектыўныя савецкія навукоўцы 
ў сваёй працы пад назовам: «Труды Прі- 
балтійской Об'едліненной Комплексной 
Экспедіціі: Этніческая  Антропологія 
Восточной Прібалтікі», надрукаванай у 
1959-ым годзе. Цытуем: 

«Беларусы... здаўна жывуць у беспа- 
сярэдняй блізіні да паўдзённа-ўсходніх 
Літоўцаў, дзеля гэтага яны разглядаліся, 
як параўнальная група. Балыцыня зь іх 
называе сябе Палякамі, хоць валода- 
юць трымя мовалі: беларускай, расей- 
скай і польскай, Дома, у сямі, яны га- 
вораць, як правіла, «папросту», гэта 
значыць - на аднэй з гаворак беларус- 
кае мовы. Дасьледваная намі група Бе- 
ларусаў залічала сябе да Палякаў бязу- 
моўна ў сувязі з тым, што яны -- ката- 
лікі, у вадрозьненьне ад навакольнага 
праваслаўнага насельніцтва. Да гэтага 


яшчэ даходзіць і тое, што ўрад перадва- 
еннае Польшчы праводзіў нацыяналіс- 
тычную палітыку асыміляцыі няполь- 
скага насельніцтва і ўсіх Беларусаў- 
каталікоў залічваў у «Палякі». 


Гэта назіраньні і цьверджаньні сум- 
ленных і аб'ектыўных савецкіх навукоў- 
цаў. А як выглядае справа ў запраўд- 
насьці? Для больш за 200 тысяч Белару- 
саў Віленшчыны, з мэтай далейшай дэ- 
нацыяналізацыі беларускага элемэнту, 
КПСС выдае ў польскай мове нязграб- 
ную газэту «Чэрвоны Штандар». 


У перадваеннай Латвіі, на Дзьвіншчы- 
не і ў Латгаліі, жыло каля 200 тысяч 
Беларусаў. Яны былі добра зарганізава- 
ныя, мелі сваё школьніцтва і прэсу ў 
роднай мове. Апошнія статыстычныя са- 
вецкія дадзеныя падаюць лік Беларусаў 
у Датыскай ССР - 62 тысячы і амаль 
столькі-ж Палякаў, прычым Расейцаў 
налічваюць больш за паўмільёна. ТГэтак- 
сама, як і ў Літоўскай ССР, Беларусы 
Латвіі жывуць кампактнай масай у пры- 
гранічных з БССР раёнах. Гэтак званыя 
«Палякі» -- гэта ў бальшыні Беларусы- 
каталікі. Таксама шмат Беларусаў пада- 
дзена за Расейцаў, хоць іхная 
родная мова -- беларуская. Аднак, ці мо- 
гуць беларускія бацькі пасылаць сваіх 
дзяцей у беларускія школы? Беларускія 
дзеці павінны хадзіць у расейскія шко- 
лы, дзе яны дэнацыяналізуюцца, як гэ- 
тага жадае палітыка КПСС. 


У такіх самых абставінах, калі ня гор- 
шых, знаходзяцца Беларусы, што жы- 
вуць у РСФСР. Паводля савецкай ста- 
тыстыкі іх там адно 844 тысячы. Няпраў- 
да! У суседніх з БССР акругах - на Не- 
велыцчыне, Вяліжчыне, у Смаленшчы- 
не, на Браншчыне, у Старадубшчыне і ў 
іншых раёнах, што мяжуюць з БССР, а 
таксама параскіданыя па ўсім Савецкім 
Саюзе жывуць ня сотні тысячаў, а пару 
мільёнаў нашых суродзічаў. На сумеж- 
ных з БССР землях яны жывуць адвеку 
кампактнай масай, гэта карэннае насель- 
ніцтва гэтых раёнаў, Навет на Сібіры, у 
некаторых мясцовасьцях. Беларусы 
складаюць бальшыню насельніцтва. 


Усе вучоныя, навет расейскай арыен- 
тацыі, заўсёды ў навуковых працах 
сьцьвярджалі прыналежнасьць Смален- 
шчыны і інцых, вышэй прыгаданых, 
земляў да Беларусі. Каб пераканацца ў 
гэтым, варта прыгадаць працы ведамых 
вучоных Кіркора, Максімава, Сямёнава, 
Доўнар-Запольскага, Дабравольскага, 
Раманава, этнаграфічныя карты Ахмата- 
ва, Карскага, Смоліча і Пікуліна, працы 
шмат якіх нямецкіх вучоных, і апош- 
нюю працу савецкага навукоўца Растар- 
гуева: «Говоры на теріторіі Смоленшчы- 
ны», надрукаванай пасьмяротна ў 1960- 
ым годзе. 

А ці гэтыя мільёны нашых суродзічаў 
маюць хоць мінімальныя магчымасьці 
разьвіваць сваё нацыянальна-культур- 
нае жыцьцё? Могуць, напрыклад, баць- 
кі Смаленшчыны пасылаць сваіх дзяцей 
у беларускія школы? Могуць яны чы- 
таць газэты і часапісы ў роднай мове? 


Расейцы, што жывуць у БССР, маюць 
там усе прывілеі: маюць сваю прэсу, 
свае школы. Чаму-ж тады ня маюць та- 
кіх правоў Беларусы, што жывуць у Ра- 
сейскай Фэдэрацыі? Чаму, напрыклад, 
дзесяткі тысячаў Беларусаў Масквы і 


З жыцьця паняволенай Беларусі 


Інтэрв'ю зь Беларускай, што 
наведала Бацькаўшчыну 


Нядаўна вярнулася зь Беларусі наша 
суродзічка, якая адведала сваіх родных 
і знаёмых у Горадзеншчыне. Наш адмы- 
словы карэспандэнт правёў інтэрвю з 
гэтай стадарыняй, якім дзелімся сваймі 
ўражаньнямі з чытачамі. 


Скажэце, калі ласка, як Вас сустрака- 
лі на Бацькаўшчыне, 


-- Мае родныя й знаёмыя, а ведама, і 
савецкія ўлады, загадзя ведалі, што я 
прыяжджаю ў свае родныя ваколіцы ў 
Горадзеншчыне, якія я пакінула гадоў 
30 таму. На станцыі ў Горадні мяне су- 
стрэлі мае родныя з нанятым самахо- 
дам -- таксоўкай, каб мяне адвясьці да 
роднай вёскі. У мяне былі сумлевы, як 
я пазнаю сваіх, або як яны мяне пазна- 
юць пасьля доўгіх гадоў ростані, калі 
бачыліся яшчэ дзяцьмі. Але аказалася 
нічога страшнага. Як я толькі высунула 
свой чамадан з вагону, зараз падбег да 
мяне нейкі малады мужчына ды стаў ца- 
лаваць мяне. Я кажу: «А Вы хто будзе- 
це? Я Вас ня ведаю»? Ён кажа: «Я 
Уладзік»! «Ну як ты Уладзік, дык давай 
я цябе пацалую!» кажу я. Уладзік-- гэ- 
та мой брат малодшы ад мяне, Па даро- 
зе я яго пытала: «Як Ты тэтта мяне хуч- 
ка пазнаў, Уладзік? Ці я не зьмянілася?» 


-- Ды не. Я цябе ніколі не пазнаў-бы, 
-- кажа. -- Але я бачу чамадан не са- 
вецкі, адзетак не савецкі --- значыць, ты 
сястрыца. 


Перад тым, як села ў старэнькі сама- 
Ход -- таксі, я ўзрушаная спатканьнем з 
роднымі на роднай зямельцы, стала ся- 
род іх і засьпявала «Люблю наш край». 
Аказваецца, песьня гэтая тым ня веда- 
мая, ды яна выклікала толькі зьдзіў- 
леньне. Я спачатку не магла ўцяміць, 
чаму гэтак. Толькі пазьней мне стала 
ясна, што наш народ так страшна заму- 
чаны і запалоханы страшнымі перажы- 
ваньнямі пасьляваенных гадоў і сучас- 
най русыфікацыяй, дык і вось мае род- 
ныя чуліся зьбянтэжанымі маёй патры- 
ятычнай песьняй. 


Ехалі мы той таксоўкай кілямэтраў 20 
ці болей. Мне выдалася гэтае падарож- 
жа яшчэ даўжэйшым. Уявеце сабе, са- 
маход ня ехаў, але ўвесь час скакаў 
уварх ды ўніз па бесканечных выбоі- 
нах, ямах ды каменьнях, так што мне 
вытрасла ўсе нутранасьці., 


У дарозе ад бесьперастаннага падкі- 
даньня цяжка было гутарыць з маімі 
роднымі. Вось якое ўражаньне выкліка- 
ла мая асоба на маіх родных. 


-- Мы думалі, што Ты ледзь жывеш 
на чужыне, Нам кажуць, што ў Амэры- 
цы людзі мруць з голаду, Мы, чакаючы 
Цябе, зьбіралі, што маглі, каб Цябе кры- 
Ху адкарміць тут у нас, а тымчасам Ты 
зусім добра выглядаеш. 





Ленінграду ня могуць аб'яднацца, выда- 
ваць свае газэты і часапісы, рабіць збор- 
кі, праводзіць культурную дзейнасьць 
сярод сваіх суродзічаў? Навет у царскія 
часы ім гэта было дазволена, А цяпер, 
пад дыктатурай КПСС, якая на словах 
кіруецца  праславутымі прынцыпамі 
«справядлівай» ленінскай палітыкі, усё 
гэта забаронена. 


В. Сянкевіч 


-- Дзякую, кажу. Так блага ня ёсьць у 
Амэрыцы. У нас людзі, праўда, галаду- 
юць, але каб схудзець ад жыру, бо дах- 
тары кажуць, што ня здорава есьці мно- 
га мяса і сала, 

-- Вось яно дзе праўда, - паціху ка- 
жуць мае спадарожнікі, каб не пачуў гэ- 
ны незнаёмы шофэр. 

Урэшце мы прыехалі ў родную вёску. 
Народ ужо чакаў майго прыезду вялікім 
натоўпам. Была сыбота і стаяла харо- 
шая пагода. Віталі мяне з кветкамі й па- 
цалункамі, шчыра й радасна, як гасьця 
з далёкай і слаўнай Амэрыкі. Думаю, 
ішто тут не абыйшлося без падрыхтоўкі, 
бо ўсе людзі былі добра адзетыя і абу- 
тыя, што ў звычайных умовах не маг- 
ло-б здарыцца навет у багатай Амэры- 
ЦЫ. Але ў вачох людзей я бачыла глы- 
бокую шчырасьць і радасьць. 

Праездам празь вёску мне кінуўся ў 
вочы расклад вёскі, Даўней памятаю, ха- 
ты стаялі шнуром пры вуліцы, а за ха- 
тамі цягнуліся розныя гаспадарскія за- 
будаваньні. Цяпер вёска мае выгляд вя- 
лікага саду, у якім воддаль ад вуліцы 
знаходзяцца драўляныя хаты, такія са- 
мыя, як даўней, зь невялікімі гаспадар- 
скімі прыбудоўкамі, Вакол хатаў -- пры- 
сялібныя дзялянкі, прыблізна 1/3 гэкта- 
ра, з садамі і гароднінай -- вось тая 
жыцьцёвая апора існаваньня сучаснага 
селяніна. Тут селянін мае сваю бульбу, 
гародніну, садавіну, тут гадуе кароўку, 
сьвінчо, авечку і некалькі курыц, Тут 
усё багацьце кажнай сям'і і то адноль- 
кавае ўва ўсіх. Запраўды бальшавікі 
зраўналі наша сялянства да батракоў з 
часу паншчыны і прыгону, калі яшчэ не 
далей. 

На трэйці ці чацьверты дзень майго 
гасьцяваньня ў родных, я сама пайшла 
на калгасную работу. Капала бульбу, 
рвала буракі, Мне хацелася бліжэй паз- 
наёміцца так зь людзьмі, як і тэхнікай 
працы. 

Перш за ўсё, за некалькі дзён я паба- 
чыла, што хоць была спозыненая пара 
на збор бульбы, лёну і гародніны ды бы- 
лі ўжо прымаразкі, на полі заставаліся 
вялікія ўраджаі, Я пыталася, чаму так 
усё спозыьнена? Мне казалі: «ІЦто мы мо- 
жам зрабіць самі, калі з гэтага нам няма 
ніякай карысьці. Вось за працоўны 
дзень ад цямна да цямна нам абяцаюць 
заплаціць па 20 капеяк і па 1/9 кілягра- 
ма збожжа, і то за год. Ці яны запла- 
цяць, то яшчэ пытаньне, бо ў мінулых 
гадох не далі ні гроша. Я. ім кажу, гэта 
штосьці жудаснае. --. А як вы будзеце 
жыць? -- Як, ня пытай, сястрыца. Бог 
сьвяты аб гэтым ведае, І мне зрабілася 
страшна, што церпіць наш народ. 

Пытаецеся якой тэхнікай прыходзіцца 
працаваць людзям? 

Тэхніка вельмі прымітыўная. Усё 
уручную, Як гэта было гадоў 50 ці больш. 
Бульбу трэба капаць капачкамі, буракі 
рваць рукамі, лён таксама. Бульба ў гэ- 
тым годзе не ўрадзіла, вельмі дробнень- 
кая, праўда, смачная, смачнейшая ад 
амэрыканскай, Буракі таксама малень- 
кія, як рэдзька ці морква. Я пыталася, 
якая прычына на гэткі неўраджай. Адны 
казалі, што ня было дажджоў, але дась- 


ведчаныя людзі цьвердзілі, што гэта ня 
зусім так. Ураджай падае з году ў год, а 
прычынай гэтага ёсьць выялавеньне 
зямлі, недахоп угнаеньняў так натураль- 
ных, як і штучных. І запраўды, ў пры- 
хатніх дзялянках ураджай куды лепшы, 
бо кажны селянін на свой «участак» вы- 
лажыў усё магчымае, Тады я падумала, 
што значыць адабраць ад чалавека сва- 
боду. 

-- Скажэце, калі ласка, як людзі жы- 
вуць у такіх жудасных умовах? 

-- Я сама дзіўлюся. Думаю, што бяда 
ўсяго навучыць. Як я казала, галоўнай 
апорай ёсьць тая мініятурная прыхат- 
няя гаспадарка. Праца ў кагласе ў ас- 
ноўным дармовая -- бо што-ж тыя 20 
кап, і фунт зярна за цяжкі дзень працы 
на пражыцьцё і прыадзетак усяе сям'і 
-- але яна служыць падсобнай для гас- 
падаркі на сваім «участку», Папершае, 
забясьпечвае перад балышавіцкімі пе- 
расьледамі, як высяленынем, адабрань- 
нем хаты і той крошкі зямлі, па-другое 
дае некаторыя палёгкі, як выган каро- 
вы і авечкі на калгаснае поле, прыдзел 
саломы і адпадкаў з калгаснай гаспадар- 
кі, магчымасьць здабыцьця апалу, тран- 
спарту ў патрэбе цы іншай грамадзкай 
помачы. Людзі жывуць перш за ўсё з 
продажу прадуктаў сваёй гаспадаркі: 
гародніны, садавіны, мяса, малочных 
прадуктаў, яек, ягадаў, грыбоў. За вы- 
ручаныя грошы купляюць хлеб, вопрат- 
ку, абутак і рэчы неабходныя да жыць- 
ця. Усе гэтыя рэчы, асабліва вопратка, 
абутак і іншыя фабрыкаты страшэнна 
дарагія, а магчымасьці продажу собскіх 
прадуктаў вельмі абмежаваныя, дык 
прыходзіцца людзям жыць увесь час у 
паўголадзе, каб хоць сяк-так прыадзец- 
ца. Тыя, што атрымліваюць пасылкі ад 
сваякоў з-заграніцы, знаходзяцца ў 
крыху лепшых умовах, бо людзі частку 
пасылкі прадаюць. Зрэштай з продажам 
ня так лёгка, бо людзі ня маюць грошай. 
Часта ў вёсцы арганізуюць супольны 
транспарт з сельска-гаспадарчымі тава- 
рамі ў далёкія гарады, як Рыга, Талін, 
Адэса. Наагул ратуе вёску яшчэ існую- 
чы так званы «вольны рынак» у гара- 
дох і мястэчках, дзе калгасьнікі прыво- 
зяць свае прадукты, плацяць мытніку 
рынкавае мыта й легальна прадаюць 
прадукты па вышэйшых цэнах як у 
дзяржаўных магазынах. Мануфактур- 
ныя тавары прадаюцца або легальна ў 
камісыйных магазынах, або нелегальна, 
тайком. У выпадку нелегальнага збыту 
тавараў ёсьць небясьпека судовай ад- 
казнасьці і цяжкіх караў. 

Якія цэны Вы можаце падаць на та- 
вары? 

-- “У васноўным цэны на тавары ў Са- 
ветах прыраўняныя да амэрыканскіх у 
Амэрыцы, з той толькі розьніцай, што 1) 
якасьць тавараў далёка горшая і 9) у 
Амэрыцы заробкі работнікаў 8-10 разоў 
болышыня ў горадзе, а 30-60 ці больш ра- 
зоў большыя на вёсцы чымся на вёсцы 
ў Саветах. Інакш кажучы, цэны на ўсе 
тавары страшэнна высокія. Так напр. 
адзін кіляграм чорнага хлеба каштуе 25 


(Заканчэньне на 5-ай бач.) 

беларускага друкаванага слова. Край быў пакінуты бязь ні- 
воднае вышэйшае навучальнае ўстановы; з гэтай мэтай была 
фактычна зьліквідаваная Беларуская Вуніяцкая Царква зь 
ейнмыі бадай адзінымі беларускімі школкамі. Беларуская 
Праваслаўная Царква й ейныя школы былі падпарадкава- 
ныя расейскаму Патрыярху яшчэ ў другой палавіне 18-га 
стагодзьдзя. 


“Ведама, можна спрачацца пра важнасьць існаваньня Й 
вынікі закрыцьця Віленскага ўнівэрытэту для беларускага 
народу. Выкладаньне на гэтым унівэрсытэце праводзілася на 
польскай мове й тут намагаліся падтрымоўваць польскі ці 
прапольскі дух. Аднак у ім таксама выкладалі й вучыліся і 
сыны беларускага народу, удзел якіх пры далейшым ягоным 
існаваньні з кажным годам напэўна папвялічываўся-б. Бя- 
ручы пад увагу той факт, што ўва ўсякіх адносінах час няў- 
хільна працаваў для Беларусаў, для нацыянальна-культур- 
нага адраджэньня беларускага народу, можна было спадзя- 
вацца й перараджэньня гэтага ўнівэрсытэту ў чыста бела- 
рускую вышэйшую навучальную й навуковую ўстанову. Ува 
ўсякім выпадку пры далейшым існаваньні Віленскага ўні- 
вэрсытэту ён бяссумлеву стаўся-б кузьняй беларускіх нацы- 
янальна-культурных кадраў, і ўжо ў 19-ым стагодзьдзі мы 
ня толькі мелі-б шмат беларускіх навукоўцаў і іншых нацыя- 
нальна-культурных сілаў, але й шмат такіх беларускіх пат- 
рыётаў, якім быў Кастусь Каліноўскі й ягоныя бліжэйшыя 
сябры ў паўстаньні 1863 году, што выхаваліся за межамі свае 
бацькаўшчыны -- ў Пецярбургскім унівэрсытэце. 


Трэба адкінуць таксама й тэзу савецкай гістарыяграфіі 
пра тое, што, калі-б у канцы 18-га стагодзьдзя Беларусь ня 
была прылучаная да Расеі, беларускаму народу пагражала-б 
нацыянальная сьмерць у выніку пашыранага працэсу яго- 
най палянізацыі. Папершае, падзеі 1812 году пацьвердзілі 
жывучасьць нацыянальна-дзяржаўных традыцыяў белару- 
скага народу. Пайменна, выкарыстоўваючы вайну Напалеона 
з Расеяй, вялікая частка беларускага грамадзтва ўзялася за 
справу аднаўленьня Вялікага Княства Літоўскага. Зь гіста- 


рычнае арэны паступова пачаў зыходзіць спалянізаваны эга- 
істычны магнацкі й шляхоцкі элемэнт, уступаючы сваё мес- 
ца болып адукаванаму й разважліваму свайму адшчэпку й 


выхадцам з гушчы народу. 


Дарэчы зазначыць, што й за 19-ае стагодзьдзе нам, Бела- 
русам, ня выпадае чырванець. Мы маем такіх маральна вы- 
сокіх патрыётаў. як Франц Савіч, Кастусь Каліноўскі, Антон 

Тацкевіч, Францішак Багушэвіч, Вінцэнт Дунін-Марцінкевіч, 
Ян Чачот і шмат іншых. Польскай культуры мы далі кампа- 
зытараў Агінскага й Манюшку й пісьменьніка-філёзафа Ада- 
ма Міцкевіча; расейскай культуры -- кампазытара Глінку й 
пісьменьніка Дастаеўскага, які, між іншым, як і Адам Міцке- 
віч, заўсёды лічыў сябе Ліцьвіном. 


Тым болыц нам ня прыходзіцца чырванець за сваю яшчэ 
ранейшую гісторыю. Хоць яна ўсьцяж хвалыцуецца, аднак 
гісторыя Вялікага Княства Літоўскага -- гэта нашая гісто- 
рыя. Палітычны ўпадак Вялікага Княства Літоўскага, які на- 
ступіў незадоўга пасьля Люблінскае вуніі, ня можна пры- 
пісваць, як гэта нам падказвае савецка гістарыяграфія, вы- 
лучна пераходу ў варожы (польскі) лягер нашых магнатаў і 
паноў. Вінаватая ў гэтым Люблінская вунія. Вуніі з Поль- 
шчай усяляк супрацьставіліся літоўскія магнаты й паны і 
наагул урад Вялікага Княства Літоўскага. Да Люблінскае ву- 
ніі 1569 году дайшло з прычыны бесьперапыннае загрозы зЗ 
боку Маскоўшчыны, у выніку распачатае зь ёй так званае 
Лівонскае вайны, і ваеннай загрозы з боку Польшчы. Што-ж 
тычыцца культурных здабыткаў таго часу, дык дастаткова 
прыгадаць нашых Франціцка Скарыну, Сымона Буднага, 
Васіля Цяпінскага, братоў Зізані. Сымона Полацкага. І. Ка- 
піевіча, А. Даўгірда; разьвіцьцё друкарства й школьніцтва ў 
16-17 стагодзьдзях; факт скасаваньня рэлігійнага фанатызму 
й апавешчаньня раўнапраўнасьці веравызнаньняў у сярэдзіне 
16-га стагодзьдзя; выдатны юрыдычны помнік Літоўскі ста- 
тут іг. д. У культурных дачыненьнях тады Вялікае Княства 
Літоўскае далёка пакінула за сабой Маскоўшчыну, культур- 
нае разьвіцьцё якое агульнаэўрапэйскага маштабу пачалося 


фактычна на пераломе 17-18 стагодзьдзяў і ў якім вялікі 
ўдзел браў наш І. Капіевіч. 


Нам часта гавораць, што мы моваю (і гэта «цяжкі» аргу- 
мант) блізкія да Расейцаў, а таму ня выпадае рабіць нацыя- 
нальнае розьніцы. Усе славянскія народы блізкія сваёй мо- 
вай. Аднак, як кажная з гэтых моваў мае свае нацыяналь- 
ныя асаблівасьці й структуру, так мае іх і беларуская мова. 
Беларуская мова старая, і яна не пачала складацца толькі ў 
15 ці іб стагодзьдзі. Пераглядаючы акты 15 стагодзьдзя, мы 
канстатуем, што працэс крышталізацыі гэтае мовы ўжо ў той 
час зайшоў вельмі далёка, і мова гэтага стагодзьдзя стаяла 
шмат бліжэй да сучаснае беларускае літаратурнае мовы, чым- 
ся мова актаў і літаратурных твораў 16 і 17 стагодзьдзяў. Яна 
была амаль ці зусім такой, як мова наступнае вытрымкі з. 
«Аль-Кітабу»: «... перад судным днём даджджал (антыхрыст) 
праклятый паўстане на мусульман, увесь сьвет ізваюе, то на 
той час пан Бог яго із неба зашле мусульманам на помач 
проці даджджала. Іса прарок яго міласць, з неба зышоўіцы, 
даджджала праклятага заб'ець і веру мусульманскую за- 
прэць, і разшырыцца вера мусульманская і знову сорак год 
мае жыць на сьвеце. Потым із іэтага сьвета зыйдзе...». Спра- 
ва ў тым, што беларуская мова актаў і літаратурных твораў 
16 і 17 стагодзьдзяў больш стала прытрымоўвацца царкоўна- 
славяншчыны, зьява, якая была ўласьцівая ня толькі тага- 
часнаму разьвіцьцю літаратурных моваў славянскіх народаў, 
але й іншых заходняэўрапэйскіх народаў. Мова-ж «Аль-Кі- 
табу» захавала ўсе асаблівасьці тагачаснай беларускай на- 
роднай мовы. Дарэчы зазначыць, іцто захавалася некалькі й 
беларускіх літаратурных помнікаў 16-18 стагодзьдзяў, якія 
моўнымі асаблівасьцямі ня розьняцца ад сучаснай літаратур- 
най беларускай мовы. 


Такім чынам, хоць мы перажылі й перажываем нацыя- 
нальнае прыгнечаньне, усётакі нам, Беларусам, ня выпадае 
грыніжацца й браць на сябе ролю «дабраахвотных нявольні- 
каў». 

П. Залужны 


зе 13-14 (613-614) 


БАЦЬКАЎШЧЫНА 





Інтэрв'ю зь Яго Ёксі. Япіснапам Сіповічам 


У Рыме закончылася 2-ая сжія ІІ-га 
Ватыканскага Сабору, У гэтым Саборы 
бяруць удзел і беларускія каталіцкія 
гіерархі. 

Праездом з Рыму ў Лёндан нашу рэ- 
дакцыю наведваў беларускі каталіцкі 
япіскап Часлаў Сіповіч -- удзельнік ІІ- 
га Ватыканскага сабору. Выкарыстоў- 
ваючы гэтую нагоду, мы папрасілі Яго 
Эксцэленцыю пагутарыць аб працы 
2-ой сэсіі Сабору. 

Пытаньне: Скажэце, калі-ласка, Ула- 
дыка Часлаў, якімі пытаньнямі зай- 
малася 2-ая сэсія бягучага Ватыканска- 
га Сабору? 

Адказ: На гэтай сэсіі была глыбай 
выясьненая сутнасьць Хрыстовай Царк- 
вы, яе прырода, удзел у жыцьці царквы 
біскупаў, сьвятароў і вернікаў, 

Пытаньне: Ці не маглі-б вы, Уладыка, 
сказаць крыху больш аб біскупах, сьвя- 
тарах і верніках у дачыненьні да Цар- 
квы? 

Адказ: Добра. Як усім нам ведама, 
Хрыстос аснаваў сваю царкву на два- 
наццаці апосталах, сярод якіх асаблівыя 
паўнамоцтвы даў апосталу Пятру. Вось- 
жа, біскупы, сколькі-б іх ня было на 
сьвеце, зьяўляюцца запраўднымі наступ- 
нікамі апосталаў. Паводля каталіцкай 
навукі, Пётра-апостал быў старшынёй 
апостальскай сябрыні. Так, сяньня яго 
наступнік, Папа Рымскі, ёсьць галавой 


Адказ: Так, Была пацьверджаная гэ- 
так званая «Констытуцыя 426 літургіі 
сьвятой» і дэкрэт аб сьродках сучасных 
зносінаў між людзьмі. Але першае пы- 
таньне больш царкоўнага характару і 
дазвольце, што мы ня будзем на ім захт- 
рымоўвацца, Таксама другое яшчэ бу- 
дзе болыш апублікавана і апрацавана 
пасьля Сабору і аб ім даведаемся больш. 


Пытаньне: Тады скажэце, Уладыка, ці 
на Саборы шмат асягнута ў пытаньні аб'- 
еднаньня хрысьціянскіх цэркваў? 

Адказ» Як вам добра ведама, аднэй з 
мэтаў скліканьня гэтага Сабору -- пры- 
намся паводля думкі Папы Яна ХХПІ -- 
было жаданьне знайсьці шлях да аб'ед- 
наньня ўсіх хрысьціян. Ніхто, аднак, не 
меркаваў, што на саборы прыйдзе да са- 
мога акту аб'еднаньня. Таму ўсё, што 
Сабор дагэтуль зрабіў, трэба разглядаць 
як акцыю прыгатаваўчую да аб'еднаньня 
хрысьціян. Канкрэтна, на 2-ой сэсіі была 
шырока прадыскутаваная схэма аб гэтак 
званым «экумэнізьме». Пазвольце мне, 
што затрымаюся крыху над гэтым сло- 
вам. Слова «экумэнізм» ёсьць грэцкага 
паходжаньня. Азначае сусьветны, 
усялянскі. Калі, аднак, мы гаворым аб 
царкоўным экумэнізьме, дык разумеем 
усе тыя шляхі і сродкі, якія вядуць да 
Канчатковай мэты злучэньня хрысьціян 
у вадной Хрыстовай Царкве. Да гэтых 
сродкаў належаць: малітва, каб усе былі 


лікатнасьць і пашана. Прыкладам, яіко- 
лі ня ўжываліся словы «гэрэтык», 
«сьхізматык» або штось падобнае, але 
заўсёды гаварылася аб братох аддзеле- 
ных. Значыць прызнавалася ўсімі, што 
мы хрысьціяне маем вельмі шмат су- 
польнага, што мы дзеці таго самага Бо- 
га Айца, што мы пасьлядоўцы Хрыста і 
што Дух Сьвяты дзеіць сярод усіх ве- 
равызнаньняў. На Саборы ў дыскутава- 
най схэме было ясна сказана, што ката- 
лікі і праваслаўныя маюць больш су- 
польнага між сабой, чымся таго, што іх 
дзеліць. Гэта вельмі важнае асягненьне 
ў паразуменьні паміж хрысьціянамі, Бо 
й запраўды, нас лучаць тое самае «Ве- 
рую», якое мы сьпяваем ў Літургіі, тыя 
самыя Сьвятыя Тайны, прызнаваньне 
Марыі Божай Маткай або, як мы літур- 
гічна кажам, Багародзіцай. Тую самую 
маюць сьвятую Літургію і каталікі і 
праваслаўныя, 


Пытаньне: А якія, Уладыка, адносіны 
Папы Паўла УІ да справы аб'еднаньня 
хрысьціянаў? 

Адказ: Я-б сказаў, ня розныя ад тых, 
якія праявіў вялікі й добры Папа Ян 
ХХІП. У аднэй із сваіх прамоваў Павал 
УІ публічна перапрасіў усіх хрысьціян- 
некаталікоў за ўсё тое, што каталікі зра- 
білі або памылковага, або нядобрага ў 
адносінах да іншых хрысьціянаў -- ці 


гэта ў добрай веры, ці наўмысна. Так- 





Урачыстая інтрадукцыя сьв, Эвангэльля на Экумэн. саборы ў Базыліцы сьв. Пятра ў Рыме Я, Экс. япіскапам Сіповічам 


усіх біскупаў. Сьвятары ёсьць памочні- 
камі біскупаў. У запраўднасьці на іх 
плечы падае цяжар душпастырскай пра- 
цы, Ня дзіва вось тады, што экамунічны 
Сабор заняўся так-жа пытаньнем сьвя- 
тароў, дзіяканаў і вернікаў. Было-0б ад- 
нак памылковым цьвердзіць, што Хры- 
стова Царква -- гэта перадусім толькі 
біскупы, сьвятары і дзіяканы. Не, як я 
ўжо ўспомніў, Хрыстовая Царква --- гэ- 
та містычнае тайнае цела, якога склад- 
нымі часткамі ёсьць так-жа ўсе вернікі. 
Кажны, хто ахрышчаны -- гэта, праўда, 
для нас вельмі важнае для каталікоў, і 
праваслаўных і пратэстантаў -- паўта- 
раю, кажны, хто ахрышчаны ёсьць улу- 
чаны ў цела Царквы, і ня толькі мае 
права называцца хрысьціянінам, але мае 
на душы сваей нясьцёртае яго таўро. 
Таму на другой сэсіі Ватыканскага Са- 
бору вельмі шшцмат было дыскусіяў і гу- 
тарак аб ролі звычайных вернікаў у 
Царкве, 

Пытаньне: Тут вы, Уладыка, падкрэсь- 
лілі, што на Саборы былі дыскусіі й гу- 
таркі адносна вернікаў. А ці былі на ім 
прадстаўнікі вернікаў і якая іхная была 
роля са Саборы? 

Адказ: Адказваю вам. На 2-ой сэсіі 
Ватыканскага Сабору з волі яго старшы- 
ні Папы Паўла ХІ былі сьвецкія людзі - 
прадстаўнікі найболып ведамых каталіц- 
кіх арганізацыяў. Успомню так-жа, што 
сярод абсэрватараў-некаталікоў так-жа 
былі сьвецкія людзі прысутныя на Са- 
боры. Сярод каталікоў выдатныя ёсьць 
імёны, як Дытон -- сябра Акадэміі Фран- 
цускай, прафэсары Вэронэзэ і Гольчо -- 
італьянцы, прафэсар Суграніяс --- стар- 
шыня ведамай міжнароднай каталіцкай 
арганізацыі «Пакс Романа», сябрам якой 
зьяўляецца так-жа й наша беларускае 
акадэмічнае аб'еднаньне. Гэтыя сьвецкія 
прадстаўнікі маглі быць прысутныя на 
ўсіх паседжаньнях. У галасаваньнях 
удзелу ня прымалі. На апошняй аднак 
сэсіі ў прысутнасьці самога Папы Паў- 
ла УІ два зь іх выступалі з прамовамі. 
Вось гэта ёсьць доказам, зь якой паша- 
най Сабор адносіцца да людзей сьвецкіх 
і прыслухоўваецца да іхнага голасу. 

Пытаньне: Добра, Уладыка. А ці былі 


прынятыя на Саборы якія-небудзь пас- 
тановы? 


адно (так, як жадаў Хрыстос), спаткань- 
ні і гутаркі прадстаўнікоў розных выз- 
наньняў, харытатыўная дапамога хрысь- 
ціянаў між сабой, адзіны фронт хрысь- 
ціянскай праўды і хрысьціянскіх ма- 
ральных прынцыпаў /асабліва ў змагань- 
ні з амаральным бязбожным бальшавіц- 
кім сьветаглядам. Адказваючы бліжэй 
на вашае пытаньне, я асьмеліўся-6б 
цьвердзіць, што ў час другой сэсіі ІПІ-га 
Ватыканската Сабору для справы аб'- 
еднаньня было зроблена вельмі шмат. 
Трэба заўважыць, што ў самой нават 
тэрміналёгіі адчувалася нязвычайная дэ- 





жа падарожжа Папы Паўла УІ у Зямлю 
Сьвятую ёсьць нябывалым крокам, і яно 
бяссумліву спрычыніцца да збліжэньня 
хрысьціянаў, 


Вядучы: Рэдакцыя вам шчыра дзякуе, 
Уладыка, за вашы словы і думаем, што 
яны будуць вельмі цікавыя для нашых 
чытачоў. 


Япіскап Сіповіч: Дазволю сабе такса- 
ма падзякаваць вам за запросіны. Я. быў 
вельмі рады падзяліцца з чытачамі 
«Бацькаўшчыны» сваімі ўражаньнянмі 
або экумэнічным Сабары. 





Інтэрв'ю зь Беларускай... 


(Заканчэньне зь 4-ай бач.) 


кап. гэта прыблізна калгасны дзённы 
заробак селяніна. Кіляграм мяса дрэннай 
якасьці (добрага мяса амаль няма дзеля 
благой якасьці калгаснай жывёлы) каш- 
туе З рублі -- г. зн. у сярэднім дзён- 
ны заробак чорнаработніка ў горадзе. За 
савецкія жаночыя туфлі я заплаціла 35 
руб. за жаночы капялюш сярэдняй 
якасьці 9 руб, Ужо з гэтых цэнаў вы мо- 
жаце зарыентавацца, што значыць у Са- 
ветах адзецца й абуцца. Праўда, міма 
ўсяго цяжкага матарыяльнага стану, на- 
ша вёска зьмяніла даўнейшы выгляд. 
Наглядаецца цяга да гораду, успрый- 
маньне модных навінак, што я нагляда- 
ла ў дзявочых прычосках, у бліскучках- 
прыхарашэньнях, у моднай вопратцы й 
абутку. Моладзь мае свой «транспарт» -- 
самакаты, некаторыя навет маторныя. 


-- Ці вёска мае найноўшыя здабыткі 
тэхнікі? 

-- На жаль, вельмі малыя. Электрыч- 
насьць толькі ў мястэчках, у лічаных 
вёсках блізка гарадоў, у саўтасах. Вёска 
далей пры лучыве ці газавых капцілках. 
Няма вадаправодаў, ані навет собскіх 
студняў, ваду бяруць з супольных студ- 
няў, як калісьці. Няма выходкаў. Няма 
цьвёрдых дарогаў. Няма радыяапаратаў 
і тэлевізіі. Адзіным жаралом інфарма- 
цыі на вёець ёсьць радыёрэпрадуктары, 
спалучаныя з раённым вузлом і раён- 
ная газэта. 


Ці людзі маюць якія-небудзь весткі З 
заграніцы? 

-- Беспасярэдня вельмі рэдкія. Бедна- 
та вёскі не дазваляе мець радыёапарат. 
Але людзі неадызалёваныя. Многія ма- 
юць родных у Польшчы, у іншых краі- 
нах, у Амэрыцы, зь якімі перапісваюц- 
ца. Амаль кажная сям'я мае као-не- 
будзь у горадзе, куды загранічныя вест- 
кі хутчэй даходзяць, дык ад іх ідуць на 
вёску. Людзі чакаюць на перамены й ве- 
раць, што яны мусяць наступіць. Мяне 
мае знаёмыя часта пыталі: «Ці хутка 
Амэрыка спрычыніцца да перамецы іс- 
нуючага стану і да вызваленьня зьня- 
воленых?» 


Спадзяваньні на Амэрыку выказваюц- 
ца і ў жартах. Вось як сяляне жартавалі 
міжсобку пры маёй прысутнасьці на 
працы ў полі: 

Адзін кажа да мяне: 

-- Папрацуйце з намі, папрацуйце, а 
то ў Амэрыцы беспрацоўе! 

Другі кажа: 

-- Бачыце, як мы Амэрыку даганяем, 
аж вочы на лоб вылазяць! 

Трэйці кажа: 

-- Тут, братка, усе гумавікі і лапці 
парвеш, а безработнай Амэрыкі не да- 
гоніцк 

Які ёсьць наступ расейшчыны? 

-- Страшэнна вялікі, У Менску я не 
сустрэла ніводнага чалавека, які да мяне 


Тыдзень студыяў у Чынаго 


(Ад нашага чыкаскага карэспандэнта) 


У днях ад 28 лістапада да 1-га сьнеж- 
ня 1963 году адбыўся ў Беларускім 
Культурна-рэлігійным Асяродку ў Чы- 
каго ТЫДЗЕНЬ СТУДЫЯЎ, ужо трэй- 
ці па чарзе, Тыдні Студыяў у Чыкаго 
адбываюцца што два гады і маюць за 
сваю мэту выявіць і разважыць на 
Зьезьдзе беларускага актыву, творчай 
інтэлігенцыі, вучоных і дасьледнікаў 
вывучаныя за два гады дасьледчыя ма- 
тарыялы, якія адносяцца да актуаль- 
нага становішча, у якім знаходзіцца бе- 
ларускі народ, беларуская навука, бе- 
ларуская культура, мова, нацыяналь- 
ная сьведамасьць і вызвольная бараць- 
ба, рэлігія, гаспадарчае становішча Бе- 
ларусі, спосабы і насіленьне бальша- 
віцкага наступу, нацыянальныя страты, 
нацыянальны супраціў народу, дзей- 
насьць беларускай эміграцыі, яе неда- 
хопы ды вызначэныне вытычных дзеля 
далейшай дзейнасьці. 


Першы дзень Студыяў 


Тыдзень Студыяў у Чыкаго пачаўся 
28 лістапада ў 6.00 гадзін вечарам Вя- 
зрняй у царкве Хрыста Спаса, якую 
адправіў Вельмі Дастойны Айцец Ула- 
дзімер Тарасэвіч, Пасьля Вячэрні ў залі 
Культурна-Рэлігійнага Цэнтру адбыло- 
ся ўрачыстае адкрыцьцё Тыдня Студы- 
яў сп. А. Беленісам ад імя Згуртавань- 
ня Беларусаў у Штаце Ілінойс, Аргані- 
зацыі Моладзі, Царкоўнага Камітэту і 
Камітэту Студыяў. Уступнае слова ска- 
заў а. Уладзімер, жадаючы найлепшых 
посьпехаў для заплянаваных працаў, а 
пасьля з абшырным дакладам выступіў 
дасьледнік В. Пануцэвіч, Ён дэтальна 
прадставіў бальшавіцкі наступ на бела- 
рускую нацыю, на беларускую этніч- 
ную рэчаіснасьць, на беларускую гісто- 
рыю, якая усякімі спосабамі хваль:іцу- 
ецца, на беларускую мову, веру, на ўс 
сьляды і праявы самабытнасьці і апры- 
чонасьці, на жудасны наступ русыфі- 
кацыі ды на расьцярушаньне беларус- 
кага насельніцтва па ўсім Савецкім Са- 
юзё, 

У канцы свайго дакладу дакладчык 
заклікаў беларускіх вучоных і дасьлед- 
нікаў на эміграцыі, а таксама і вучо- 
ных усяго вольнага сьвету раскрыць 
ды поўнасьцю выявіць у сваіх публіка- 
цыях і прэсе вялікае маскоўскае зла- 
чынства і ўсю гістарычную ды этніч- 
ную праўду беларускага і іншых паня- 
воленых народаў, выйсьці з палону ста- 
рога й новага маскоўскага «западно- 
русізму» ды даць паняволеным ды паз- 
баўленым магчымасьці на самаабарону 
народам дапамогу, каб перасекчы пля- 
наванае маскоўскае злачынства. 


Дыскусія 


У дыскусіі аб нацыянальнай стой- 
касьці на эміграцыі прамаўляў Н. 
Жызьнеўскі, В. Рамук і іншыя, Былі 
выказаныя погляды, што неабходна ў 
найхутчэйшым часе выдаць пабела- 
руску і ангельску абагульняючы пад- 
ручнік аб гісторыі Беларусі ды ў прэсе 
так беларускай як і іншамоўнай зьмя- 
шчаць артыкулы аб бальшавіцкім на- 
ступе, аб хвальшаваньні усіх галінаў 
навукі аб Беларусі, прадстаўляючы на- 
шую беларускую рэчаіснасьць у праў- 
дзівым сьвятле. 


Другі дзень Студыяў 


У другі дзень Студыяў 29 лістапада 
1963 г. былі дэтальна разгледжаныя й 
разважаныя справы нацыянальнага 
выхаваньня моладзі на эміграцыі. Дак- 
лад на гэтую тэму чытаў др. В. Рамух. 
У сваім дакладзе ён дэтальна прадста- 
віў дэнацыяналізацыйны працэс мола- 
дзі на чужыне, паказваючы небясьпеку, 
што цягласьць замежнага змаганьня за 
вызваленьне беларускага народу можа 
спыніцца, калі адыдзе цяперашняя гра- 
мада патрыётаў, каторыя нарадзіліся і 
выхаваліся на Беларусі. 

У дэлейшым дакладчык паказваў на 
прыклады іншых нацыянальнасьцяў, на 
Ірляндзцаў, Немцаў, Французаў, Паля- 
каў, якія на эміграцыі ўтрымалі й ут- 





загутарыў пабеларуску, хоць я ўсюды 
гаварыла панашаму. Гэтаксама ў іцко- 
лах. Беларуская мова нароўні зь нямец- 
кай ці ангельскай, і выкладаецца як 
прадмет. Усе іншыя прадметы як і ўсё 
школьнае выхаваньне адбываецца па- 


расейску. Расейская мова ва ўсіх урадах. 


і установах уключна з калгасамі й саў- 
гасамі. Гэтак сама расейшчына пануе на 
сялянскіх мітынгах, зборышчах і імпрэ- 
зах. Я была на выступах школьных дзя- 
цей і раённых артыстых. Бачыла акто- 
раў адзетых у вышываную народную бе- 
ларускую вопратку, але ўсе яны тавары- 
лі парасейску. Танцуюць яшчэ сям-там 
нашыя народныя танцы і сьпяваюць 
дзьве-тры беларускія народныя песьні, 
але ўсё гэта заглушае бальшыня расей- 
скіх танцаў і песьняў. Тады я ўспомні- 
ла, да чаго дажыліся Беларусы пад ма- 
скоўскай акупацыяй тож навет пры 
панскай Польшчы вёска грымела бела- 
рускімі песьнямі і танцамі, 


5 
рымаўзваюць нацыянальную сьведа- 
масьць аб сваім паходжаньні, трыма- 


юцца свайго гурту ды лучнасьці з сва- 
імі народамі. За галоўную апору ў за- 
хаваньні нацыянальнай сьведамасьці на 
эмітрацыі дакладчык лічыць перадань- 
не маладому пакаленьню бацькамі бе- 
ларускай мовы і ведаў аб Беларусі і 
Беларускім народзе, выхаваньне ў на- 
цыянальнай гордасьці і сьведамасьці, 
што веданьне іншых моваў, чымся па- 
нуючай, багаціць толькі чалавека. 

а. Прафэсар.ьЯн Тарасэвіч, як прад- 
стаўнік старэйшай беларускай эмігра- 
цыі ў Амэрыцы, расказаў вельмі ціка- 
выя ўспаміны, ў якіх умовах сялілася 
старая эміграцыя і чаму яна нацыя- 
нальна загубілася, Ён сьцьвердзіў, што, 
папершае, старая эміграцыя была мала- 
адукаванай і прынясла з сабой груз чу- 
жацкага выхаваньня на рэлігійным 
прынцьше, гэта значыць праваслаўныя 
лічылі сябе «рускімі» і тварылі свае 
царкоўныя і грамадзкія асяродкі з ра- 
сейскай мовай, а зноў каталікі лічылі 
сябе «палякамі» ды ўліліся ў польскія 
цэрквы і арганізацыі, Пра самастой- 
насьць беларускай нацыі, мовы і куль- 
Туры ведалі толькі лічаныя адзінкі, але 
і яны мелі ўсюды ўсе магчымыя пера- 
шкоды. Так а. праф. Ян Тарасэвіч апа- 
вядаў, як яго, як каталіцкага сьвятара 
Беларуса, прасьледвалі польскія ксян- 
ДдДЗы ў Амэрыцы толькі за тое, што ён 
спавядаў і прамаўляў пабеларуску да 
Беларусаў-каталікоў, Падобны лёс быў 
і а. Шутовіча, які па трох гадох шыка- 
наў вярнуўся на бацькаўшчыну. Падоб- 
ныя перашкоды былі і з боку расейска- 
та адносна праваслаўных Беларусаў, У 
сілу гэткіх умоваў мусіў заламацца і 
Язэп Варонка ды не ўдалося вытварыць 
беларускага нацыянальнага шырэйшага 
руху. 

У далейшай дыскусіі разглядаліся 
практычныя мерапрыемствы. неабход- 
ныя для чацыянальнага выхаваньня 
моладзі. Сп. Ванда Махнач выказвала- 
Ся, што самі бацькі ня ў сілах поўнась- 
цю навучыць маладое пакаленьне бела- 
рускай мовы. Яна прапанавала выдань- 
не адумысных кніжак для моладзі дзе- 
ля паступовага ўзбагачваньня яе слоў- 
ніка, патрыятычнага выхаваньня і лю- 
бові Беларусі. Сп. М. Махнач гаварыў 
96 патрэбе выданьня беларуска-антгель- 
скага слоўніка. 


Навязваючы да неабходнасьці рэлі- 
гійна-нацыянальнага выхаваньня эмі- 
грацыі, цікавыя заўвагі выказаў эванте- 
лічны прапаведніх сп. Маеўскі. Ён ка- 
заў, што наш паняволены народ, ма- 
быць, сваімі малітвамі да Бога, вымаліў 
у Яго тую ласку, што мы, сыны і дочкі 
беларускага народу, апынуліся на эмі- 
грацыі, каб свой высілак палажыць для 
ўсяго народу, каб здабыць спагаду і да- 
памогу вольных народаў, каб апавесь- 
ціць усяму сьвету, у якіх муках знахо- 
дзіцца беларускі народ. Калі гэткая во- 
ля Усявышняга, то мы ня можам бязь- 
дзейнічыць ці займацца толькі ўласны- 
мі справамі. Як адзін з спосабаў нацыя- 
нальнага нашага ўзвышша, прамоўца 
падаў радасную вестку, што ўжо канча- 
ецца падрыхтоўка да выданьня Бібліі 
пабеларуску, ведзена хрысьціянскімі 
эвангелістамі сп. сп. Майсеям Гітліным, 
Сайко і пры ўдзеле беларускага мо- 
ваведа др. Я. Станкевіча. Выступ сп. 
Маеўскага быў сустрэты асабліва цёпла. 


Трэйні дзень Студыяў 


У трэйцім дні Студыяў 30 ліст. 1963 г. 
адбылася ўрачыстасьць на гонар вотых 
угодкаў паўстаньня 1863 г, пад правад- 
ніцтвам Кастуся Каліноўскага. 

Урачыстасьць адкрыў сп. А. Беленіс 
кароткай прамовай, у якой прадставіў 
ролю і значэньне для наіцага вызва- 
леньня Кастуся Каліноўскага. Пасьля 
сп, Надзея Градэ выканала амэрыканскі 
нацыянальны гімн, а сп, Анна Брушке- 
віч заклікальную песьню: «Паўстань на- 
род». Даклад на тэму дня чытаў сп. В. 
Пануцэвіч. Ён даў агляд беларускага 
вызвольнага руху перад паўстаньнем 
1865, адхіляючы бальшавіцкую прапа- 
ганду, быццам паўстаньне 1863 году -- 
вынік рэвалюцыйных ідэяў расейскіх 
рэвалюцыянэраў, як Гэрцэна, Агарына, 
Аксакава, Чарньицэўскага, даводзячы, 
што наадварот, расейскія рэвалюцыянэ- 
ры -- вынік дзейнасьці нашых рэвалю- 
цыянэраў і іхных арганізацыяў. Далей 
дакладчык накрэсьліў падрыхтову да 
паўстаньня Кастусём Каліноўскім і яго 
супрацоўнікамі, Серакоўскім, Мацкеві- 
чам, Врублеўскім, Ражанскім, Нарбутам 
і іншымі сярод студэнцкай моладзі, ся- 
лянства, духавенства, расейскага войска, 
мяшчанства і шляхты; варожую дзей- 
насьць «белых» -- прадстаўнікоў буйнай 
уласнасьці і прыхільнікаў вяліхай Поль 
шчы. Далей пачаткі паўстаньня, яго ар- 
ганізацыю, ваенныя пляны, сілы паў- 
станцаў і маскоўскую, удзел у змагань- 
ні сялянаў, ролю «Мужыцкай Праўды». 
Сп. Ванда Махнач рэцытавала ўрыўкі з 
усіх нумароў гэтага цэннага дакуманту. 
Далей слухачы пачулі аб дывэрсыйнай 


(Заканчэньне на “-ай бач.) 


, 





БАЦЬХ 


Працэс самавызначэньня нацыяў 


На тэрыторыі Арганізацыі Задзіноча- 
ных Нацыяў у НКью Ёрку, перад будын- 
кам гэтай міжнароднай арганізацыі, узь- 
віваюцца сто адзінаццаць дзяржаўных 
сьцягоў краінаў, якія зьяўляюцца ейны- 
мі сябрамі. Хутка, з прыняцьцем у ейны 
склад Занзібару і Кэніі, якія сталіся неза- 
лежнымі ў канцы 1963-га году, іх будзе 
113. 

Сьцягі новых дзяржаваў перад будын- 
кам Задзіначоных Нацыяў у Нью Ёрху 
-- гэта жывая гісотрыя працэсу дэкаля- 
нізацыі і ажыцьцяўленья ідэі самавыз- 
начэньня. Гэтая ідзя. як палітычны 
прынцып, узьнікла на аснове нацыя- 
нальных і дэмакратычных мэтаў амэ- 
рыканскай вайны незалежнасьць і 
Вялікай Францускай Рэвалюцыі. Прын- 
цып самавызначэньня выражае права 
нацыяў ствараць урады паводля ўлас- 
ных жаданьняў. 

«Права на самавызначэньне, -- як пі- 
саў амэрыканскі прэзыдэнт Вудро Віл- 
сон у лютым 1918-га году ў сваім пас- 
ланьні да Кангрэсу, - азначае ня толькі 
голую фразу. Яно зьяўляецца тым катэ- 
гарычным прынцыпам, ігнараваць які 
змогуць у будучыні дзяржаўныя дзеячы 
толькі на свой уласны страх і рызыку». 

У пэрыяд Другой сусьветнай вайны 
новы штуршок да ажыцьцяўленьня ідэі 
самавызначэньня ў практыцы міжнарод- 
най палітыкі дала ангельска-амэрыкан- 
ская дэклярацыя, ведамая пад назовам 
«Атлянтычнай Хартыі». У трэйцім пунк- 
це гэтай Хартыі заяўлялася. што Злуча- 
ныя ІЦтаты Амэрыкі й Вялікабрытанія 
«шануюць права ўсіх народаў выбіраць 
сабе форму кіраўніцтва, пры якім яны 
хочуць жыць; яны імкчуцца да аднаў- 
леньня сувэрэнных правоў тых народаў, 
якія былі пазбаўленыя гэтага шляхам 
гвалту». Да гэтай дэклярацыі далучыўся 
й Савецкі Саюз на міжнароднай канфэ- 
рэнцыі ў Лёндане. 

Прыняцьце абвешчаных у Хартыі За- 
дзіночаных Нацыяў прынцыпаў у тэорыі 
-- прысьпешыла прызнаньне незалеж- 
насьці каляніяльным краінам і зьяЎ- 
леньне новых незалежных дзяржаваў. 
За пэрыяд ад 1945-га да пачатку 1960-та 
году адна за аднэй сталіся незалежнымі 
Філіпіны, Індыя, Пакістан, Інданэзія, 
Бірма, Цэйлён, Маляя, Карэя, Сырыя, 
Лібан, Ёрданія, Ізраэль, Ляос. За гэты-ж 
пэрыяд часу сталіся незалежнымі Кам- 
боджа, Ветнам, Лібія, Марока, Туніс, Су- 
дан, Гана і Гвінэя, 

У 1960-ым годзе, калі самавызначэньне 
народаў Азіі ў асноўным было законча- 
нае, Афрыка сталася цэнтрам ажыць- 
цяўленьня на практыцы прынцыпу са- 
мавызначэньня народаў. Нездарма 1960-ы 
год завуць годам афрыканскай незалеж- 
насьці. У тэтым годзе на мапе Афрыкі 
зьявіліся новыя незалежныя дзяржавы 
Тога, Сомалі, Фэдэрацыя Конга, Нітге- 
рыя, Маўрытанская Іслямская Рэспублі- 
ка. 

У гэтым-жа годзе незалежнымі сталіся 
і 12 былых калёніяў Францыі, якія 
ўвайшлі ў склад «Францускай Суполь- 
насьці. Гэта -- Сэнэгаль, Малі, Нігэр. Чад, 
Мальгаская Рэспубліка на абтоку Мада- 
таскар і іншыя. 

Такім чынам, толькі ў 1960-ым годзе 
ў Афрыцы ўзьнікла 17 новых незалеж- 
ных дзяржаваў. Іхнае ўзьнікненьне 
зьяўляецца яскравым сьветчаньнем таго, 
як нарастаюць у сьвеце тэмпы ажыць- 
цяўленьня на практыцы прынцыпу са- 
мавызначэньня народаў. 

У значнай ступені спрычынілася да 
прысьпешаньня дэкалянізацыі на аснове 
прынцыпу самавызначэньня й Дэкляра- 
цыя Генэральнай Асамблеі Арганізацыі 
Задзіночаных Нацыяў аб прызнаньні 
незалежнасьці каляніяльным краінам і 
народам, прныятая Асамблеяй 14-га 
сьнежаня 1960-га году. 

У гэтай Дэклярацыі гаворыцца аб тым, 
што «ўсе народы маюць права на сама- 
вызначэньне» і што «у выніку гэтага 
права яны вольна вызначаюць свой палі- 
тычны статус і ажыцьцяўляюць сваё 
эканамічнае, сацыяльнае й культурнае 


за 


разьвіцьцё». 
1961-ы год быў годам далейшага разь- 
віцьдя практычнага выкарыстаньня 


прынцыпу самавызначэньня народаў. У 
Афрыцы, у сям'ю незалежных афрыкан- 
скіх народаў увайшлі былыя брытанскія 
калёніі Сера Леонэ і Танганьіка. Болып 
за 12 мільёнаў жыхароў гэтых краінаў 
сталіся грамадзянамі новых незалежных 
дзяржаваў Афрыкі. Таксама брытанскі 
пратэктарат Кувэйт, які ляжыць на 
ўзьбярэжжы Пэрсыдзкае затокі, стаўся 
незалежнай дзяржавай. , . 

У 1961-ым годзе на верасенскай сэсіі 
Генэральнай Асамблеі Задзіночаных На- 
цыяў выступіў з прамовай амэрыканскі 
прэзыдэнт-нябошчык Кэнэды. Значную 
частку гэтай прамовы ён прысьвяціў пы- 
таньню каляніялізму. Ён прытадаў аб 
тым, 1цто ад часу Другой сусьветнай вай- 
ны амаль адзін мільярд людзей, ЯКІЯ 
жылі ў калёніях, сталіся грамадзянамі 
сарака дзьвюх свабодных 1 незалежных 
маладых дзяржаваў. «Дайце, -- сказаў 
Кэнэды, - асудзім каляніялізм усюды 1 
ўжывем прынцып свабоднага выбару і 
практыку свабоднага плебісцыту ўва 
ўсіх частках сьвету». 

Працэс самавызначэньня народаў у 


1962-ім годзе ня толькі ішоў далей, але ў 
параўнаньні з 1961-ым годам значна 
ўзмоцніўся. І калі ў 1961-ым годзе неза- 
лежнымі сталіся тры новыя дзяржавы. 
дык 1962-гі год прынёс незалежнасьць 
сямі былым калёніям і падпарадкаваным 
тэрыторыям. 1-га студзеня 1962-га году 
ўрачыста абвесьціў сваю незалежнасьць 
абток Заходняе Самоа, які ляжыць У 
заходняй частцы аднайменнага архіпэ- 
лягу ў Ціхім Акіяне. У ліпені таго-ж го- 
ду здабыла незалежнасьць Руанда-Урун- 
дзі. якая дасюль была кіраваная Бэльгі- 
яй. На ейнай тэрыторыі стварыліся 
дзьве дзяржавы -- Руанда і Бурундзі. У 
тым-жа ліпені абвесьпіў сваю незалеж- 
насьць Альжыр, у жнівені сталася неза- 
лежнай дямайка; у тым-жа месяцы на 
Карыбскім моры пры паўночна--ўсход- 
ніх берагох Паўдзённай Амэрыкі ствары- 
лася на двух абтоках новая незалежная 
дзяржава Трынідад-Тобаго, У кастрыч- 
ніку брытанскі пратэктарат ува Ўсход- 
няй Афрыцы -- Уганда - з насельніц- 
твам больш за шэсьць мільёнаў чалавек, 
стаўся незалежнай дзяржавай. 

У 1963-ім годзе Маляя, аб'яднаўшыся 
з Сынгапурам. Паўночным Борнэо й Са- 
равакам, сталася часткай новай неза- 
лежнай дзяржавы ў паўдзённа-ўсходняй 
Азіі -- Маляйзіі. 

Пагадненьне аб стварэньні новае неза- 
лежнае дзяржавы Маляйзіі было падпі- 
санае ў Лёндане, ў ліпені 1963-га году, 
прадстаўніком Ангельшчыны якая дала 
незалежнасьць сваім былым калёніям 
Паўночнаму Борнэо й Сараваху, прад- 
стаўнікамі гэтых былых калёніяў і прад- 
стаўніком Маляі, якая сталася ўжо Ў 
1957-ым годзе незалежнай дзяржавай. 
Ангельскі пратэктарат Брунэй не заха- 
цеў увайсьці ў новаствораную Фэдэра- 
цыю Маляйзіі. 

Мінулы 1963-ці год будзе незабыўным 
для Занзібару і ХКэніі, У гэтым годзе 
абедзьве гэтыя краіны - Занзібар 10-га 
сьнежаня, а Кэнія 12 сьнежаня абвесь- 
цілі сваю незалежнасьць. Каля 9-ці 
мільёнаў жыхароў былых пратэктаратаў 
і калёніяў далучыліся да сям'і новых не- 
залежных дзяржаваў дзіі й Афрыкі, да 
сям'і, якая перавышае адзін мільярд лю- 
дзей, 

У 1963-ім годзе адбылася яшчэ адна 


падзея, ня так ужо важная на першы 
погляд. але значная як паказьнік нава- 
жанасьці заходня-зўрапэйскіх краінаў 
пакончыць з каляніялізмам. У "Тунісе 
апошнія францускія вайсковыя аддзелы 
былі зэвакуаваныя з тэрыторыі ваенна- 
морскай базы ў Бізэрце, 


У Афрыцы да пачатку ковага году 
апрача Паўночнай Радззіі, Паўдзёчнай 


Радэзіі, Ньясаленду далей яшчэ застава- 
ліся брытанскімі калёніямі Гамбія на 
ўсходнім узьбярэжжы АФфрык! з насель- 
ніцтвам каля трохсот тысяч чалавек і 
брытанскія пратэктараты й калёніі Ба- 
Зуталенд, Свазіленд і Бэчуаналенд, якія 
ангельскі ўрад падрыхтоўвае паступова 
да незалежнасьці. 

Выступаючы ў лістападзе 1982-га году 
на Гензральчай Асамблеі АЗНА сталы 
прадстаўнік Задзіночанага Каралеўства 
-- сэр Патрык Дын - паведаміў аб бесь- 
перапыннай працы. якая праводзілася 
ангельскім урадам для падрыхтоўкі бры- 
танскіх калёніяў і пратэктаратаў да са- 
макіраўніцтва й незалежнасьці. 

Хоць і павольнымі тэмпамі, дэкаляні- 
зуецца й Гішпанія. Ужо ў 1956-ым годзе 
яна адмовілася ад гішпанскай зоны Ма- 
рока, якая разам з францускай тэрыто- 
рыяй Марока стварыла незалежную 
дзяржаву Марока. У 1963-ім годзе Гішпа- 
нія аддала пад кіраўніцтва мараканскай 
адміністрацыі правінцыю Іфні - на за- 
ходнім узьбярэжжы Афрыкі. 

Генэральная Асамблея Задзіночаных 
Нацыяў прыняла ў лістападзе 1963-га 
году важную рэзалюцыю, у якой Паў- 
дзённа-Афрыканскай Вуніі прапануецца 
даць незалежнасьць для паўдзённа-за- 
ходняй Афрыкі, былой падмандатнай 
тэрыторыі Лігі Нацыяў, кіраўніцтва 
якой было перададзенае Паўдзённа-Аф- 
рыканскай Вуніі. 


Будзем спадзявацца, што новы 1964 і 
наступныя гады стануцца пэрыядам лік- 
відацыі апошняй --. камуністычнай імпэ- 
рыі; што перад будынкам Задзіночаных 
Нацыяў месца сьцягу БССР - гэтага 
сымбалю каляніяльнага прыгнечаньня 
нашага народу -- займе нацыянальны 
сьцяг вольнай і незалежнай Беларусі, 


(Паводля матарыялаў 
Радыя «Свабода») 


шш шну НН НДН ТО Ў НЦАЎ, 


Зіма на Беларусі 





Д. Чайкоўскі 


аПааанННННННННННіпаННа Нана Н НН ААН НННВ ПН НН НН НН НЯНІН НІН 





Аб чысьціні беларускай мовы ўжо ня- 
мала пісалі ў савецкай прэсе. Беларус- 
кая інтэлігенцыя зьвярнула ўвагу на 
тое, што правапіс 1933 г. не дапамагае, 
а наадварот, перашкаджае ў правіль- 
ным вымаўленьні словаў. Кніга Янкоў- 
скага: «Пытаньні культуры мовы», вы- 
дадзеная ў 1961-ым годзе, якраз і пад- 
крэсьлівае розьніцу напісаньня й вы- 
маўленьня. Нажаль, малы тыраж гэтай 
кнігі (усяго 1600 экзэмпляраў), прызна- 
чаны толькі для студэнтаў-філёлягаў і 
таму яна ня можа стацца падручнікам 
для шырокіх колаў інтэлігенцыі. 


А варта тыраж павялічыць -- прабле- 
ма культуры мовы цяпер надзвычай ак- 
туальная. 


У газэце «Літаратура і Мастацтва» ну- 
мар 95 быў зьмешчаны артыкул Сьця- 
пана Міско пад загалоўкам «Водар і гу- 
кі роднага краю». Аўтар гаворыць аб 
дрэнным вымаўленьні некаторых акто- 
раў беларускіх тэатраў. У сваім артыку- 
ле ён адкрыта падае прычыну такой за- 
ганы. 


«Справа ў тым, -- тлумачыць ён, - 
што для бальшыні актораў беларускіх 
тэатраў беларуская мова зьяўляецца 
толькі рабочай мовай і толькі непасрэд- 
на на сцэне. Па-за сцэнай, за кулісамі і 


Мова ў тэатрах БССР 


навет на рэпэтыцыях (акрамя, зразуме- 
ла, тэкставых рэплік), яны не карыста- 
юцца беларускай мовай. А як можа ак- 
тор дасканала валодаць моваю, калі до- 
ма, на вуліцы і навет на рэпэтыцыях ён 
не гаворыць на тэй мове, лкую ўжывае 
на сцэне?» 


Заўвага, як мы бачым, слушная, За- 
праўды, ці ёсьць такія артыстыя, прык- 
ладам, у расейскіх тэатрах, каб гавары- 
лі паміж сабой у чужой мове. Праўда, 
сустракаюцца паасобныя акторы, якія 
карыстаюцца ў прыватных гутарках за- 
межнымі мовамі, але й яны ў штодзён- 
ным ўжытку часьцей практыкуюць тую 
мову, зь якой выступаюць у спэктаклі. 


Інакш і ня можа быць. У «кажнай пра- 
фэсіі майстры дасканала ведаюць свой 
інструмант. Для актораў нацыянальнага 
тэатру галоўным інструмантэам зьяўля- 
ецца мова. Такі інструмант трэба моцна 
трымасць і ўмела карыстацца ім. Надта 
сумна, калі беларускія артыстыя паку- 
туюць на сцэне, ня могуць правільна вы- 
маўляць словы. І тут не дасі ніякай ра- 
ды. Старому актору цяжка памагчы. 
Трэба зьвярнуць асаблівую ўвагу на мо- 
ладзь. Трэба дамагчыся, каб у тэатраль- 
на-мастацкім інстытуце добра наладзілі 
выкладаньне беларускае мовы, каб скла- 
лі адпаведныя навучальныя дапаможні- 


АЎШЧЫНА 


М 13-14 (613--614) 


Дэсталінізацыя зьнізу 


Каб выказаць сваё незадаваленьне й 
пратэст з прычыны таямчічай сьмерці 
іхнага калегі -- студэнта з Ганы, афры- 
ханскія студэнты зарганізавалі нядаўна 
на Краснай плошчы ў Маскве дэман- 
страцыю, Яна выклікала ў сьвеце сэн- 
сацыю, таму што была першай вольнай 
дэманстрацыяй на Краснай глошчы ад 
35-ці гадоў. 

У дні рэвалюцыі, як на гэтай плошчы, 
тэк і на ўсіх прасторах былой царскай 
імпэрыі, дэманстрацыі розных партыяў 
і групаў былі будзённым зьявішчам. 
Яшчэ навет у першыя гады савецкай 
улады час-ад-часу адбываліся больш- 
мені свабодныя дэманстрацыі, на якіх 
крытыкавалі савецкую ўладу. Аднак, із 


замацаваньнем партыйнай дыктатуры 
явы спыніліся. 
Ад таго часу манапольнае права на 


наладжваньне дэманстрацыяў і мітын- 
гаў меў і мае толькі савецкі рэжым. 
Кажная важнейцая кампанія ці пачын 
партыі суправаджаюцца масавымі дэ- 
манстрацыямі, Усе яны ўваходзілі ў ка- 
тэгорыю гэтак званых пазытыўных дз- 
манстрацыяў, і маюць за мэту выклікаць 
уражаньне еднасьці партыі з народам, 
Пяраз бывалі ў Савецкім Саюзе й дэ- 
манстрацыі пратэсту, напрыклад, перэд 
замежнымі пасольствамі. Але гэтыя дэ- 
манстрацыі «супраць» таксама звычай- 
на інсьпіруе й арганізуе партыя і ўрад. 

Забарону вольных, неарганізаваных і 
няінсьпіраваных партыяй дэманстрацы- 
яў і сходаў, сталінскія ідэёлягі намага- 
ліся навет тэарэтычна абгрунтаваць. 
Каротка гэта выглядае так: Савецкая 
ўлада -- гэта ўлада працоўных, яна адзі- 
ная можа выступаць ад імя працоўных, 
а таксама ад іхнага імя наладжваць дэЭ- 
манстрацыў й мітынгі. Гэта самае даты- 
чыць і забастовак. 

Аднак, гэтае мадэрнае апраўданьне 
дыктатуры навет і пры Сталіне не заў- 
сёды давала пазытыўныя вынікі, Веда- 
ма, напрыклад, што ў часе Другой сусь- 
ветнай вайны адбылася масавая заба- 


стоўка работнікаў Іванава-Вазьнесен- 
ску. Потым пачаўся быў цэлы іцэраг дз- 
манстрацыяў і забастовак у канцэнтра- 
цыйны лягерох, зь якіх найбольш ве- 
дамыя -- у Нарыльску й Варкуце. 

Ня спыніліся стыхійныя забастоўкі й 
дэманстрацыі ў Савецкім Саюзе і пась- 
ля сьмерці Сталіна. Аб іх няшмат веда- 
ма, таму што ўсе гэтыя падзеі савецкая 
ўлада намагаецца захаваць у таямніцы. 
Аднак, цэлы сьвет даведаўся, напрык- 
лад, аб камсамольскай дэманстрацыі ў 
Тамір-Таў у Казахстане, у часе якое 
прыйшло да сутычак паміж моладзяй і 
аддзеламі КГБ. 

Згодна з паведамленьнямі захолпяй 
прэсы, і ў 19953-ім годзе па Савецкім 
Саюзе шырокай хваляй пракаціўся шэ- 
раг дэманстрацыяў і забастовак. У чэр- 
вені, напрыклад, прыйшло да крывавых 
забурэньняў у Крывым Розе, у выя ку 
чаго ў горадзе было абвешчанае надзвы- 
чайнае палажэньне. У кастрычніку ў тым- 
жа Крывым Розе забаставалі работнікі 
фабрык супраць незадавальняючага хар- 
човага палажэньня ў горадзе. Работнікі 
адмовіліся працавець да таго часу, па- 
куль ім не дадуць гарантыі нармаль- 
нага забясьпечаньня хлебам. Калі-ж іх 
запэўнілі, што недахоп хлеба -- гэта пе- 
раходнае зьявішча, шмат работнікаў 
вымагалі грашовага дадатку да заработ- 
най платы, 

Недахоп хлеба ды іншых харчовых 
прадуктаў выклікаў восеняй цэлы рад 
забастовак і дэманстрацыяў і ў іншых 
гарадох, як, напрыклад, у Разані, у Ом- 
ску, у Адэсе, у некаторых прамысловых 
цэнтрах Уралу і навет у Ленінградзе. 

Дэманстрацыі і забастоўкі, якія апош- 
німі часамі адбыліся ў Савецкім Саю- 
зе разьбіваюць міт аб еднасьці партыі 
й народу. Яны зьяўляюцца выявам вы- 
зваленьня грамадзкай думкі з пад зэпе- 
кі партыі, баромэтрам настрояў, якія па- 
нуюць сярод насельніцтва, далейшым 
выявам дэсталінізацыі зьнізу. 

М. С. 


Народ дамагаецца адрадзіць свае сьвяты й абрады 


Пісаць аб сучасных савецкіх трады- 
цыях -- гэта значыць прыгадваць сьнег 
на экватары. Прасьцей кажучы, савец- 
кіі традыцыяў, звычаяў і абрадаў няма. 
Хіба можна назваць традыцыйнымі й 
абрадавымі першамайскія й кастрычніц- 
кіх традыцыяў, звычаяў і абрадаў няма. 
манстрацыямі чырвоных сьцягоў і ле- 
нінскіх партрэтаў? Палітычныя прамо- 
вы з трыбунаў, маршыраваньне з музы- 
кай і песьнямі па вуліцах -- усё гэта 
афіцыйнае, вонкавае, хвальшывае, без 
народнай дуіцы. 


Навет навагодняе сьвята з упрыгожа- 
най ялінкай не дае тае ўрачыстасьці, 
якую Беларусы мелі калісьці на Каля- 
дах. Няма калядоўшчыкаў з батлейкай, 
не сьпяваюць пад вокнамі, ня водзяць 
казу. 


Камуністыя-бязбожнікі пачалі шыро- 
кі наступ на рэлігію, і ў змаганьні зь ёй 
моцна спрычыніліся да вынішчэньня на- 
родных абрадаў. Зьніклі з афіцыйнага 
ўжытку такія тысячагадовыя традыцыі, 
як Каляды, Шчадрэц, Дзяды, Вялік- 
дзень, Радаўніца, Зялёнае сьвята, Ку- 
пальле, зажынкі, дажынкі, радзіны, за- 
ручаны, вясельле. 


Антырэлігійнай прапагандай, пагроза- 
мі й гвалтам бальшавікі доўгі час выка- 
ранялі на вёсцы прыгожыя звычаі й 
абрады. Буржуазную ідэялёгію яны ба- 
чылі і ў тым, што маладая выходзіла 


а 


пры ара 
ас 


Кі дзеля вывучэньня сцэнічнай мовы. Аб 
гэтым неаднойчы пісалі ў газэце «Літа- 
ратура і Мастацтва». І доўгі час ніякага 
водгуку. Толькі нядаўна зарэагавала га- 
зэта «Зьвязда». Але як? Замест таго, каб 
падтрымаць журналістага, які выказаў- 
ся ў гэтым пытаньні ў «Літаратуры і 
Мастацтве», «Зьвязда» уедліва, кпліва 
нападае на яго, высьмейвае ягоны арты- 
кул, называючы карысныя прапановы 
«навукова-мастацкім звонам». 


А што благога, напрыклад, у ягонай 
прапанове пазнаёміцца з «Дыялектыч- 
ным атлясам беларускай мовы»? Чаму 
актор не павінен вывучаць дыялекты, 
гаворкі розных куткоў Беларусі? Няўжо 
ён мусіць карыстацца на сцэне не народ- 
най, а газэтнай мовай, мовай партыйна- 
га органу «Зьвязда»? 


Так, на Беларусі больш за тысячу на- 
селенных пунктаў з асаблівасьцямі га- 
ворак. Аднак гэта не павінна палохаць 
тых, якія любяць мову, любяць свой на- 
род. Вывучаць мову павінны ня толькі 
пісьменьнікі, моваведы, настаўнікі, Бе- 
ларускія акторы таксама павінны ўва- 
жаць за свой сьвяты абавязак -- удас- 
канальваць мову на сцэне, якая зьяўля- 
ецца спэктрам народнае мовы. 


Р. К. 


пад фатой, з пярсьцёнкам і Кветкамі. 
Пра сватоў і дружкаў не магло быць і 
мовы. Усё гэта, маўляў, перажыткі мі- 
нулага. 

Аднак, узамен старога нічога новага 
не стварылі. У народзе паўстала духо- 
вая пустэча, Народ адчуў, што яго аб- 
крадаюць. Беларуская інтэлігенцыя вы- 


ступіла ў абарону народных абрадаў: У - 


1958 годзе ў газэце «Літаратура і Мас- 
тацтва» быў зьмешчаны артыкул пад 
загалоўкам «Народнае сьвята Купальле». 
У ім падрабязна падавалася, як узьнік- 
ла й склалася купальскае сьвята, як яно 
калісьці праводзілася на Беларусі. Аў- 
тары артыкулу -- супрацоўнікі Акадэміі 
навук БССР адкрыта заяўлялі: «Наша 
грамадзкасьць зацікаўленая ў адраджэ- 
ньні гэтага народнага сьвята». 

І запраўды. Неўзабаве зьявіліся маса- 
выя водгукі на гэты артыкул. Беларусы 
дамагаліся вярнуць іхны скарб -- ба- 
гацьце купальскіх абрадаў: вогнішчы, 
карагоды, песьні, вянкі, 

А ці чуе гэты голас народу савецкі 
ўрад? Ці ён дазволіць адрадзіць тое, 
што сам душыў і сыстэматычна выкара- 
няў з народных масаў? Пі будуць адноў- 
леныя старыя народныя традыцыі? 

Вось ужо мінула ад таго часу болыш 
за пяць год -- і ніякіх зьменаў. Але ку- 
пальскія вогнішчы ня згасьлі й ня згас- 
нуць. Беларускі народ дамагаецца. 

Нядаўна ў газэце «Літаратура і Мас- 
тацтва» быў надрукаваны ліст інтэлі- 
генцыі зь вёскі Сіняўка аб неабходнасьці 
захаваньня народных традыцыяў. У га- 
Зэце пасьля гэтага зьявіліся артыкулы, 
у якіх выказваецца грамадзкая думка: 
трэба аднавіць старадаўныя звычаі й аб- 
рады. І няхай будзе на вясельлі сват з 
ручніком цераз плячо, і дружкі, і нявес- 
та ў белым строі з фатой. Няхай мала- 
дым даюць шлюбныя пярсьцёнкі, дару- 
юць кветкі, частуюць віном, Няхай на 
хрэсьбінах ці радзінах нясуць падарун- 
кі, запрашаюць кумоў. 

Наш народ без абрадаў і звычаяў ня 
мае радасьці-уцехі, Ён дамагаецца, каб 
вярнулі яму такія народныя сьвяты, як 
Купальле, Каляды, Вялікдзень і іншыя. 

Усё разумнае, прыгожае, створанае 
нашымі прадзедамі на працягу ста- 
годзьдзяў, павінна жыць, павінна стац- 
ца духовай патрэбай беларускага народу. 


Р. С. 

НІВОДНАЯ НАЦЫЯНАЛЬНАЯ, 
ТАВАРЫСКАЯ Й СЯМЕЙНАЯ 
ЎРАЧЫСТАСЬЦЬ НЕ ПАВІННА 
АДБЫЦЦА БЯЗ ЗБОРУ СЯРОД 
ПРЫСУТНЫХ АХВЯРАЎ НА 
ВЫДАВЕЦКІ ФОНД 
«БАЦЬКАЎШЧЫНЫ»! 

БАЦЬКАЎШЧЫНА 


Мінулы год і беларуская эміграцыя 


Які быў для Беларусаў за мяжой, для 
беларускае эміграцыі мінулы 1963 год? 

Паэ ўсіх краінах пасяленьня нашае 
эміграцыі быў урачыста адзначаны 45- 
ты юбілей абвешчаньня незалежнасьці 
Беларускае Народнае Рэспублікі. У аб- 
ходзе гэтага юбілею Беларусы ня былі 
адны: разам Зь імі беларускае нацыя- 
нальнае сьвяга адзначалі й выдатныя 
прадстаўнікі заходніх дзяржаваў. 

У Вашынгтонг з нагоды дня незалеж- 
насьці Беларусі беларуская дэлегацыьія 
была прынятая віцэ-прэзыдэнтам, а 
сяньнешнім прэзыдэнтам Амэрыкі, Лін- 
данам Джонсанам. У Сэнаце Злучаных 
Штатаў Архіяпіскай БАПЦ Уладыка 
Васіль з гэтай нагоды грачытаў маліт- 
ву за беларускі народ. У Амэрыканскім 
Кангрэсе цэлы шэраг кангрэсмэнаў вы- 
ступалі з заявамі ў абароне права Бела- 
русі на вольнае й незалежнае жыцьцё. 
У колькіх іцтатах і гарадох Амэрыкі 
дзень 25-га Сакавіка быў абвешчаны 
днём беларускай незалежнасьці. 

Таксама ў Канадзе нацыянальнае 
сьвята Белзрусаў адзначылася выступ- 
леньнямі на гэтую тэму сяброў канадый- 
скага парляманту. 

Як і сьвята незалежнасьці, былі шы- 
рака адзначаныя й сотыя ўгодкі паў- 
станьня Кастуся Каліноўскага ды 43-ія 
ўгодкі Слуцкага Паўстаньня. 

1963-ці год быў плённым на грамадз- 
кія зьезды. Быў праведзены чародны 
зьезд Згуртаваньня Беларусаў Вяліка- 
брытаніі; гадавы зьезд Аб'еднаньня Бе- 
ларускіх Работнікаў у «Францыі; зьезд 
Згуртаваньня Беларусаў у Канадзе; у 
Злучаных Штатах Амэрыкі адбыліся 
зьезды й Кангрэсы: Беларуска-Амэры- 
канскага Задзіночаньня, Беларускага 
Кангрэсавага Камітэту, Згуртаваньня 
Беларускае Моладзі ў Амэрыцы. 

Актыўна адбывалася дзейнасьць ў га- 
ліне культурнай. 

Беларускі Інстытут Навукі і Мастац- 
тва ў Нью Ёрку арганізаваў на працягу 
году колькі выставак: выстаўку бела- 
рускіх мастакоў на эміграцыі; выстаўку, 
прысьвечаную Кастусю Каліноўскаму 
ды выстаўку аб жыцьці і дзейнасьці 
першадрукара Франьціцка Скарыны. 
Апрача гэтага, у Інстытуце пэрыядычна 
адбываліся навуковыя паседжаньні й 
даклады. Сябры Інстытуту ўзялі ўдзел у 
колькіх міжнародных канфэрэнцыях. 


анн АН АНАІНН НА АПА П ННАПІПАААА В В 


СДпульны: зьезд Цэнтральнага 
Задзіночаньня чужынецкіх 
уценачоў 


У другой палавіне кастрычніка (20 і 
21) мінулага году адбыўся ў Бад Нідэр- 
брэйзіг на Рэйне ІУ-ты зьезд прадстаў- 
ніхоў нацыянальных камітэтаў, якія 
ўваходзяць у Цэнтральнае Задзіночань- 
не Чужынецкіх Уцекачоў у Нямецкай 
Фэдэратыўнай Рэспубліцы. Гэтая арга- 
нізацыя, да якой ад пачатку ейнага 
існаваньня належыць і Беларускі На- 
цыянальны Камітэт, паўстала ў Мюнхе- 
Бе ў 1952 годзе й сяньня налічвае ў сва- 
ім складзе 19-ць нацыянальнасьцяў. 


На зьезьдзе былі вабраныя новы ўрад 
арганізацыі й адумысловая камісія для 
спраў адшкадаваньня й прўных пара- 
даў, а таксама была прынята рэзалю- 
цыя. 

У сваёй рэзалюцыі Цэнтральнае Задзі- 
ночаньне Чужынецкіх Уцекачоў бярэ 
на сябе заданьне, як надпартыйнае й 
наднацыянальнае прадстаўніцтва палі- 
тычных эмігрантаў, што жывуць на тэ- 
рыторыі Нямецкай Фэдэратыўнай Рэс- 
публікі, падтрымліваюць культывавань- 
не й перахоўваньне нацыянальнага 
культурнага дабытку паасобных нацыя- 
нальных групаў і, маючы на ўвазе пэр- 
мамэнтны канфлікт між вольным сьве- 
там і камунізмам, лічыць Гэтае задань- 
не важнай зброяй супроць камуністыч- 
нага паняволеньня й выніцчэньня Цэ- 
лых народаў. 

Цэнтральнае Задзіночаньне Чужынец- 
кіх Уцекачоў вітае ў рэзалюцыі дава- 
ную да гэтага часу падтрымку паасоб- 
ны групам, камітэтам і інш. арганізацы- 
ям з боку адпаведных уладаў паасоб- 
ных краёў Нямецкай Фэдэратыўнай Рэ- 
спублікі й выказвае надзею, што такога 
роду падтрымка будзе мець месца і ў 
будучыні. 

У рэзалюцыі закранаецца таксама 
справа праекту зьмены ўставу аб ад- 
шкадаваньні асобам, што пацярпелі ад 
нацыяналсацыялізму з прычыны нацы- 
янальнай прыналежнасьці, а таксама 
праект зьмены рэгуляміну адносна праў- 
нега ўрэгуляваньня прабываньня чу- 
жынцаў на тэрыторыі Нямецкай Фэдэ- 
ратыўнай Рэспублікі. 

Рэзалюцыя заканчваецца зваротам да 
ўраду Нямецкай Фэдэратыўнай Рэспуб- 
лікі, каб апошні ўзяў пад увагу праўна 
ў маральна абгрунтаваныя дамаганьні 
ўцекачоў-ахвяр другой сусьветнай вай- 
ны й камуністычнага паняволеньня, 


Навуковае Таварыства імя Франьціш- 
ка Скарыны ў Амэрыцы закончыла ў 
1963-ім годзе пераклад Бібліі ў белару- 
скую мову. 

У горадзе Чыхаго Згуртаваньне Бела- 
русаў штату Іліной правяло ў лісгапа- 
дзе Тыдзень Студыяў, прысьвечаны паў- 
станьню Каліноўскага й сучаснаму па- 
лажэньню на Беларусі, 

Увесь год ішла праца ў галіно бела- 
рускага школьніцтва. 

Актыўна дзеілі й бсларускія спарто- 
выя арганізацыі. 

Імя беларускага спартоўца рэпрэзэн- 
таваў цэлы лік спартовых камандаў ў 
Злучаных Штатах: ў Кліўлендзе дзьве 
дзявочыя валейбольныя каманды спар- 
товага клюбу «Васількі», хлапецкая ка- 
манда настольнага тэнісу; у Саўт Рывэ- 
ры валейбольная каманда «Нёман» і 
дзявочая валейбольная каманда ды 
зборная валейбольная Нью Ёрку. 

Асабліва актыўнай у мінулым годзе 
была валейбольная камапда Саўт Ры- 
вэры «Нёман». Яна здабыла шмат пера- 
могаў у змаганьнях па розных гарадох 
ўсходняга ўзьберажжа Амэрыкі. 

Плённым быў 1963-ці год і на рэлігій- 
най ніве. 

Для праваслаўных Беларусаў ў АЎ- 
страліі ў горадзе Адэляйда было закон- 
чанае будаўніцтва царквы і неўзабаве 
мае адбыцца высьвячэньне яе. Прыто- 
жы царкоўны будынак набылі таксама 
Беларусы амэрыканскага гораду Нью- 
Брансьвік. У 1963-ім годзе былі высьве- 
заныя два сьвятары БАГЦ: адзін для 





парафіі ў Чыкага, другі для парафіі ў 
Манчэстэры, Вялікабрытанія. 

У Нью Ёрку адбыўся Ёпархіяльны 
зьезд БАПЦ Задзіночаных Штатаў і Ка- 
пады. 

Беларускае каталіцкае духавенства, 
прэзэптаванае біскупам і генэралам ор- 
дэну Марыянаў Чаславам Сіповічам, 
пралатам '"Татарыновічім, пралатам Са- 
лаўём і іншымі айцамі брала ўдзел у 
Ватыканскім Экумэнічным Саборы. 

Не драмалі таксама беларускія выда- 
вецтвы, пісьменьнікі, навукоўцы, журца- 
лістыя. Трэба асабліра адзначыць уз- 
наўленьне выхаду у ЗІПА газэты (да та- 
го пашырзнай) «Беларус». 

Пісьменьнік Масей Сядчёў працаваў 
над сваім раманам «Раман Корзюк» з 
жыцьця бсларускага студзнитва ў Ме:- 
сху ў 30-ых гадох. Рыгор Крушына вы- 
даў норы зборнік вершаў «Вячорная лі- 
рыка»; над новай аповесьцяй у ангсль- 
скай мове працуе Кастусь Акула; дру- 
куецца зборнік вершаў Уладзімера Клі- 
шэвіча; друкуецца таксама пазма ВБін- 
цука Адважнага; Міхась Кавыль працуе 
над новым зборнікам вершаў; Юрка 
Віцьбіч закончыў другую кніжку На- 
рысаў «Плыве спад сьвятое Гары Нё- 
ман», новымі вершамі прайшоў 1963-ці 
год ў творчасьці Натальлі Арсеньневай 
і Янкі Юхнаўца. Выходзіць з друку ча- 
родная кніга «Конадняў», літаратурна- 
мастацкага часапісу Беларускага інсты- 
туту Навукі і Мастацтоаў; неўзабаве вый- 
дзе таксама чародны навуковы гадавік 
«Запісы» таго-ж Інстытуту. 





Выстаўна эміграцыйнай прэсы ў Боне 


Выстаўка эміграцыйнай прэсы, якая 
ладзілася ў Мюнхзне ад 26 да 18 ліпеня, 
была паўтораная ад 15 да 19 лістапада 
ў Боне. Выстаўка наладжаная Аб'ед- 
наньнем вольнай прэсы -- арганізацыяй 
журналістых-змігрантаў з паняволеных 
камунізмам усходня-эўрапэйскіх краінаў. 
У Аб'еднаньні прадстаўленыя журналі- 
стыя настунных нацыянальнасьцяў: 
Альбаніі, Баўгарыі, Беларусі, Вугор- 
шчыны, Эстоніі, Казакіі, Латвіі, Лету- 
вы, Польшчы, Румыніі, Расеі, Славаччы- 
ны, Чэхіі, Украіны і Югаславіі. У вы- 
стаўцы-ж бралі таксама ўдзел прадстаў- 
нікі ншых народаў з тэрыторыі СССР. 


У Боне выстаўка была наладжаная ў 
найбольш рэпрэзэнтатыўным месцы го- 
раду -- «Бэтгофэн-Гале». Напэўна ў вя- 
лікай меры дзякуючы гэтаму, выстаўка 
мела вялікі посьпех. Яе агледзелі тыся- 
чы наведвальнікаў, у тым ліку адказ- 
ныя працаўнікі міністэрстваў, дыпляма- 
тычныя прадстаўнікі, журналістыя. На 
адкрыцьцё выстаўкі зьявіўся «інкогні- 
то» навет і адзін няпрошаны госьць -- 
трэці сакратар савецкага пасольства 
Цьвёрдахлебаў, які, аднак, пабачыўшы, 
што Яго выкрылі, «змыўся»... 


Нямецкая прэса зьмясьціла аб выстаў- 
цы прыхільныя водгукі, Вось іцто пі- 
сала аб гэтым паважная заходнянямец- 
кая тыднёвая газэта «Райнішэр Мер- 
кур»: 

«Выстаўка свабоднай эмігранцкай прэ- 
сы й публікацыяў 17 розных нацыяналь- 
ных грулаў з Усходняй Эўропы у бон- 
скай «Бэтгофэн-Гале» дае рэпрэзэнта- 
тыўны малюнак разнастайпасьці публі- 
цыстычнай працы жанчынаў і мужчы- 
наў, што выбралі свабоду... 

Яны ведаюць прыгнечаньне найбольш 
прымітыўных людзкіх правоў, прымус, 
пазбаўленьне свабоды, калектыўную ма- 
натоннасьць, што пашыраецца над на- 





родам, калі дыктатары робяць сваю 
справу Яны ведаюць з уласчага дась- 
зетчаньня, што гэта значыць, калі зьні:- 
шчваецца людзкая годнасьць і варта- 
сьць асабістасьці, калі перакананьне й 
свабодная думка больш не дазволеныя. 
Тгму якраз публіцыстыя ў выгнаньні 
пачзіканыя лепш за каго-небудзь інша- 
га тодна рэпрэзэнтаваць ідэаль! вольна- 
Гх сьбету і ўважаць іх за свае. іхная 
раздвоенасьць укараненьне ў стра- 
чанай бацькаўшчыне й штодзённае са- 
месьцьверджаньне ча зміграцыі -- глы- 
бока трагічная І ўсё-:х якраз з прычы- 
чы гэтага дуалізму стаіць перад імі за- 
даньне вырашальнага значэньня: пад- 
ўтрымоўваць зразумецьне й паразумень- 
не паміж народамі і быть жывым сым- 
балем недатыкальнасьці жыцьцёвых 
элемэнтаў дзмакраты!. 


Калі ўзяць пад увагу цяжкія абста- 
Біны, у якіх мусяць процаваць выдаў- 
цы й журналісты на эміграцыі, дык 
нельга ня выказаць высокага рэснэкту 
паважнаму выніку іхнай працы. Коль- 
касьць і якасьць выстаўленых у Боне 
выданьняў У аднолькавай ступені 
зьдзіўляюць наведвальніка, які не на- 
лежыць да кола эмігрантаў. Іхчая ак- 
тыўнасьць -- ашаламляючая, разнастай- 
насьць формы выданьняў імпануе каж- 
наму, хто нешта разумее з выдавецкай 
справы...» 


Высокія адзна й прызчаньне, выка- 
заныя пям2гцкай газэтай, належаць так- 
сама й беларускім выдаўцом ды: ўсім бе- 
лерускім працаўніком пяра на эмігра- 
цыі, праца зкіх была ічырока прадстаў- 
леная на выстаўцы. Асаблівая падзяка 
надежыць мюнхэнскіхм арганізатарам 


беларускага аддзелу выстаўкі, а такса- 
ма сп. Ч. Кукелю з Бону, які праглядаў 
беларускі стэнд і быў адным з афіцый- 
ных прадстаўнікоў выстаўкі ў цэлым. 


Тыдзень студыяў ў Чыкагео 


(заканчэньне з бач. 5-ай) 


ролі «белых» з Гейштарам на чале, якім 
удалося апанаваць кіраўніцтвам паў- 
станьнем па Беларусі і давссьці да ка- 
тастрофы. 

У канцэртнай частцы сі. сп. Надзэя 
Градз і Анна Брушксвіч выканалі шэ- 
раг патрыятычных, вайсковых і народ- 
гых песьняў. Песьні перапляталіся дэк- 
лямацыямі: сп. Веры Рамук -- «Песьня 
Халіноўцаў» Н. Арсеньнезай; сі. Ванды 
Махнач -- «Верш Кастуся Каліноўскч- 
та З-пад шыбеніцы» і сп, Н. Жызьнеў- 
скага «Ліст Кастуся Каліноўскага 
з-пад шыбепіцы». Неспадзеўкай для аў- 
дыторыі быў выступ сьпявака А. Гайра- 
бстава, які ў народнай вопратцы гвыка- 
каў дзьве песьні Данілы з опэры «Ку- 
пальле» "Туранкэва «Ой, Божа мой» і 
Сам ня зцаю, ня велаю». Мілае ўра- 
жапыне рабіла заля, прыбраная ў нацы- 
лппальчым стылі зь вялікім партрэтам 
Кастуся Каліноўскага -- творам А. Бе- 
леніса ды масай жывых кветак, 


Чацьверты дзень Студыяў 


Чацьверты дзень Студыяў ( 1 сьнежа- 
ня) начаўся Службай Божай за памыс- 
пасьць ведзеных працаў, адпраўленай 
Воп. а. праф. Янам Тарасэвічам. У канцы 


Службы Божай ён сказаў слова аб пат- 
рэбе зьяднаньня Беларускага народу. 

Пасьля сьв. Літургіі ў залі Беларуска- 
га Культурна-Рэлігійнага Цэнтру ў Чы- 
кага адбыўся працяг нарадаў. Дыскусія 
закранула цэлы рад раней узьнятых 
пытаньняў. Ген. Дзямідаў даў некато- 
рыя дапаўненьні да дакладу аб сотых 
угодках паўстаньня. На ўвагу заслугоў- 
вае ягоная заўвага, што ў Паўстаньні 1863 
--04 г. вытварыліся многія беларускія 
вайсковыя й баёвыя песьні, якія былі 
сьпяваныя паўстанцамі і народам. Га- 
лоўным тварцом іх быў супрацоўнік 
Кастуся Каліноўскага беларускі паэт 
Фэлюсь Ражанскі зь Бялікай Бераставі- 
цы ў Горадзеншчыне. Аднэй з гэтых 
пссьняў ёсьць «Ад веку мы спалі», што 
на пачатку ХХ ст. сталася была бела- 
рускім нацыянальным гімнам. 

У дыскусіі быў таксама абмяркоўваны 
стратэгічны плян Серакоўскага і ягоная 
роля ў Паўстаньні, а таксама значэньне 
Паўстаньня для разьвіцьця беларускага 
адраджэньня і вызваленьня. Уканцы 
была прынятая рэзалюцыя супраць 
бальшавіцкага наступу дзеля зьнішчэнь- 
ня беларускай нацыі, а таксама вытыч- 
ныя ў справе выхаваньня моладзі на 
эміграцыі ды ажыўленьня дзейнасьці 
пашай эміграцыі. 


РЭЗАЛЮЦЫЯ 


Мы. удзельнікі Тыдня Студыяў у Чы- 
кого, што адбыўся ў днях ад 28 лістапа- 
да да 1 сьнежня 1963 г. праслухаўіцы 
рад дакладаў і дыскусіяў аб становішчы 
беларускага народу, аб хвальшаваньні 
бальшавікамі беларускай гісторыі, этна- 
графіі ды ўсяцэльным наступе ў мэ- 
тах вынішчэньня беларускай нацыі, 
сьцьвярджаем наступнае: 


1. Бальшавіцкая прапаганда, якая мя- 
нуе сябе «навукай» на працягу апошніх 
гадоў вядзе ў сваіх публікацыях вялікі 
наступ на ўсякія сьляды беларускай са- 
мабытнасьці і апрычочасьці з мэтай 
поўнай ліквідацыі беларускай нацыі. 


У этнаграфічных дачыненьнях са- 
вецкія публікацыі, навуковыя ўста- 
новы і органы ўлады не прызнаюць 
Селарускай этнічнай прасторы вонках 
БССР, называючы беларускую Пскоў- 
шчыну, Вялікалуччыну, Смаленшчыну, 
Браншчыну, Куршчыну і Северцічыну 
-- рускай, гэта значыць расейскай тэры- 
торыяй, а тамтэйшае беларускае насель- 
ніцтва -- чыста рускім, або расейскім. 
Далей беларускую Латталію зь Дзьвін- 
скам яны лічаць латыскай тэрыторыяй; 
Віленшчыну зь гістарычнай беларускай 
сталіцай Більняй яны называюць «лету- 
віскай» (жамойцкай) ды навет перакру- 
цілі этнічны беларускі назоў Вільні на 
Більнюс. Гэтак сама беларускую Бела- 
сточчыну, Аўгустоўшчыну, сувальшчы- 
ну й Падлясьсе яны называюць польскі- 
мі землямі, а паўдзённае Палесьсе -- 
украінскімі. Такім чынам маскоўскія 
гаспадары зводзяць паняцьце Беларусі 
да БССР, да траціны ўсёй этнаграфіч- 
пай беларускай прасторы з насельніцт» 
вом усято 8 міль. Пал мерку БССР аб- 
рэзваецца ўся наша гісторыя і багатая 
наша хультура. Масква хоча ў такі спо- 
саб сьцерці веліч нашай рэчаіснасьці і 
гістарычнай спадчыны. 


2. Паменшачьне беларускай этнічнай 
тэрыторыі да межаў БССР -- гэта пер- 
шы этай ў выніпчецья, бэларускай на- 
цыі. Наступ Масквы цяпер ськіраваны на 
вынішчэньче Селарускасьці, пацыяналь- 
най самабытнасьці ў межах БССР. Так 
у дачыненьні да этнагенэзЗы нашага на- 


роду, яго гісторыі, мовы, дзяржаўнасьці 


Масква й ейныя калябаранты імкнуцца 


накінуць беларускаму народу ману за- 


мест праўды: 

а) быіцам Беларусы ніколі ня мелі 
сваёй самастойнасьці і дзяржаўнасьці, 
спачатку быццам тварылі частку «рус- 
Бай» Кіеўскай дзяржавы, Потым былі 
падбітыя (у час татарскага нахлыну! 
«балтамі» --- літоўцамі ды Палякамі што 
кіравалі Вялікім Княствам Літоўскім, 
аж нарэшце ў канцы 18 веку вярнуліся 
зноў да «рускіх», ад якіх быццам былі 
доўгія вякі адарваныя чужынцамі, 

б) быццам беларуская нацыя канчат- 
кова вытварылася пад расейскай «апе- 
кай» ды пад гэтай «апекай» быццам 
знайшла прагрэсыўныя ўмовы для свай- 
го разьвіцьця. 

в) быццам вялікія нацыя культурныя 
дзеячы, як !Скарына, Сымон Будны, Ва- 

іль Цяпінскі і ініцыя былі «рускімі», 
якія быццам пракладалі шлях для на- 
роду дзеля зьяднаньня з Масквой. 

г) быццам наша дзяржаўная мова Вя- 
лікага Княства Літоўскага была мовай 
«рускай», а што з гэтага вынікае, бела- 
рускі народ для сваёй сучаснай мовы ня 
мае гістарычнай асновы і таму беларус- 
кая мова павінна як перажытак без гіс- 
тарычных традыцыяў адпасьці ў «каму- 
ністычным грамадзтве». 

д) быццам беларускі народ, ня меўшы 
сваёй дзяржаўнасьці ў мінуўшчыне, 
толькі з ласкі Масквы атрымаў гэтую ў 
выглядзе БССР. Балыцавікі поўнасьцяй 
адкідаюць гістарычную праўду, што Вя- 
лікае Княства Літоўскае было беларус- 
кай дзяржавай у мінуўшчыне, а вызва- 
ліўшцыся з маскоўскай няволі ў 1917--18 
гг. беларускі народ узнавіў сваю неза- 
лежную дзяржаву у выглядзе Беларус- 
кай Народнай Рэспублікі, абымаючую 
ўсе этнаграфічныя землі Беларусі. Баль- 
шавікі праступна маўчаць, што БССР 
ёсьць толькі маскоўскай правінцыяй, ня 
мае ніякай самастойнасьці ані адмініст- 
рацыйнай, ані эканамічнай, ані палітыч- 
най і нацыянальнай, што гэта толькі ча- 
совы прапагандовы твор для маскоўскіх 
палітычных інтарэсаў і дзеля ашукан- 
ства беларускага народу. 


з. Хвалыцуецца бязьлітасна і навей- 
шая гісторыя Беларусі і гісторыя бела- 
рускага змаганьня з Масквой за вызва- 
леньне ад ейнае няволі, Так цяпер, у со- 
тую гадавіну змаганьня з Масквой на- 
шшага народу пад правадніцтвам Кастуся 
Каліноўскага, Масква і яе памочнікі з 
БССР распаўсюджваюць масу публіка- 
цыяў, перапоўненых  хвальшыўкамі, 
быццам паўстаньне 1863 г. ня было скі- 
раванае супраць Масквы за вызвалень- 
не Беларусі, але спробай еацыяльнай 
рэвалюцыі за адхіленьне царскага сама- 
дзяржаўя. У сьвятле тэтага хвальшава- 
ньня і Кастусь Каліноўскі --- тэта толькі 
паплечнік расейскіх рэвалюцыянэраў 
Гэрцэна, Агарава, Чарнышэўскага, пры- 
тым ён быццам змагаўся выключна з ца- 
рызмам. Балышцавіком і іх памагатым 
страшныя перадсьмяротныя словы тэ- 
тага беларускага героя, які казаў: «Ваюй 
народзе, за сваё чалавечае права, за сваю 
веру, за зямлю свою родную. Бо я табе 
спад шыбэніцы кажу, народзе, што толь- 
кі тады зажывеш шчасьліва, калі над та. 
бой маскаля ўжо ня будзе. 


4, Беларуская мова выганяецца із 
школаў, навуковых ўстановаў, з адміні- 
страцыі, арганізацыяў, установаў, з фа- 
брыкаў і заводаў, з калгасаў і саўгасаў. 
Ідзе маскоўскі наступ на беларускія се- 
мі і тых, якія працягваюць трымацца 
свайго роднага, беларускага. Тысячы мо- 
ладзі высяляюцца зь Беларусі, а на іх 


(Заканчэньне на 8-ай бач.) 


БАЦЬКАЎШЧЫНА 


зе 13-14 (613--614) 





Зе беларускага жыцьця 





У Ангельшчыне 


ДАКЛАД АБ БЕЛАРУСІ 
У СТЫВАНАДЖ 


Старажытны горад Стыванадж, пачат- 
кі якога сягаюць аж да рымскіх часоў, 
зьяўляецца сяньня вялікім прамысло- 
вым цэнтрам. Сярод ягонага амаль 100 - 
тысячнага насельніцтва ёсьць шмат чу- 
жынцаў, у тым ліку й Беларусаў. Тут 
працуе вельмі пасьпяхова Міжнародны 
Клюб. Ён месьціцца у мясцовым «кале- 
джы», дырэктар якога зьяўляецца яго- 
ным старшынёй. 

Вось у гэтым клюбе у пятніцу 1-га лі- 
стапада а. А. Надсон меў даклад аб Бе- 
ларусі. Было прысутных каля сотні лю- 
дзей розных нацыянальнасьцяў. Баль- 
шыня гэта былі Ангельцы, але была так 
сама вялікая група нямецкіх студэнтаў, 
якія прыехалі у тым часе у Стыванадж 
на двухднёвую гасьціну. 

Даклад выклікаў вялікае зацікаўлень- 
не сярод слухачоў, шмат з якіх першы 
раз пачулі аб Беларусі, 

Шмат працы ў падрыхтоўцы да да- 
кладу ўлажыў сп. Я. Пекарскі, беларус- 
кі жыхар Стыванадж і сябра Мізжнарод- 
нага Клюбу. З матар'ялаў пазычаных у 
Мар'ян Гаўз, ён наладзіў выстаўку бела- 
рускіх выдавецтваў, мастацкіх твораў і 
краявідаў зь Беларусі. На асаблівую ўва- 
гу заслугоўвала сэкцыя літаратуры аб 
Беларусі ў іншых мовах, Сам сп, Пе- 
карскі з сынам былі прысутныя на дак- 
ладзе, апранутыя у беларускія нацыя- 
нальныя строі. Мясцовая прэса змясь- 
ціла весткі аб дакладзе. 


УГОДКІ СЛУЦКАГА ПАЎСТАНЬНЯ 
У БРАДФАРДЗЕ 


Беларусы ў Брадфардзе абыходзілі 43- 
ція ўгодкі Слуцкага Паўстаньня ў ня- 
дзелю 24-га лістапада. Пасьля сьв. Лі- 
тургіі, адпраўленай а. А. Надсонам і 
прынагоднага казаньня, уся беларуская 
калёнія сабралася у Беларускім Доме на 
ўрачыстую акадэмію. Адчыніў акадэмію 
старшыня мясцовага аддзелу ЗБВБ, сп. 
Я. Калбаса. Сп. С. Мак прачытаў зьмя- 
стоўны даклад, уў якім паказаў як на 
працягу гісторыі любоў да Бацькаўшчы- 
ны натхняла вялікіх Беларусаў да ах- 
вярных чынаў для дабра свайго народу. 

Сьвяткаваньне закончылася скромным 
выступленьнем вучняў мясцовай бела- 
рускай сыботняй іцколы і адсьпяваньнем 
песьні «Сьпі пад курганам герояў», Усе 
прысутныя злажылі ахвяру на Лістапа- 
давы Дар БНР. 


СЬВЯТКАВАНЬНЕ ЎГОДКАЎ 
СЛУЦКАГА ПАЎСТАНЬНЯ 
Ў ЛЁНДАНЕ 


Сьвяткаваньне Угодкаў Слуцкага Паў- 
станьня ў Лёндане ладзілася ў гэтым го- 
дзе ў сыботу 30-га лістапада супольнымі 
сіламі ЗБВБ і ХАБР. Урачыстасьць ад- 
былася ў Беларускім Доме. Старшыня 
ЗБВБ, сп. Ул. Бутрымовіч, як гаспадар 
Дому, адчыніў урачыстасьць і прывітаў 
усіх прысутных. Даклад на тэму дня 
прачытаў сп. А. Зданковіч. 

Лёнданскія Беларусы ў гэтым годзе 
ладзілі сьвяткаваньне ў больш скромнай 
форме, чым звычайна, абмежаваўшыся 
толькі да сваёй беларускай грамады і не 
запрашаючы чужынцаў. Тым ня меньш 
сьвяткаваньне было вельмі ўдалым. Пе- 
радусім трэба адзначыць вялікую коль- 
касьць прысутных Беларусаў, а пасьля 
-. цёплы, сяброўскі дух, які панаваў на 
працяту ўсяго вечару. Магчыма свойс- 
хая атмасфэра Беларускага Дому спры- 
чынілася да гэтага, У кажным выпадку 
было-б пажаданым, каб і ў будучыні 
сьвяткаваньні ладзіліся ў падобным ду- 


Асаблівая падзяка належыцца адміні- 
стратару Беларускага Дому, сп. Т. Скап- 
цу, які разам з жонкай падрыхтаваў 
вельмі смачны пачастунак. 


ЯЛІНКА Ў ШКОЛЕ СЬВ. КІРЫЛЫ 
Ў ЛЁЕНДАНЕ 


Вучні школы сьв. Кірылы ладзілі 
сваю традыцыйную ялінку ў гэтым годзе 
ў нядзелю 15-га сьнежаня. Як і ў міну- 
лым годзе, галоўнымі госьцьмі былі бе- 
ларускія дзеткі зь Лёндану й ваколіцы, 
хоць не бракавала й дарослых. Сярод гэ- 
тых апошніх можна было бачыць стар- 
шыню ЗБВБ сп, Ул. Бутрымовіча, а 
таксама іншых сяброў Галоўнай Упра- 
вы, бацькоў самых вучняў і шматлікіх 
дабрачынцаў і прыяцеляў школы, Нека- 
торыя зь іх прыехалі з такіх далёкіх 
мясьцін, як Ковантры. 

Заля школы была напоўненая задоўга 
да пачатку вечару. Тоўстая заслона за- 
крывала ад цікавых позіркаў сцэну, але 
затое ўсе маглі падзіўляць ялінку, уп- 
рыгожаную амаль вылучна цацкамі, 
зробленымі самымі вучнямі. І чаго там 
ня было: домікі, замкі, зьвяры, паяцы... 
Быў навет Дзед Мароз, які ехаў на сан- 
ках з падаркамі. У малых гасьцей аж 
вочы разьбягаліся ад усіх гэтых дзіваў. 

Але раптам запанавала цішыня на са- 
лі Наперад сцэны вышлі два хлопчыкі. 
Адзін зь іх трымаў у руках дудку, а дру- 
гі -- бубен. Бум... бум... бум... -- пра- 
грымеў бубен і з дудкі паліліся гукі ка- 


лядкі «Саўка ды Грышка ладзілі дуду». 
Толькі пасьпелі малыя дудары скон- 
чыць сваю музыку, як адчыняецца зас- 
лона й зачарованыя гледачы бачаць 
групу пастушкоў, якія сядзяць пры вот- 
нішчы ў ноч пад сінім небам, засыпа- 
ным залатымі зоркамі. 'ТГак пачалася 
«Батлейка», Зьмест яе вельмі просты: да 
пастушкоў (адзін зь іх нямы), якія ўно- 
чы сьцерагуць сваіх авечак, зьяўляецца 
анёл, які аб'яўляе ім вялікую радасьць, 
што нарадзіўся Хрыстос Збаўца, і загад- 
вае ім ісьці й пакланіцца Яму. У доказ 
праўдзівасьці гэтых словаў, анёл разь- 
вязвае язык нямому Пастушкі радасна 
зьбіраюцца і йдуць у Бэтлеем з песьняю: 


Пойдзем, пойдзем у стаенку, 
Будзем бачыць тах паненку, 
Што Хрыста нам нарадзіла 

І на сенцы палажыла. 


Толькі адзін пастушок ніяк ня можа 
сабраціа і забываецца то торбу, то пал- 
ку, іпавінен вяртацца па іх, задыхаючы- 
ся назад. 

Два разы маладыя артыстыя павінны 
былі выходзіць на сцэну й дзякаваць 
гледачом, якія бурнымі воплескамі вы- 
казвалі сваё прызнаньне. Воплескі яшчэ 
ўзмоцніліся, калі госьці даведаліся, што 
аўтарам Батлейкі ёсьць Пав. а. Язэп 
Гэрмановіч, які знаходзіўся тут сярод іх. 

Пасьля батлейкі, хор ізь зьвяздою зась- 

пяваў 10 беларускіх калядак: «Неба і 
зямля», «Саўка ды Грышка», «Новая ра- 
дасьць сьвету ся явіла», «Нарадзіўся», 
«А ў сьвеце нам», «Дзіўная навіна», 
«Сьвецяць зорачкі», «Ой на моры», «Я 
хадзіла ў мысьлях» і «Новая радасьць 
стала». У прамежку між калядкамі вучні 
гаварылі вершы. 

Наканец прыйшоў Дзед Мароз. Тут 
амаль-што ня здарылася няшчасьце. 
Змарыўшыся з дарогі, Дзед прысеў ад- 
пачыць і заснуў. Неякі хлопчык, прахо- 
дзячы міма, убачыў, што Дзед сьпіць, 
схапіў за мех і пацягнуў... Але ўсё 
скончылася добра: злачынца быў злоў- 
лены, а ў мяху знайшлося шмат прыто- 
жых падарункаў для ўсіх дзетак. 

На заканчэньне было скромнае пры- 
няцьце для ўсіх гасьцей. 

Ялінка ўдалася вельмі добра. Асаблі- 
вая падзяка тут належыцца а. Язэпу 
Гэрмановічу, аўтару Батлейкі і кіраўніку 


ў падрыхтоўку палядак. Ну і, зразумела, 
усім вучням школы сьв. Кірылы, якія 
не шкадавалі ні часу, ні высілку, каб 
так прыгожа падрыхтаваць вечар. 


ДАСТОЙНЫЯ ГОСЬЦІ Ў ШКОЛЕ 
СЬВ. КІРЫЛЫ 


Два дні пасьля ялінкі ў ІЦколе сьв. 
Кірылы, у Лёндан нечакана прыехаў Да- 
стойны Уладыка Часлаў Сіповіч. Гэтая 
вестка так узрадавала вучняў, што яны 
пастанавілі запрасіць Уладыку да сябе 
й паўтарыць у ягоны гонар ўсю паста- 
ноўку. Уладыка з радасьцяй прыняў за- 
просіны, у пятніцу 20-га сьнежаня пры- 
шоў, але ня сам, а з сакратаром Апос- 
тальскай Дэлегацыі ў Лёндане, даст. 
Монс. Б. Торпільяні. 

Ад імя вучняў прывітаў дастойных 
гасьцей Ф. Сенькоўскі, прэфэкт школы. 
Сваю кароткую прамову ён закончыў 
так: «Сяньня ўвесь сьвет рыхтуецца да 
сьвята Каляд. Беларускі народ, нажаль, 
ня мае магчымасьці разам зь іншымі на- 
родамі славіць свабодна Нованароджа- 
нага Збавіцеля, Хай-жа Ён прыме пры- 
намся хвалу з вуснаў горсткі беларускіх 
дзяцей на чужыне», 

Пасьля заканчэньня, абодва дастойні- 
кі, бачна ўзрушаныя, шчыра дзякавалі 
вучням за так прыгожы вечар, Не абы- 
шлося й без падарункаў, якія атрымаў 
кажны вучань ад Монс Торпільяні. 

Гэты вечар надоўга астанецца ў памяці 
вучняў ІЦколы сьв. Кірылы. 


У МЮНХЭНЕ 


Угодкі Слуцкага Паўстаньня беларус- 
кая мюнхэнская калёнія адзначыла ў 
гэтым годзе ў сыботу 14 сьнежаня. Ура- 
чыстасьці паспрыяла прысутнасьць У 
Мюнхэне Яго Экеэленцыі япіскапа Ча- 
слава Сіповіча, які спыніўся тут пра- 
ездам з Рыму з Ватыканскага Сабору ў 
Лёндан, і пралата а. Салаўя. 

У сыботу вечарам у капліцы гатэлю 
«Эўропэішэр Гоф» Уладыка Часлаў Сі- 
повіч у асысьце пралата а. Салаўя і ла- 
тыскКага сьвятара адслужыў ува ўсход- 
нім абрадзе Святую Літургію і Жалоб- 
ную Багаслужбу па загінуўшых белару- 
скіх героях. У сваім глыбока патрыя- 
тычным казаньні на тэму Дня Герояў 
Уладыка Часлаў асабліва падкрэсьліў 
патрэбу больш скромнага, але ня менш 
важнага гераізму ў нашай штодзённай 
працы на эміграцыі для справы вызва- 
леньня нашага народу. 


Урачыстасьць працягвалася на су- 


Хору, сі. Г. П., які ўлажыў шмат працы гольнай вячэры ў залі таго-ж гатэлю. 


1 

Кніга абыймае 294 бачыны і каш- 
туе ў Канадзе і Задзіночаных Шта- 
тах Амэрыкі 3,-- дал., а ў іншых 
краёх раўнавартасьць 250 ам. дал. 





УВАГА! 


БЫЙШЛА З ДРУКУ КНІГА 
РЫГОРА КРУШЫНЫ 


Кніга мае 110 бач., цана -- 2 даляры. 


- 


Пабыць яе можна ў прадстаўнікоў 


«Бацькаўшчыны», або беспасярэдня ў 
аўтара, зьвяртаючыся на адрые- 
8000, Мйпсбеп 19, ЗсЫіеззГасЬ 69 


Сегтапу 


ДАРАГІЯ СУРОДЗІЧЫ! 
ВЫШСЫВАЙЦЕ Й ПАШЫРАЙЦЕ 
АГУЛЬНАЭМІГРАЦЫЙНУЮ 
ГАЗЭТУ «БАЦЬКАЎШЧЫНУ» 
ПАДТРЫМЛІВАЙЦЕ ЯЕ 


МАТАРЫЯЛЬНА. 
«БАЦЬКАЎШЧЫНА» ДАЕ НАГОДУ 


КАЖНАМУ ВЫКАЗВАЦЬ СВАЕ 
ДУМКІ Й ПЕРАКАНАНЬНІ. 


ззэзеюссассса 
аў зы ае а ае а ае ас ае аа аа 








Сьв. памяці Саркіе Тарасян 


29-га сьнежаня памёр армянскі гра- 
мадзкі дзеяч Саркісе "Тарасян. 

Доктар Тарасян нарадзіўся ў 1898-м 
годзе. Ён скончыў эрэваньскую клясыч- 
ную гімназію ў 1916-м годзе. За навуку 
ў гімназіі атрымаў залаты мэдаль, Па 
заканчэньні гімназіі вучыўся на Петра- 
градзкім унівэрсытэце. Насьля кастрыч- 
ніцкага перавароту ён вярнуўся ў Эрэ- 
вань і пайшоў дабраахвотнікам на каў- 
каекі фронт. Браў удзел у гістарычнай 
майкопскай бітве пад Караклісай у 
1918-м годзе. Саркіс Тарасян займаў ста- 
новішча асабістага сакратара старшыні 
Рады міністраў Армянскай Дэмакратыч- 
най Рэспублікі. Пасьля таго, як у Ар- 
мэніі Чырвоная Армія здушыла дэма- 





кратычныя свабоды, Тарасян зь ікшымі 
прадстаўнікамі армянскай інтэлігенцыі 
й палітычнымі дзеячамі апынуўся на 
эміграцыі. 

У 1928-м годзе ён скончыў юрыдычны 
факультэт праскага ўнівэрсытэту, кары- 
стаючыся стыпэндыяй чэхаславацкага 
ўраду. Пераехаўшы ў Парыж, ён разгар- 
нуў шырокую грамадзкую дзейнасьш, 
сярод армянскай эміграцыі й супрацоў- 
нічаў у некалькіх армянскіх газэтах, Ад 
1954 году займаў становішча галоўнага 
рэдактара армянскай рэдакцыі Радыя 
«Свабода». 

Беларуская трамадзкасьць выказвае 
шчырыя спачуваньні братам-Армянам з 
прычыны гэтай балючай страты. 





Рэзалюцыя пыдня студыяў 


(Заканчэньне з 7-ай бач.) 


месца ўсяляюцца чужыя насельнікі, якія 
прымушаныя ўмацоўваць на нашых зем- 
лях русыфікацыю, На беларускіх пісь- 
меньнікаў і вучоных, настаўнікаў і ін- 
тэлігенцыю наложаныя нявольніцкія 
ланцугі, іх прымушаюць апраўдваць ўсе 
маскоўскія злачынствы. Так маскоўска- 
бальшавіцкія гаспадары, паняволіўшы 
Беларусь і беларускі народ, адабраўшы 
ад яго ўсё: багацьце, свабоду, веру, зям- 
лю, цяпер узьнялі нож на сэрца народу, 
каб зынішчыць яго мову, яго гісторыю, 
яго культуру, яго духовую незалеж- 
насьць. 


Супраць усіх гэтых маскоўскіх зла- 
чыстваў над Беларускім народам мы 
вольныя сыны і дочкі Беларускага наро- 
ду ня толькі станоўка пратэстуем, але 
клічам усё вольнае чалавецтва да аба- 
роны Беларускага народу, ягоных пра- 
воў на свабоду, незалежнасьць, на сваю 
тэрыторыю, на ўтрыманьне й разьвіцыцё 


У ВЫДАВЕЦТВЕ «БАЦЬКАЎШЧЫНЫ» 
АБО Ў НАШЫХ ПРАДСТАЎНІКОЎ 


заўсёды можна набыць наступныя кнігі: 


Яка Купала. СПАДЧЫНА. Выбар 
паэзіі з крытычным артыкулам Ст. 
Станкевіча. Бач. 564. Цана 7, 9 або 11 
ам. дал. (залежна ад вокладкі й па- 
перы). 

Янка Купала. ТУТЭЙШЫЯ. Г'еса з 
крытычным артыкулам Р. Склюта. 
83 бач. Цана 1 ам. дал. 


Янка Купала. РАСЬКІДАНАЕ ГНЯ- 
З ДО. Драма з крытычным артыкулам 
Р. Склюта. 58-- ХУ бач. Цана І ам. дал. 


Якуб Колас. НОВАЯ ЗЯМЛЯ. Паэма з 
крытычным артыкулам Р. Склюта. 
ХХХП--246 бач. Цана З ам. дал. 


якуб Колае. СЫМОН МУЗЫКА. Па- 
эма з крытычным артыкулам Р. 
Склюта й А. Бабарэкі, ХХХЦ--238 
бач. Цана З ам. дал. 

Якуб Колас. У ПАЛЕСКАЙ ГЛУШЫ. 
Повесьць. 158 бач. Цана 1:50 ам. дал. 


Максім Багдановіч. ВЯНОК. Збор 
твораў з крытычным артыкулам Ст. 
Станкевіча й Ант. Адамовіча. 274 бач. 
Цана З або 4 ам. дал. (залежна ад 
вокладкі). 


Алесь Гарун. МАТЧЫН ДАР. Збор 
твораў з крытычнымі артыкуламі 
Ант. Адамовіча й А, Барычэўскага. 
268 бач. Цана З ам. дал. 


Андрэй Мрый. ЗАПІСКІ САМСОНА 
САМАСУЯ. Сатырычная аповесьць З 
крытычным артыкулам Р, Склюта. 
88 бач. Цана 1 ам. дал. 


Лукаш Калюга. НЯДОЛЯ ЗАБЛОЦ- 
КІХ. Аповесьць з крытычным арты- 
кулам Р. Склюта. 127 бач. Цана 1,50 
ам. дал. 


Власт (Вацлаў Ластоўскі). ТВОРЫ. 
Апавяданьні. 112 бач. Цана 1 ам. дал. 

Юрка Віцьбіч, ПЛЫВЕ З-ПАД СЬВЯ- 
ТОЙ ГАРЫ НЁМАН. Мастацкі нарыс. 
94 бач. Цана 1 ам. дал. 


Аляксей Кулакоўскі. ДАБРАСЕЛЬ- 


ЦЫ. Аповесьць з крытычным арты- 
кулам Ст. Станкевіча. 110 бач, Цана 
1 ам. дал. 


БЕЛАРУСКІЯ КАЗКІ. Зборнік народ- 
ных Казак і літаратурных твораў з 
казачнымі матывамі. 215 бач, Цана З 
або 4 ам. дал. (залежна ад вокладкі). 


ЛЯ ЧуУЖЫХ БЕРАГОЎ. Альманах тво- 
раў беларускіх эмігранцкіх паэтаў і 
пісьменьнікаў. 238 бач. Цана З ам. дал. 


Рыгор Крушына. ВЫБРАНЫЯ ТВО- 
РЫ. Цана 2 ам. дал. 


нацыянальнай мовы, 
навукі і вытворчасьці. 

Мы клічам і наш паняволены Белару- 
скі народ мужна супрадзеіць нагламу 
маскоўскаму народазабойству, дзяржац- 
ца сваёй мовы, сваёй культуры, сваёй 
веры 1 сваёй гістарычнай спадчыны. 

Мы клічам і беларускіх вучоных і ін- 
тэлектуалістых так у Краі, як і на эміг- 
рацыі стаць цьвёрда на абарону сваёй 
беларускай нацыі, дэмаскаваць бальша- 
віцкія хвальшыўкі, ману і подступы, па- 
казваць праўду ды тэтым параліжаваць 
варожы наступ. 

Хай пазнае адвечны вораг Беларуска- 
га народу -- Масква, што чарговае зла- 
чынства -- зьнішчэньне беларускай на- 
цыі -- ёй ня ўдасца, што яе, крывавую 
Маскву, чакае справядлівы суд чалавец- 
тва. 

Чыкаго, 1 сьнежня 1963 г. 

Удзельнікі Тыдня Студыяў у Чыкаго 


культуры, веры, 





ХОЧАШ ЗРАБІЦЬ СВАЙМУ 
БЛІЗКАМУ ПРЫЕМНАСЬЦЬ 
“ Г АДНАЧАСНА КАРЫСЬЦЬ ДЛЯ 
БЕЛАРУСКАЙ СПРАВЫ, ПАДА- 
РУЙ ЯМУ КАМПЛЕКТ КНІЖАК 
ВЫДАВЕЦТВА 
«БАЦЬКАЎШЧЫНЫ» 

НАШЫЯ ПРАДСТАЎНІЦТВЫ 








АНГЕЛЬШЧЫНА: 
Ме. АІекзапаее І.азгак, 97 Мосте 
Рак Ва., Іюпдод, 5. У. 6. 
АЎСТРАЛІЯ: 
Мі. А. Уазііепіая, 39 Еауів 51. 
Стгоуаоа, Х. 5. У. 
Ме. А. Магох, 109 Мотпізоав Ва, 
МіЗіапа ўчасцоп, У. А. 
Ме. М. ХіКкаа, 14 біегі] 
Зроізуоод--Ме.ІЬсцгае, Уіе. 
Мес, “У. АКауіу, 80 Таріеу НП 
Ва., Воуа! Ратк, 5. А. 
БРАЗЫЛІЯ: 
Мг. С. Сітайеўсук, Ртаза 
Тігі4епіе5, СигічБа -- Рагапа. 
. ЗАДЗІНОЧАНЫЯ ШТАТЫ: 
Маз. І. ВіеіІепіз, 2042 У. 51. Рай! 
Ауе., СВісаео 47, Ш. 
Му. В. Гапііоуід, 3038 Ноўугагё 
56, Меў Вгипзуіа, М. ]. 
МІ. У. Рапіес, 3444 Магуіа Асхе., 
СІеув]Іапа 9, ОВіо. 
КАНАДА: 
Мг. К. АКша, 57 Віуегдаіе Ауе., 
Тостопю 6, Ой. 
ФРАНЦЫЯ: 
Юпіоп (ев ТгауаШепга Вібіогаявіеае 
ёп Ётапсе, 26, ге ае Моп(юіоп, 
Рагіз 9. 
М. “У. Каззіеіаа, 33 гое КІеЬег, 
Моцуацх (Мота). 


5Е, 


76, 











ПАЎ Ў 


Беларуская газэта палітыкі, культуры й 


грамадзкага жыцьця. 


Выдавец: Уладзімер Бортнік 
РЭДАГУЕ КАЛЕГІЯ 


Артыкулы, падпісаныя прозьвішчам або 
ініцыяламі аўтара, не заўсёды выражаюць 
пагляды Рэдакцыі. Незамоеўленыя рукапісы 
назад не зварочваюцца. Рэдакцыя адказвае 
Ба лісты толькі пасьля далучэньня паштовае 


маркі або міжнароднага паштовага купону. 


